

ಈಗ, ಕರ್ನಾಟಕ ರಾಜ್ಯ ಅರಣ್ಯ (ತಿದ್ದುಪಡಿ) ವಿಧೇಯಕ-೧೯೮೩ನ್ನು ಮಾನ್ಯ ಮಂತ್ರಿಗಳು ಮಂಡಿಸಬಹುದು.

ಶ್ರೀ ಬಿ. ಎ. ಜೀವಿವಿಯ (ಅರಣ್ಯ ಇಲಾಖಾ ರಾಜ್ಯ ಮಂತ್ರಿಗಳು).—ಈ ಕೆಳಗೆ ಕಂಡ ವಿಧೇಯಕ ವನ್ನು ಮಂಡಿಸಲು ಸಭೆಯ ಅನುಮತಿಯನ್ನು ಕೋರುತ್ತೇನೆ.

ಕರ್ನಾಟಕ ರಾಜ್ಯ ಅರಣ್ಯ (ತಿದ್ದುಪಡಿ) ವಿಧೇಯಕ-೧೯೮೩

ಉಪಾಧ್ಯಕ್ಷರು.—ಪ್ರಸ್ತಾವವೇನೆಂದರೆ.

“ಕರ್ನಾಟಕ ರಾಜ್ಯ ಅರಣ್ಯ (ತಿದ್ದುಪಡಿ) ವಿಧೇಯಕ ೧೯೮೩ನ್ನು ಮಂಡಿಸಲು ಸಭೆಯು ಅನುಮತಿ ನೀಡುವುದು”.

ಪ್ರಸ್ತಾವವು ಅಂಗೀಕರಿಸಲ್ಪಟ್ಟು ಅನುಮತಿ ನೀಡಲಾಯಿತು.

ಶ್ರೀ ಬಿ. ಎ. ಜೀವಿವಿಯ.—ಅಧ್ಯಕ್ಷರೇ, ಕರ್ನಾಟಕ ರಾಜ್ಯ ಅರಣ್ಯ (ತಿದ್ದುಪಡಿ) ವಿಧೇಯಕ ೧೯೮೩ನ್ನು ಸಭೆಯ ಮುಂದೆ ಮಂಡಿಸುತ್ತೇನೆ.

ಉಪಾಧ್ಯಕ್ಷರು.—ಕರ್ನಾಟಕ ರಾಜ್ಯ ಅರಣ್ಯ (ತಿದ್ದುಪಡಿ) ವಿಧೇಯಕ ೧೯೮೩ನ್ನು ಸಭೆಯ ಮುಂದೆ ಮಂಡಿಸಲಾಗಿದೆ.

ಕರ್ನಾಟಕ ಮಾರಾಟ ತೆರಿಗೆ (ತಿದ್ದುಪಡಿ) ವಿಧೇಯಕ, ೧೯೮೩

ಪರಿಶೀಲನಾ ಪ್ರಸ್ತಾವ.

ಶ್ರೀ ಎ. ಲಕ್ಷ್ಮೀಸಾಗರ್ (ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಮಂತ್ರಿಗಳು).—

ಉಪಾಧ್ಯಕ್ಷರೇ.—ಈ ಕೆಳಗೆ ಕಂಡ ಪ್ರಸ್ತಾವವನ್ನು ಮಂಡಿಸುತ್ತೇನೆ.

ಕರ್ನಾಟಕ ಮಾರಾಟ ತೆರಿಗೆ (ತಿದ್ದುಪಡಿ) ವಿಧೇಯಕ ೧೯೮೩ನ್ನು ಸಭೆಯು ಪರಿಶೀಲಿಸುವುದು.
ಪ್ರಸ್ತಾವವನ್ನು ಸಭೆಯ ಮುಂದಿಡಲಾಯಿತು.

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಉಪಾಧ್ಯಕ್ಷರೇ, ಇದು ಬಹಳ ಸರಳವಾದ ತಿದ್ದುಪಡಿ ಇದೆ. ಇದರ ಬಗ್ಗೆ ಈಗಾಗಲೇ ಈ ಸಭೆಯಲ್ಲಿ ಸಾಕಷ್ಟು ವಿಚಾರವನ್ನು ಸದಸ್ಯರು ವ್ಯಕ್ತಪಡಿಸಿದ್ದಾರೆ. ಮಾರಾಟ ತೆರಿಗೆ ಸಂಬಂಧದಲ್ಲಿ ಕೆಲವು ರಿಯಾಯಿತಿಗಳನ್ನು ಕೊಟ್ಟಿರತಕ್ಕ ವಿಚಾರವನ್ನು ಕೂಡಾ ಆಯವ್ಯಯ ಪಟ್ಟಿಯಲ್ಲಿ ಸೂಚಿಸಲಾಗಿದೆ. ಅದುದರಿಂದ ಈ ವಿಧೇಯಕವನ್ನು ಸಭೆ ಸರ್ವಾನುಮತ ದಿಂದ ಒಪ್ಪಿಕೊಳ್ಳಬೇಕೆಂದು ನಾನು ಕೇಳಿಕೊಳ್ಳುತ್ತೇನೆ.

ಶ್ರೀ ವಿ. ಎಸ್. ಆಚಾರ್.—ಅಧ್ಯಕ್ಷರೇ ನಾನು ನಿನ್ನೆ ದೊಡ್ಡಬಳ್ಳಾಪುರಕ್ಕೆ ಹೋಗಿದೆ. ಅಲ್ಲಿ ಅನೇಕ ಕೈಮಗ್ಗ ಹಾಗೂ ವಿದ್ಯುತ್ ಚಾಲಿತ ಮಗ್ಗಗಳು ಇವೆ. ಮೊನ್ನೆ ಮಾನ್ಯ ಮುಖ್ಯಮಂತ್ರಿ ಗಳು ಈ ಮಗ್ಗಗಳ ಮೇಲೆ ಕೆಲವು ರಿಯಾಯಿತಿಗಳನ್ನು ಕೊಟ್ಟಿರುವುದಾಗಿ ತಮ್ಮ ಉತ್ತರದಲ್ಲಿ ಹೇಳಿದ್ದಾರೆ. ೯ ಮಗ್ಗಗಳು ಇರುವವರಿಗೆ ಉತ್ಪಾದನೆ ಮಾಡತಕ್ಕ ಯಾವುದೇ ಒಟ್ಟು ಮೇಲೆ ಮಾರಾಟ ತೆರಿಗೆಯನ್ನು ಹಾಕುವುದಿಲ್ಲವೆಂದು ಹೇಳಿದ್ದಾರೆಂದು ತಿಳಿದಿದ್ದೇನೆ. ದೇಶದ ಉತ್ಪತ್ತಿಯಲ್ಲಿ ಕೇವಲ ಶೇಕಡಾ ೩೦ ರಷ್ಟು ಮಾತ್ರ ನಮ್ಮ ರಾಜ್ಯದ ಕೈಮಗ್ಗ ಮತ್ತು ವಿದ್ಯುತ್ ಚಾಲಿತ ಮಗ್ಗಗಳಲ್ಲಿ ನೂಲನ್ನು ಉಪಯೋಗ ಮಾಡಿಕೊಳ್ಳಲಾಗುತ್ತಿದೆ. ನಮ್ಮ ಮುಖ್ಯಮಂತ್ರಿಗಳು ತಮ್ಮ ಆಯವ್ಯಯ ಭಾಷಣದಲ್ಲಿ.

“ಕೈಮಗ್ಗ ಮತ್ತು ವಿದ್ಯುತ್ ಮಗ್ಗದಿಂದ ನೇಯ ರೇಷ್ಮೆ ಬಟ್ಟೆಗಳಿಗೆ ಶೇಕಡಾ ೨ ರಂತೆ ಏಕರೂಪದ ದರ ತೆರಿಗೆ ವಿಧಿಸಲು ಮತ್ತು ತೆರಿಗೆ ವಿಧಿಸುವ ಈ ಹಂತವನ್ನು ರಾಜ್ಯದೊಳಗೆ ತೆರಿಗೆಗೆ ಗುರಿಯಾಗುವ ಮಾರಾಟದ ಕೊನೆಯ ಹಂತಕ್ಕೆ ವರ್ಗಾಯಿಸಲು ಉನ್ನೇಶಿಸಲಾಗಿದೆ”

ಎಂದಿದ್ದಾರೆ. ಎಂದರೆ ನಮ್ಮಲ್ಲಿ ಉತ್ಪಾದನೆ ಆಗತಕ್ಕವು ಕಚ್ಚಾ ಸೀರೆಗಳು. ಅವುಗಳು ಫಿನಿಷ್‌ಡ್ ಗೂಡ್ಸ್ ಆಗಬೇಕಾದರೆ ಉತ್ತರ ಭಾರತದ ಬೇರೆ ಕಡೆಗೆ ಹೋಗಬೇಕಾಗುತ್ತದೆ. ನಮ್ಮಲ್ಲಿ ತಯಾರಾದ ಕಚ್ಚಾ ಸೀರೆಗೆ ಪ್ರಿಂಟಿಂಗ್ ಆಗಬೇಕಾಗುತ್ತದೆ ಮತ್ತು ಪ್ರೊಸೆಸಿಂಗ್ ಸಹ ಆಗಬೇಕಾಗುತ್ತದೆ. ಆದ್ದರಿಂದ ಈ ಸೀರೆಗಳಿಗೆ ತಾವು ರಿಯಾಯಿತಿಯನ್ನು ಕೊಡಬೇಕು. ಶೇಕಡಾ 20 ರಷ್ಟು ಬಟ್ಟೆ ರಾಜ್ಯದ ಬೇರೆ ಕಡೆ ತಯಾರಾಗುತ್ತಿದ್ದರೂ ಅಲ್ಲಿಲ್ಲೆಯೂ ಕೂಡ ಮಾರಾಟ ತೆರಿಗೆ ಇರುವುದಿಲ್ಲ. ಸ್ವಾಭಾವಿಕವಾಗಿ ನಮ್ಮ ರಾಜ್ಯದಲ್ಲಿ ತಯಾರಾಗುವ ಕಚ್ಚಾ ರೇಷ್ಮೆ ಬಟ್ಟೆಗೆ ಯಾವುದೇ ಲೀತಿಯ ತೆರಿಗೆ ವಿಧಿಸುವುದು ಸರಿಯಲ್ಲವೆಂದು ಈ ಮೂಲಕ ತಿಳಿಸುತ್ತೇನೆ. ಇನ್ನು ಹೋಟೆಲ್ ಉದ್ಯಮದ ಬಗ್ಗೆ ನಾನು ಬಹಳ ದುಃಖದಿಂದ ಹೇಳಬೇಕಾಗುತ್ತದೆ. ಈ ದಿನ ತಾವು ಕೇವಲ 40 ಸಾವಿರ ರೂಪಾಯಿಗಳವರೆಗೆ ರಿಯಾಯಿತಿ ಯನ್ನು ಕೊಟ್ಟಿದ್ದೀರಿ. ಇದು ಸರಿಯಲ್ಲವೆಂಬುದು ನನ್ನ ವಾದ. ಹೋಟೆಲಿನವರು ನಾಲ್ಕೈದು ಕಡೆ ಗಳಿಂದ ಸಾಮಾನು ತಂದು ತಿಂಡಿ ತಯಾರಿಸುತ್ತಾರೆ. ಇದರ ಶ್ರಮ ಎಷ್ಟು? ಅದು ಮಾರಾಟವಾಗ ದಿದ್ದರೆ ಅವು ಕೆಟ್ಟುಹೋಗುತ್ತವೆ. ಇವರಿಗೆ ಬಹಳ ಕಷ್ಟ ಇದೆ. ಇವರ ಸೇವಾ ಮನೋಭಾವವನ್ನು ಪರಿಗಣನೆಗೆ ತೆಗೆದುಕೊಂಡು ಏನು ಹೋಟೆಲ್ ಉದ್ಯಮಕ್ಕೆ 40 ಸಾವಿರ ರೂಪಾಯಿಗಳವರೆಗೆ ರಿಯಾಯಿತಿ ಕೊಟ್ಟಿದ್ದೀರಿ ಅದನ್ನು ಕನಿಷ್ಠ 2 ಲಕ್ಷ ರೂಪಾಯಿವರೆಗೆ ಹೆಚ್ಚು ಮಾಡಬೇಕೆಂದು ನಾನು ಈ ಮೂಲಕ ಕೇಳಿಕೊಳ್ಳುತ್ತೇನೆ. ಇವರ ಶ್ರಮವನ್ನು ನಾವು ಪರಿಗಣನೆಗೆ ತೆಗೆದುಕೊಳ್ಳಬೇಕಾಗುತ್ತದೆ. ಇವತ್ತು ಹೋಟೆಲ್‌ಗಳು ಬಂದ್ ಆದರೆ ವಸತಿ ಬಿಟ್ಟು ಹೊರಗೆ ಬಂದ ನಮ್ಮಂತಹವರ ಗತಿ ಏನಾಗಬೇಕು? ಇಂತಹವರಿಗೆ ಪೂತ್ಯಾಹ್ನ ಕೊಡಬೇಕೆನ್ನುವ ದೃಷ್ಟಿಯಿಂದ 2 ಲಕ್ಷ ರೂಪಾಯಿ ವರೆಗೆ ಮಾರಾಟ ತೆರಿಗೆಯ ಹಂತ ಇರಬಾರದೆಂದು ನಾನು ಹೇಳುತ್ತೇನೆ. ದಿನಕ್ಕೆ ಕೇವಲ 100 ರೂಪಾಯಿಯಷ್ಟು ವ್ಯಾಪಾರ ಆದರೆ ಇವತ್ತು 2 ಲಕ್ಷ ರೂಪಾಯಿ ಆಗುತ್ತದೆ. ಈ ದಿನ ದಿವಸಕ್ಕೆ 100 ರೂಪಾಯಿ ವ್ಯಾಪಾರ ಆದರೆ ಅದೇನೂ ಹೆಚ್ಚಿನದಲ್ಲ. ಇವತ್ತು ಸಕ್ಕರೆ, ಮತ್ಸ್ಯ ಹಿಟ್ಟಿನ ಬೆಲೆ ಎಷ್ಟಿದೆ? ದಿವಸಕ್ಕೆ 100 ರೂಪಾಯಿ ವ್ಯಾಪಾರ ಅಷ್ಟು ದೊಡ್ಡದಲ್ಲ. ಆದ್ದರಿಂದ ಇದು ಮಹತ್ವವಾದ ಪ್ರಶ್ನೆಯಾದ್ದರಿಂದ ಇದನ್ನು ವಿಶೇಷವಾಗಿ ಪರಿಗಣನೆ ಮಾಡಬೇಕು. ತಾವು 2 ಲಕ್ಷ ರೂಪಾಯಿವರೆಗೆ ತೆರಿಗೆಯನ್ನು ಗೊತ್ತು ಮಾಡದೇ ಆ ನಂತರದ 2 ಲಕ್ಷ ರೂಪಾಯಿಯಿಂದ 10 ಲಕ್ಷ ರೂಪಾಯಿಗಳವರೆಗೆ ಶೇಕಡಾ 2ರಷ್ಟು ತೆರಿಗೆ ಯನ್ನು ವಸೂಲಿ ಮಾಡಬೇಕು. ಆ ನಂತರದ 10 ಲಕ್ಷ ರೂಪಾಯಿಯಿಂದ 21 ಲಕ್ಷ ರೂಪಾಯಿಗಳ ವರೆಗೆ 4 ಪರ್‌ಸೆಂಟ್ ತೆರಿಗೆಯನ್ನು ವಸೂಲಿ ಮಾಡಿ. ಅದಕ್ಕಿಂತ ಮೇಲಿನ ದರ್ಜೆಯ ಶ್ರೀಮಂತ ಹೋಟೆಲ್‌ಗಳಿಗೆ ತಾವು ಏಳೂವರೆ ಪರ್‌ಸೆಂಟ್ ತೆರಿಗೆಯನ್ನು ಹಾಕಿ. ಹೀಗೆ ಮಾಡಿದರೆ ಸರ್ಕಾರ ಈಗ ಏನು ತೆರಿಗೆಯನ್ನು ನಿರೀಕ್ಷೆ ಮಾಡಿದೆ ಅದಕ್ಕಿಂತಲೂ ಹೆಚ್ಚು ತೆರಿಗೆ ಸರ್ಕಾರಕ್ಕೆ ಬರುತ್ತದೆ. ತಾವು 20 ಸಾವಿರ ತೂಪಾಯಿಗಳ ಸ್ಕ್ಯಾಬ್ ಮಾಡಿದ್ದೀರಿ. ಇದರಿಂದಾಗಿ ಸಣ್ಣ ಸಣ್ಣ ಹೋಟೆಲ್‌ನವರಿಗೂ ಪರಿಣಾಮ ಬೀರುತ್ತದೆ. ಆದ್ದರಿಂದ ಇದಕ್ಕೆ

(ಶ್ರೀ ಪಿ. ರಾಮದೇವರವರು ಅಧ್ಯಕ್ಷ ಪೀಠವನ್ನು ಅಲಂಕರಿಸಿದರು)

ಸೂಕ್ತ ತಿದ್ದುಪಡಿಯನ್ನು ತರಬೇಕೆಂದು ಅಗ್ರಹ ಪೂರ್ವಕವಾಗಿ ವಿನಂತಿ ಮಾಡಿಕೊಳ್ಳುತ್ತೇನೆ. ಸುಪ್ರೀಮ್ ಕೋರ್ಟಿನವರೂ ಸಹಾ ಸೇವಾ ವೃತ್ತಿಯಲ್ಲಿ ಇರುವ ಹೋಟೆಲ್‌ಗಳ ಮೇಲೆ ತೆರಿಗೆ ವಿಧಿಸುವುದು ಸರಿಯಲ್ಲವೆಂದು ಹೇಳಿರುತ್ತಾರೆ. ಈ ರೀತಿಯ ತೆರಿಗೆ ಮುಂದುವರೆದರೆ ಖಂಡಿತಾ ಈ ಉದ್ಯಮಕ್ಕೆ ಅದು ಮಾರಕವಾಗುತ್ತದೆ. ಆದ್ದರಿಂದ ಸರಳ ಹಾಗೂ ಸುಲಭ ತೆರಿಗೆಯನ್ನು ಹಾಕುವುದು ಅವಶ್ಯಕತೆ ಇದೆ. ಈಗ ತಾವು ಹಾಕಿರುವ ತೆರಿಗೆಯ ಶಾಖೆ ಪಡೆದ ಅಧಿಕಾರಿಗಳು ಹೋಟೆಲ್ ಮಾಲೀಕರಿಗೆ ಕಿರುಕುಳ ಕೊಡುತ್ತಾರೆ. ಹಿಂದಿನ ಸರ್ಕಾರ ಮಾಡಿದ್ದು ಕೆಟ್ಟದು ಎಂದು ಹೇಳಿ ತಾವು ಅದಕ್ಕಿಂತ 10 ಪಾಲು ಕೆಟ್ಟದನ್ನು ತಂದಿದ್ದೀರಿ. ಇಷ್ಟು ಹೇಳಿ ಟರ್ನ್ ಓವರ್ ಚಾಕ್ಸ್ ಬಗ್ಗೆ ಬಂದರೆಡು ವಿಷಯಗಳನ್ನು ಪ್ರಸ್ತಾಪ ಮಾಡುತ್ತೇನೆ. ಈ ತೆರಿಗೆಯನ್ನು ಬಂಗ್ಲಾದೇಶದಲ್ಲಿ ವಸೂಲಿ ಮಾಡುತ್ತಿದ್ದರು. ಅದನ್ನು ನೋಡಿ ಅದನ್ನು ಇಲ್ಲಿಯೂ ತಂದಿದ್ದೀರಿ ಎಂದು ಕಾಣುತ್ತದೆ. ದೆಹಲಿ ಮೇಲೆ ತಾವು ಅರ್ಧ ಪರ್‌ಸೆಂಟ್ ತೆರಿಗೆಯನ್ನು ಹಾಕುತ್ತಿದ್ದೀರಿ. ಆದರೆ ತಾವು ಈಗ ಏನು ಈ ಟರ್ನ್ ಓವರ್ ಚಾಕ್ಸ್‌ನ್ನು ಹಾಕುತ್ತಿದ್ದೀರಿ ಅದರ ಬಗ್ಗೆ ಅವರು ಕೋರ್ಟಿಗೆ ಹೋದರೆ ಇದು ನಿಲ್ಲುತ್ತದ್ದಿಲ್ಲವೆಂದು ನಾನು ಹೇಳುತ್ತೇನೆ.

ಇವತ್ತು ಸರ್ಕಾರವೇ ದೊಡ್ಡ ಪ್ರಮಾಣದಲ್ಲಿ ಕೇಸುಗಳನ್ನು ಕೋರ್ಟಿನಲ್ಲಿ ಹಾಕಿದೆ. ಅದು ಸುಪ್ರೀಂಕೋರ್ಟಿನಲ್ಲಿರಬಹುದು. ಕರ್ನಾಟಕದಲ್ಲಿರಬಹುದು. ದ್ವಂದ್ವಾರ್ಥ ಬರುವ ಕಾನೂನು ಮಾಡುವುದರಿಂದ ಎಷ್ಟು ತೊಂದರೆಯಾಗುತ್ತದೆಂಬುದನ್ನು ಮಾನ್ಯ ಸಚಿವರು ಗಮನಿಸಬೇಕು. ಕೋರ್ಟಿಗೆ ಹೋಗಿ ರಕ್ಷಣೆ ಬೇಕೆಂದರೆ ಅದಕ್ಕೆ ಉತ್ತರ ಹೇಳುವುದಕ್ಕಾಗುವುದಿಲ್ಲ. ಶೇಕಡ ಅರ್ಧದಷ್ಟು ಟರ್ನ್ ಒವರ್ ಟ್ಯಾಕ್ಸ್‌ನ್ನು ಮದ್ದು ಮಾರಾಟ ಮಾಡುವವರ ಮೇಲೆ ಹಾಕಿರುವುದನ್ನು ತೆಗೆಯಬೇಕು. ಡ್ರಗ್ಸ್ ಟರ್ಮಿನಲ್ ಪ್ರೆಸ್ ಕೇಂದ್ರ ಸರ್ಕಾರಕ್ಕೆ ಸೇರಿದ್ದು, ಇದನ್ನು ಗೃಹಕರ ಮೇಲೆ ಹಾಕಬಾರದೆಂದು ಟರ್ನ್ ಅರ್ಧ ಮಂತ್ರಿಗಳಲ್ಲಿ ಕೇಳಿಕೊಳ್ಳುತ್ತೇನೆ. ಇನ್ನು ರೇಷ್ಮೆ ಮೇಲೆ ಮತ್ತು ಹೋಟೆಲ್‌ಗಳ ಮೇಲೆ ಹಾಕಿರುವ ಟ್ಯಾಕ್ಸ್ ಬಗ್ಗೆ ಬಹಳ ಬೇಸರದಿಂದ ಹೇಳಬೇಕಾಗುತ್ತದೆ. ತೆರಿಗೆ ವಸೂಲು ವಿಧಾನವನ್ನು ಸರಳಗೊಳಿಸುತ್ತೇವೆಂಬ ಆಶ್ವಾಸನೆಯನ್ನು ಕೊಟ್ಟಿದ್ದೀರಿ, ಆದರೆ ಇವತ್ತು ಅದರ ಬಗ್ಗೆ ಏನೂ ಮಾಡಿದೆ ಹಾಗೆ ಕಾಣುತ್ತಿಲ್ಲ. ನಿಜವಾಗಿಯೂ ಇವತ್ತು ತೆರಿಗೆ ವಸೂಲು ಮಾಡುವ ಅಧಿಕಾರಿಗಳಿಂದ ಸಣ್ಣ ಪುಟ್ಟ ವ್ಯಾಪಾರಸ್ಥರಿಗೆ, ವ್ಯವಹಾರಸ್ಥರಿಗೆ ಎಷ್ಟು ಕಿರುಕುಳ ಆಗುತ್ತಿದೆಯೆಂಬ ಕಲ್ಪನೆಯನ್ನು ಸಹ ಹೇಳುವುದಕ್ಕಾಗುವುದಿಲ್ಲ. ಕಣ್ಣು ಮುಚ್ಚಿ ಕೊಂಡು ಈ ವಿಧೇಯಕಕ್ಕೆ ಒಪ್ಪಿಗೆ ಕೊಡುವುದು ಒಳ್ಳೆಯದಲ್ಲ. ಈ ವಿಧೇಯಕವನ್ನು ಅಭ್ಯಾಸ ಮಾಡುವಂಥ ಅವಕಾಶ ಕೂಡ ತಪ್ಪು ಹೋದೆ. ಒಂದು ಗಂಟೆ ಮುಂಚಿತವಾಗಿ ಈ ತಿದ್ದುಪಡಿ ಮಸೂದೆ ನಮ್ಮ ಕೈಗೆ ಬಂದಿದೆ. ಇದನ್ನು ಸರಳಗೊಳಿಸಬೇಕು, - ಹೊಸ ಸರ್ಕಾರದ ಮೇಲೆ ಜನತೆ ಬಹಳ ಆಸೆಯನ್ನು ಇಟ್ಟು ಕೊಂಡಿದ್ದಾರೆ. ಕೊನೆಯದಾಗಿ ನಾನು ಸೂಚಿಸಿರತಕ್ಕ ಕೆಲವೊಂದು ತಿದ್ದುಪಡಿಗಳನ್ನು ಅನುಷ್ಠಾನಕ್ಕೆ ತರಬೇಕೆಂದು ಅಗ್ರಹಪೂರ್ವಕವಾಗಿ ಕೇಳಿಕೊಂಡು ನನ್ನ ಮಾತುಗಳನ್ನು ಮುಗಿಸುತ್ತೇನೆ.

ಶ್ರೀ ನಾರಾಯಣರಾವ್.— ತಮಗಿಲ್ಲಾ ಗೊತ್ತಿರುವ ಹಾಗೆ, ಮಾರಾಟ ತೆರಿಗೆ ವಿಷಯದಲ್ಲಿ ಸಾವಜನಿಕ ಲೆಕ್ಕಪತ್ರ ಸಮಿತಿಯವರು ಕೊಟ್ಟಿರುವ ವರದಿಯನ್ನು ನೋಡಿದರೆ ಗೊತ್ತಾಗುತ್ತದೆ. ಮಾರಾಟ ಜಾಸ್ತಿಯಾದಷ್ಟು ಟ್ಯಾಕ್ಸ್ ವಸೂಲಿ ಸರಿಯಾಗಿ ಆಗುತ್ತಿಲ್ಲವೆಂದು ಹೇಳಿದ್ದಾರೆ. ಸರ್ಕಾರ ಹೊಸದಾಗಿ ತೆರಿಗೆಗಳನ್ನು ಹಾಕುತ್ತಿದೆಯೇ ಹೊರತು, ವಸೂಲಾತಿಯಲ್ಲಿ ಸರಿಯಾದ ಕ್ರಮ ತೆಗೆದು ಕೊಂಡಿಲ್ಲವೆಂದು ನನಗನ್ನಿಸುತ್ತದೆ. ಈಗ ತಂದಿರುವ ಸೇಲ್ ಟ್ಯಾಕ್ಸ್ ವಿಧೇಯಕವನ್ನು ಮತ್ತೊಮ್ಮೆ ಪರಿಷ್ಕರಣೆ ಮಾಡಬೇಕೆಂದು ಈ ಸಂದರ್ಭದಲ್ಲಿ ಮಾನ್ಯ ಸಚಿವರ ಗಮನಕ್ಕೆ ತರಾತ್ತೇನೆ.

ಶ್ರೀ ಪಂಪಾಪತಿ.— ಮಾನ್ಯ ಅಧ್ಯಕ್ಷರೇ, ನಮ್ಮ ಮಿತ್ರರಾದ ಡಾ. ಅಚಾರ್ಯ ಅವರು ಹೇಳಿದಂತೆ ಹೋಟೆಲ್‌ಗಳ ಮೇಲೆ ತೆರಿಗೆ ವಿಧಿಸಿರತಕ್ಕಂಥದ್ದು ಬಹಳ ಜಾಸ್ತಿ. ಸಣ್ಣ ಸಣ್ಣ ಹೋಟೆಲುಗಳ ಮೇಲೆ ತೆರಿಗೆ ವಿಧಿಸಿರುವುದರಿಂದ ಬಹಳ ತೊಂದರೆಯಾಗುತ್ತದೆ. ಮಾರುಕಟ್ಟೆಯಲ್ಲಿ ಬೆಲೆ ಸೀಮಿತವಾಗಿರುವುದಿಲ್ಲ; ಆದರೆ ಹೋಟೆಲಿನಲ್ಲಿ ಒಂದೆರಡು ವರ್ಷಗಳ ಕಾಲ ಸೀಮಿತವಾಗಿರುತ್ತದೆ. ಮಾರುಕಟ್ಟೆಯಲ್ಲಿ ಅಕ್ಕಿ, ಎಣ್ಣೆ ಇನ್ನಿತರ ಪದಾರ್ಥಗಳ ಬೆಲೆ ಜಾಸ್ತಿಯಾಗಿರುತ್ತದೆ, 40,000 ಸೀಮಿತ ಇಟ್ಟು ಅದರ ಮೇಲ್ಪಟ್ಟು ವ್ಯವಹಾರ ಮಾಡತಕ್ಕವರಿಗೆ ಟ್ಯಾಕ್ಸ್ ಹಾಕಿರುವುದು ಸರಿಯಲ್ಲ. ಆದ್ದರಿಂದ ಇದನ್ನು ಕೈ ಬಿಡಬೇಕೆಂದು ಹೇಳುತ್ತೇನೆ. ಒಂದೆ ಕೂಡ ನಾನು ಎರಡು ಲಕ್ಷಕ್ಕಿಂತ ಮೇಲ್ಪಟ್ಟು ಇರತಕ್ಕವರಿಗೆ ಈ ತೆರಿಗೆ ಹಾಕಬೇಕೆಂದು ಹೇಳಿದ್ದೆ. ಹೋಟೆಲ್ ವ್ಯಾಪಾರ ಬಹಳ ಕಷ್ಟದ ಕೆಲಸ, ಎಷ್ಟೋ ಸಾರಿ ಮಾಡಿದಂಥ ತಿಂಡಿ ಉಳಿದುಬಿಡುತ್ತದೆ. ಈ ವಿಚಾರದಲ್ಲಿ ಸರ್ಕಾರ ಪುನರ್ ಪರಿಶೀಲನೆ ಮಾಡಬೇಕೆಂದು ಹೇಳುತ್ತೇನೆ. ಇನ್ನು ಆಹಾರ ಧಾನ್ಯಗಳಾದ ಜೋಳ ಮತ್ತು ರಾಗಿ ಮೇಲೆ ಒಂದು ಪರ್ಸೆಂಟ್ ಕಡಿಮೆ ಮಾಡಿದ್ದಾರೆ. ಅಕ್ಕಿಗೆ ಏತಕ್ಕೆ ಮಾಡಲಿಲ್ಲ? ಅಕ್ಕಿ ಆಹಾರ ಧಾನ್ಯವಲ್ಲವೇ? ಅಕ್ಕಿ ಮೇಲೆ ಹಾಕಿರತಕ್ಕ ಟ್ಯಾಕ್ಸ್ ಪೂರ್ಣವಾಗಿ ಕೈಬಿಡಬೇಕೆಂದು ಹೇಳುತ್ತೇನೆ. ಇದು ಶ್ರೀಮಂತರು ಉಪಯೋಗಿಸತಕ್ಕ ಭೋಗವಸ್ತು ಅಲ್ಲ. ನಮ್ಮ ಕಡೆ ಕೂಲಿ ಮಾಡತಕ್ಕಂಥ ಜನ ಮಂಡಕ್ಕೆ ತಂದು ಜೀವನ ಮಾಡುತ್ತಾರೆ ಇದರ ಮೇಲೆ ತೆರಿಗೆ ಹಾಕಿದರೆ ಸಾಮಾನ್ಯ ಜನರಿಗೂ ತೊಂದರೆಯಾಗುವುದರಿಂದ ಇದನ್ನು ಕೈಬಿಡಬೇಕೆಂದು ಕೇಳಿಕೊಳ್ಳುತ್ತೇನೆ. ಇನ್ನು ಕೈವಾಗದ ಬಟ್ಟೆ ಮತ್ತು ಮಿಲ್ ಬಟ್ಟೆಗಳಿಗೂ ಹೋಲಿಸುವುದ ಸರಿಯಲ್ಲ. ಕೈವಾಗದವರಿಗೆ ಅನೇಕ ವಿಧದಲ್ಲಿ ಸಹಾಯ ಮಾಡುವಂಥ ಕಾಲದಲ್ಲಿ ಕೈವಾಗದ ಬಟ್ಟೆಗಳ ಮೇಲೆ ಟ್ಯಾಕ್ಸ್ ಹಾಕುವುದು ಸರಿಯಲ್ಲ. ಇದನ್ನು ಸಂಪೂರ್ಣವಾಗಿ ಕೈಬಿಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎಸ್. ಪಿ. ಗಂಗಾಧರಪ್ಪ.— ತೆರಿಗೆ ನಾರಿನ ಕೈಗಾರಿಕೆಗಳ ಮೇಲೆ 1 ಪರ್ಸೆಂಟ್ ತೆರಿಗೆ ಹಾಕಿರುವುದು ಬಹಳ ಜಾಸ್ತಿಯಾಗುತ್ತದೆ. ಕೇರಳ ರಾಜ್ಯದಲ್ಲಿ ತೆರಿಗೆ ನಾರಿನ ಕೈಗಾರಿಕೆಗಳು ಬಹಳ ಉತ್ತಮ ಮಟ್ಟದಲ್ಲಿ ಕೆಲಸ ಮಾಡುತ್ತಿದ್ದು, ಅಂತರರಾಷ್ಟ್ರೀಯ ಮಾರುಕಟ್ಟೆಯಲ್ಲಿ ಅವುಗಳ ಜೊತೆಗೆ

ಸ್ವರ್ದ ಮಾಡುವುದು ತುಂಬ ಕಷ್ಟವಾಗಿದೆ. ಕೇರಳದಲ್ಲಿ ಸಮುದ್ರದ ದಂಡೆಯಲ್ಲಿ ಹಸಿ ಮೊಟ್ಟೆಗಳನ್ನು ಕೊಳಿಸಿ, ಅದರಿಂದ ನಾರನ್ನು ತೆಗೆದು ಕೈಗಾರಿಕೆಗಳಿಗೆ ಸರಬರಾಜು ಮಾಡುತ್ತಾರೆ. ನಮ್ಮಲ್ಲಿ ಒಣಗಿದ ಮೊಟ್ಟೆಗಳಿಂದ ನಾರನ್ನು ತೆಗೆದು ಕೈಗಾರಿಕೆಗಳಿಗೆ ಒದಗಿಸಬೇಕಾದ ಪರಿಸ್ಥಿತಿ ಇದೆ. ಕೇರಳದ ಜೊತೆ ಸ್ವರ್ದ ಮಾಡುವುದು ಬಹಳ ಕಷ್ಟವಾಗಿದೆ, ನಾರಿನ ಕೈಗಾರಿಕೆಯನ್ನು ನಂಬಿಕೊಂಡಿರತಕ್ಕಂಥ ಕಂಪನಿಗಳು ಇವತ್ತು ಮಂಚ್ಚ ತಕ್ಕಂಥ ಪರಿಸ್ಥಿತಿಗೆ ಬಂದಿದೆ, ಇದರಿಂದ ಜನರಿಗೆ ಕೆಲಸಕಾರ್ಯಗಳು ಇಲ್ಲದೆ ಬಹಳ ತೊಂದರೆ ಪಡುವಂತಾಗಿದೆ. ಅದುದರಿಂದ ಸರ್ಕಾರದವರು ಈಗ ಹಾಕಿರತಕ್ಕ ತೆರಿಗೆಯನ್ನು ಕಡಿಮೆ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ. ಇದರಿಂದ ಗೃಹ ಕೈಗಾರಿಕೆಗಳು ಬೇಕು ಜನರಿಗೆ ಹೆಚ್ಚು ಉದ್ಯೋಗ ದೊರೆಯುವಂತಾಗುತ್ತದೆ. ನಮ್ಮಲ್ಲಿ ತೆಂಗಿನಕಾಯಿ ಮತ್ತು ಕೊಬ್ಬರಿ ಸೀಜನಲ್ ಆಗಿ ಸಿಗುತ್ತದೆ. ತುರುವೇಕೆರೆ, ಚಿಕ್ಕನಾಯ್ಕನಹಳ್ಳಿ ಹಾಗೂ ತಿಪಟೂರುಗಳಲ್ಲಿ ಡಿಸಿಕೇಟೆಡ್ ಕೋಕಾನಟ್ ಸಿಗದೇ ತುಂಬ ಜನರಿಗೆ ಬಹಳ ತೊಂದರೆಯಾಗಿದೆ. ಇದರ ಮೇಲೆ ಹಾಕಿರತಕ್ಕ ತೆರಿಗೆಯನ್ನು ತಪ್ಪಿಸಬೇಕೆಂದು ತಮ್ಮ ಮೂಲಕ ಸರ್ಕಾರದವರನ್ನು ಕೇಳಿಕೊಳ್ಳುತ್ತೇವೆ.

ಶ್ರೀ ಎಚ್. ನಾಗನಗೌಡ.—ಈಗ ಟೀ ಮೇಲೆ ರಿ ಪರ್‌ಸೆಂಟ್ ಟ್ಯಾಕ್ಸ್ ಹಾಕಿರುವುದು ಸರಿಯಲ್ಲ. ಪ್ರತಿಯೊಬ್ಬ ಸದಸ್ಯರಿಗೂ ತಿಳಿದಿರತಕ್ಕ ವಿಷಯ ಏನೆಂದರೆ—ಹಳ್ಳಿಗಳಲ್ಲಿ ಬಂದ ಅತಿಥಿಗಳಿಗೆ ಟೀ ಕೊಟ್ಟು ಸಮಾಧಾನ ಮಾಡಬೇಕಾಗುತ್ತದೆ. ಅದಕ್ಕೂ ಈಗ ತೆರಿಗೆ ಜಾಸ್ತಿ ಮಾಡಿದ್ದಾರೆ. ಅದರಿಂದ ಹಳ್ಳಿಯ ಜನರು ಉಪಯೋಗಿಸತಕ್ಕ ಟೀ ಪಾನೀಯಕ್ಕೆ ಟ್ಯಾಕ್ಸ್ ಕಡಿಮೆ ಮಾಡಿದರೆ, ಹಳ್ಳಿಯ ಜನರಿಗೆ ದೊಡ್ಡ ಸಹಾಯ ಮಾಡಿದಂತಾಗುತ್ತದೆ. ಅದೇ ರೀತಿ ಹತ್ತಿಯ ಮೇಲೆ ಟ್ಯಾಕ್ಸ್ ಹಾಕಿರುವುದು ಸರಿಯಲ್ಲ. ಹತ್ತಿ ಬೆಳೆಯ ಯೀಲ್ಡ್ ಕಡಿಯಾಗುತ್ತಿರುವ ಸಂದರ್ಭದಲ್ಲಿ ತಾವು ಟ್ಯಾಕ್ಸ್ ಹೆಚ್ಚು ಮಾಡುವುದು ಸರಿಯಲ್ಲ.

ಶ್ರೀ ಕೆ. ಮಲ್ಲಪ್ಪ.—ಅಧ್ಯಕ್ಷರೆ, ಮಾನ್ಯ ಸದಸ್ಯರನೇಕರು ಸೇಲ್ಸ್ ಟ್ಯಾಕ್ಸ್ ಬಗ್ಗೆ ವಿವರಗಳನ್ನು ಕೊಟ್ಟಿದ್ದಾರೆ. ಈ ಹೋಟಲುಗಳಿಗೆ ಟ್ಯಾಕ್ಸ್ ಹೆಚ್ಚಿನ ರೀತಿಯಲ್ಲಿ ಹಾಕಿದರೆ ತೊಂದರೆಯಾಗುತ್ತದೆಂದು ಇಷ್ಟು ಪರ್‌ಸೆಂಟ್ ಎಂದು ಮಾಡಿದ್ದೀರಿ. ತಾವು ಟ್ಯಾಕ್ಸ್ ಹಾಕುವುದು ಒಂದೇ ಅಲ್ಲ, ಟ್ಯಾಕ್ಸ್ ಹಾಕಿದ ಮೇಲೆ ಅವರನ್ನು ತಾವು ಹಿಡಿತದಲ್ಲಿಟ್ಟುಕೊಳ್ಳಬೇಕು.....

ಶ್ರೀ ಎಸ್. ಬಂಗಾರಪ್ಪ.—ಅಧ್ಯಕ್ಷರೆ, ಈ ಸಂದರ್ಭದಲ್ಲಿ ಒಂದು ವಿಚಾರವನ್ನು ತಮ್ಮ ಗಮನಕ್ಕೆ ತರಲಿಕ್ಕೆ ಇಷ್ಟಪಡುತ್ತೇನೆ. ಸೆಲ್ಸ್‌ಟ್ಯಾಕ್ಸ್‌ಗೆ ಸಂಬಂಧಪಟ್ಟ ಅನೇಕ ವಸ್ತುಗಳನ್ನು ಈ ಸದನದ ಒಪ್ಪಿಗೆಗೆ ಸರ್ಕಾರ ಮಂಡನೆ ಮಾಡಿದೆ. ಈಗ ಚರ್ಚೆ ನಡೆಯುತ್ತಿದೆ. ಜಿಲ್ಲನ್ನು ಇಂಟ್ರಡ್ಯೂಸ್ ಮಾಡತಕ್ಕ ಹೊತ್ತಿನಲ್ಲಿ ಇಂಟ್ರಡ್ಯೂಸ್ ಮಾಡಿದಂತಹ ಬಿಲ್ಲಿನ ಕಾಪಿಯನ್ನು ಎಲ್ಲಾ ಸದಸ್ಯರಿಗೂ ಹಂಚಿ ತಕ್ಕ ಹೊಸ ಪದ್ಧತಿಯನ್ನು ನೋಡುತ್ತಿದ್ದೇವೆ. ಈ ಬಿಲ್ಲು ಇಂಟ್ರಡ್ಯೂಸ್ ಸ್ಟೇಜಿನಲ್ಲಿದ್ದರೆ ಪರಿವಾಯಿಲ್ಲ. ಕನ್‌ಸಿಡರೇಷನ್‌ಗೆ ತೆಗೆದುಕೊಳ್ಳುವುದಿದ್ದರೆ, ಒಂದು ದಿವಸ ಮುಂಚೆಯೇ ಸದಸ್ಯರ ಮನೆಗಳಿಗೆ ಅಥವಾ ಅವರು ಇರುವ ಕಡೆಗೆ ಬಿಲ್ ಕಾಪಿಗಳನ್ನು ತಲುಪಿಸತಕ್ಕ ವ್ಯವಸ್ಥೆ ಮೊದಲಿನಿಂದಲೂ ಇದೆ. ಈಗ ತಾವು ಇಲ್ಲಿ ಸದಸ್ಯರಿಗೆ ಕೊಟ್ಟರೆ ಯಾವ ಸದಸ್ಯರೂ ಅದನ್ನು ಓದಲಿಕ್ಕೆ ಆಗುವುದಿಲ್ಲ. ಸೇಲ್ಸ್‌ಟ್ಯಾಕ್ಸ್‌ನಲ್ಲಿ ಅನೇಕ ಅವೆಂಟ್‌ಮೆಂಟ್‌ಗಳು ಇರುತ್ತವೆ. ಅದರ ಇಂಟ್ರಿಕೇಷನ್ ಏನು ಎಂದು ಮಾನ್ಯ ಸದಸ್ಯರು ಒದಬೇಕಾಗುತ್ತದೆ. ಇಲ್ಲಿಯೇ ಕೊಟ್ಟು ಇಲ್ಲಿಯೇ ಕನ್‌ಸಿಡರೇಷನ್‌ಗೆ ತೆಗೆದು ಕೊಂಡರೆ ಸದಸ್ಯರು ಓದಲಿಕ್ಕೆ ಕಷ್ಟವಾಗುತ್ತದೆ. ಹೊಸ ಸದಸ್ಯರಿಗೆ ಪ್ರತಿಯೊಂದನ್ನು ನೋಡಲಿಕ್ಕೆ ಸಾಧ್ಯವಾಗುವುದಿಲ್ಲ ಹಳೇ ಸದಸ್ಯರಿಗೂ ಇದು ಸಾಧ್ಯವಾಗುತ್ತಿಲ್ಲ. ಏಕೆಂದರೆ ಇದರ ಜೊತೆಗೆ ಹಳೆಯ ಸೇಲ್ಸ್‌ಟ್ಯಾಕ್ಸ್ ಬುಕ್ ಸಹ ಇಟ್ಟುಕೊಳ್ಳಬೇಕಾಗುತ್ತದೆ, ಮತ್ತು ಹೋಲಿಕೆ ಮಾಡಬೇಕಾಗುತ್ತದೆ. ಮೊಟಾರ್ ಮೆಟಲ್ ಆಕ್ಸ್ ಇದ್ದರೆ, ಅದರ ಹಳೆಯ ಬುಕ್ ಇಟ್ಟುಕೊಳ್ಳಬೇಕಾಗುತ್ತದೆ. ಮಾನ್ಯ ಸದಸ್ಯರಿಗೆ ಈ ರೀತಿ ಯಾವ ಅನುಕೂಲತೆ ಕೊಡದೇ ತಕ್ಷಣ ಐಸ್ ಮಾಡಿಕೊಳ್ಳಬೇಕೆಂದರೆ ಅದು ಸರಿಯಿಲ್ಲ. ಈ ಪದ್ಧತಿ ಒಳ್ಳೆಯದಲ್ಲ. ಅದಕ್ಕೋಸ್ಕರ ಕನ್‌ಸಿಡರೇಷನ್ ಸ್ಟೇಜಿಗೆ ಬಂದಾಗ ಚರ್ಚೆಗೆ ತೆಗೆದುಕೊಳ್ಳುವ ಸಂದರ್ಭ ಬಂದರೆ, ತಿದ್ದುಪಡಿ ಮಾಡತಕ್ಕ ವಸ್ತುವು ಏನಿದ್ದರೂ ಒಂದು ದಿವಸ ಮುಂಚೆ ಕಳುಹಿಸತಕ್ಕ ಪದ್ಧತಿ ಮೊದಲಿನಿಂದಲೂ ಇತ್ತು. ಇವೊತ್ತು ನಾವು ಹೊಸದಾಗಿ ನೋಡುತ್ತಿದ್ದೇವೆ. ಕನ್‌ಸಿಡರೇಷನ್‌ಗೆ ತೆಗೆದುಕೊಳ್ಳಬೇಕಾದರೆ ಕೊನೆಯ ಪಕ್ಷ ಒಂದೆರಡು ದಿವಸ ಮುಂಚೆಯಾದರೂ ಇದನ್ನು ಕೊಡಬೇಕಾಗುತ್ತದೆ, ಮೊದಲು ಈ ತರಹದ ಬಿಲ್ಲುಗಳು ಎರಡು

ಮೂರು ದಿವಸ ಮುಂಚೆ ಕಾರ್ಯಕ್ರಮದ ಪಟ್ಟಿಯ ಜೊತೆಯಲ್ಲೇ ಬರುತ್ತಿದ್ದವು. ಈಗ ಹೊಸ ಪದ್ಧತಿ ಏನಿದೆ ಇದು ಒಳ್ಳೆಯದಲ್ಲ. ಈಗ ಏನೋ ತೆಗೆದುಕೊಂಡು ಬಂದಿದ್ದೀರಿ. ಕೋಟಾಂತರ ರೂಪಾಯಿ ಸೇಲ್ಸ್ ಟ್ಯಾಕ್ಸ್ ಬರುವುದರಿಂದ ಅದರಲ್ಲಿ ಐಟಂವಾರ್ ಹೋಗಬೇಕಾಗುತ್ತದೆ. ಮಾನ್ಯ ಆಚಾರ್ಯ ಅವರು ಕೆಲವು ಐಟಂಸ್ ಹೇಳಿದರು. ಎಲ್ಲವನ್ನೂ ಅವರು ಹೇಳಲಿಕ್ಕೆ ಆಗಲಿಲ್ಲ. ಮೊದಲೇ ಬಿಲ್ಲು ಸಿಕ್ಕಿದ್ದರೆ ಎಲ್ಲಾ ಐಟಂಗಳ ಬಗ್ಗೆ ಹೇಳಲಿಕ್ಕೆ ಅನುಕೂಲವಾಗುತ್ತಿತ್ತು. ನೀವು ಟ್ಯಾಕ್ಸ್ ಹಾಕಬೇಕೆಂದರೆ ಹಾಕಿ, ಅದು ನಿಮಗೆ ಬಿಟ್ಟಿರತಕ್ಕ ವಿಚಾರ. ಆದರೆ ಬೆಳಕನ್ನು ಚೆಲ್ಲತಕ್ಕ ವಿಚಾರದಲ್ಲಿ ಹಕ್ಕನ್ನು ಮೊಟಕು ಮಾಡತಕ್ಕದ್ದು ಒಳ್ಳೆಯದಲ್ಲ. ದಯವಿಟ್ಟು ಇದನ್ನು ಚರ್ಚೆಗೆ ತೆಗೆದುಕೊಳ್ಳುವಂತಾದ್ದು ಒಂದು ದಿವಸ ಮುಂದಕ್ಕೆ ಹಾಕಬೇಕು.

ಫೇರ್ವನ್.—ಚರ್ಚೆ ಮುಕ್ತಾಯದ ಘಟ್ಟದಲ್ಲಿದೆ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಮಲ್ಲಪ್ಪ ನವರು ಮಾತನಾಡಲಿಕ್ಕೆ ಎದ್ದು ನಿಲ್ಲುತ್ತಿದ್ದ ಹಾಗೆ ಮಾನ್ಯ ಸಾಗರ್ ಅವರು ಉತ್ತರ ಕೊಡಲಿಕ್ಕೆ ಎದ್ದು ನಿಂತಿದ್ದರು. ಈ ರೀತಿ ಚೀಟಿಕೆ ಹಾಕಿದ ಹಾಗೆ ಪಾಸ್ ಮಾಡಿಸಿಕೊಳ್ಳುವುದು ಒಳ್ಳೆಯದಲ್ಲ.

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಬಂಗಾರಪ್ಪ ನವರು ಸೂಕ್ತವಾದ ವಿಚಾರವನ್ನು ಪ್ರಸ್ತಾಪ ಮಾಡಿದ್ದಾರೆ. ನಾನು ಅವರು ಎತ್ತಿದ ವಿಚಾರ ಏನಿದೆ ಅದು ತಾತ್ವಿಕ ಅಭಿಪ್ರಾಯ, ಅದನ್ನು ನಾನು ಒಪ್ಪಿಕೊಳ್ಳುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.—ಕಷ್ಟ ಪರಿಸ್ಥಿತಿಯ ಬಗ್ಗೆ ನನ್ನ ಅಭಿಪ್ರಾಯ ಹೇಳುತ್ತಿದ್ದೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಸದಸ್ಯರು ಎತ್ತಿದ ತಾತ್ವಿಕ ಅಭಿಪ್ರಾಯವನ್ನು ಒಪ್ಪಿಕೊಳ್ಳುತ್ತೇನೆ. ಈ ಮಸೂದೆಯಲ್ಲಿ ಅಡಗಿರತಕ್ಕ ತೆರಿಗೆ ವಿಧಾನಗಳು ಮೀವೆ, ಇವೆಲ್ಲವೂ ಕೂಡ ಆಯವ್ಯಯ ಪತ್ರದಲ್ಲಿ ನಮೂದಾಗಿವೆ. ಹೊಸದು ಏನೇನು ಇದರಲ್ಲಿ ಸೇರಿಸಿಲ್ಲ ಎನ್ನುವ ಮಾತನ್ನು ಸ್ಪಷ್ಟ ಮಾಡಲಿಕ್ಕೆ ಇಷ್ಟಪಡುತ್ತೇನೆ. ಈ ತೆರಿಗೆಗಳನ್ನು ಏತಕ್ಕೆ ಹಾಕುತ್ತಿದ್ದೇವೆ. ಇದರ ಅವಶ್ಯಕತೆ ಏನು, ಏನು ಪರಿಹಾರ, ರಿಯಾಯಿತಿ ಕೊಟ್ಟಿದ್ದೇವೆ, ಇತ್ಯಾದಿ ಮಾರಾಟ ತೆರಿಗೆಗೆ ಸಂಬಂಧಪಟ್ಟಂತೆ ಮಾತನಾಡುವುದಾದರೆ ಈಗಾಗಲೇ ಆಯವ್ಯಯ ಮುಂಗಡ ಪತ್ರದಲ್ಲಿ ತಿಳಿಸಿದ್ದೇವೆ.

ಶ್ರೀ ಎಸ್. ಬಂಗಾರಪ್ಪ.—ಸೇಲ್ಸ್ ಟ್ಯಾಕ್ಸ್ ಆಕ್ಟ್ ಒರಿಸಿನಲ್ ಬುಕ್ ಎಲ್ಲ ಸದಸ್ಯರಿಗೂ ಕೊಟ್ಟಿದ್ದೀರಾ ?

ಶ್ರೀ ಎ. ಲಕ್ಷ್ಮೀಸಾಗರ್.—ಒರಿಸಿನಲ್ ಬುಕ್ ಎಲ್ಲ ಸದಸ್ಯರಿಗೆ ಒದಗಿಸಲಿಕ್ಕೆ ಆಗುವುದಿಲ್ಲ. ನೀವು ಮಾಡಿದಂತೆ, ನಾವು ಮಾಡುವುದು. ಯಾವುದು ರಿಲೇವೆಂಟ್ ಬೇಕು ಅದನ್ನು ಒದಗಿಸುತ್ತೇವೆ. ನಾನು 31 ವರ್ಷದಿಂದ ನೋಡಿಕೊಂಡು ಬಂದಿದ್ದೇನೆ. ಎಂಟ್ರಿರ್ ಬುಕ್ ಕೊಡಲಿಕ್ಕೆ ಆಗುವುದಿಲ್ಲ. ತಾವು ಹೇಳಿದ ತಾತ್ವಿಕ ಅಭಿಪ್ರಾಯವನ್ನು ಒಪ್ಪಿಕೊಳ್ಳುತ್ತೇನೆ. ಚರ್ಚೆಗೆ ಮೊದಲೇ ಕೊಡತಕ್ಕದ್ದು ವ್ಯವಸ್ಥೆ ಯಾಗಬೇಕು. ಅದನ್ನು ನಾನು ಒಪ್ಪುತ್ತೇನೆ. ವಿಳಂಬವಾಗಿದೆ ಎನ್ನುವ ವಿಚಾರ ಇದೆ. ಮುಂದೆ ಆಗುವುದಿಲ್ಲ ಎನ್ನುವ ಭರವಸೆಯನ್ನು ನಾನು ಕೊಡಲಿಕ್ಕೆ ಇಷ್ಟಪಡುತ್ತೇನೆ. ಈ ಮಸೂದೆಗಳು, ತಿದ್ದುಪಡಿ ಮಸೂದೆಗಳು. ಕಾನೂನಿಗೆ ಸಂಬಂಧಪಟ್ಟ ಮಸೂದೆಗಳು ಇವೊತ್ತು. ನಾಳೆಯೊಳಗೆ ಆಗಬೇಕೆಂದು ಬಿಸಿನೆಸ್ ಅಡ್ವೈಸರಿ ಕಮಿಟಿಯಲ್ಲಿ ತೀರ್ಮಾನವಾಗಿದೆ. ಅದರಂತೆ ನಡೆಯಬೇಕಾಗಿದೆ. 31ನೇ ತಾರೀಖಿನ ದಿವಸ ಬರಗಾಲ ಪರಿಸ್ಥಿತಿಯ ಮೇಲೆ ಈ ಮನೆಯಲ್ಲಿ ಚರ್ಚೆಯಾಗಬೇಕೆಂದು ತೀರ್ಮಾನವಾಗಿದೆ. ಅದರೂ ಸಹ ಮಾನ್ಯ ಬಂಗಾರಪ್ಪ ನವರು ಎತ್ತಿರತಕ್ಕ ತಾತ್ವಿಕ ದೋಷ ಏನಿದೆ, ಮುಂದೆ ಅದು ನಡೆಯುವುದಿಲ್ಲವೆಂದು ಬಂಗಾರಪ್ಪ ನವರಿಗೆ ಹೇಳಲಿಕ್ಕೆ ಇಷ್ಟಪಡುತ್ತೇನೆ.

ಶ್ರೀ ಬಿ. ಬಿ. ಚಿಮ್ಮನಕಟ್ಟೆ.—ಅಧ್ಯಕ್ಷರೆ, ಈಗ ಮಾನ್ಯ ಮಂತ್ರಿಗಳು ಅಮೆಂಡ್‌ಮೆಂಟ್ ಬಿಲ್ ನಮಗೆ ಒದಗಿಸಿದರೆ, ಅದಕ್ಕೆ ಹೊಂದಿಕೊಂಡ ರೂಲ್ಸ್ ಬೇಕು ಅಂದರೆ ನಾವು ಸಂಬಂಧಪಟ್ಟ ಡಿಪಾರ್ಟ್‌ಮೆಂಟಿಗೆ ಹೋಗಿ ಹುಡುಕಿಕೊಂಡು ಬರಬೇಕಾಗುತ್ತದೆ. ಆದ್ದರಿಂದ, ಈ ತೊಂದರೆ ತಪ್ಪಿಸಲು ಲೈಬ್ರರಿಯಲ್ಲಿ ರೂಲ್ಸ್ ಪುಸ್ತಕಗಳು ದೊರೆಯುವಂತೆ ವ್ಯವಸ್ಥೆ ಮಾಡಬೇಕು.

ಶ್ರೀ ಎ. ಲಕ್ಷ್ಮೀಸಾಗರ್.—ಆಗಬಹುದು.

೨-೩೦ ಪಿ. ಎಂ.

ಒಬ್ಬ ಮಾನ್ಯ ಸದಸ್ಯರು.—ಎಷ್ಟು ಆತಂಕವಾಗಿ ಇದನ್ನು ಮಾಡುತ್ತಿದ್ದೀರಿ ಎಂಬುದಕ್ಕೆ ನಾನು ಹೇಳುತ್ತಿದ್ದೇನೆ. ಇಲ್ಲಿ ಹೇಳಿದ್ದೀರಿ, 'All kinds of automobiles excluding passenger buses, tractors, tractor-trailers and power tillers' ಎಂದು. ಆದರೆ ನಿಮ್ಮ ಬಡ್ಡೆಟ್ ಭಾಷಣವನ್ನು ನೋಡಿದರೆ 'All automobiles including trucks' ಎಂದು ಇದೆ. 'ಟ್ರಕ್ಸ್' ಎನ್ನುವ ಪದ ಇಲ್ಲಿ ಬಿಟ್ಟು ಹೋಗಿದೆ.

ಭೀಮನ್.—ಇದನ್ನು ತಾವು ಸರಿಯಾಗಿ ಗಮನಿಸಿ. ತಮಗೇ ಗೊತ್ತಿದೆ. ನೀವು ಹೊಸ ಸದಸ್ಯರೇನೂ ಅಲ್ಲ. ಟ್ರಾಕ್ಟೇಷನ್ ಬಿಲ್ಲುಗಳ ಇಂಟ್ರೊಡಕ್ಷನ್ ಮತ್ತು ಕನ್ನಿಡರೇಷನ್ ಎರಡೂ ಒಟ್ಟಿಗೆ ಒಂದೇ ದಿವಸ ಬರುತ್ತವೆ. ಹಿಂದೆಯೂ ಇದೇ ರೀತಿ ಆಗಿದೆ. ಇದು ೩೦ನೇ ತಾರೀಖಿನೊಳಗೆ ಅಂಗೀಕಾರವಾಗಿ ಬೇಕಾಗಿರುವುದರಿಂದ ಇವತ್ತು ಇದನ್ನು ಪಾಸ್ ಮಾಡಲೇಬೇಕಾಗಿದೆ. ಇದನ್ನು ಸ್ಪಷ್ಟ ಮಾಡುವುದಕ್ಕೆ ಅವಕಾಶ ಇರಬೇಕಾಗಿತ್ತು ಎಂಬುದನ್ನು ಮಾನ್ಯ ಸಚಿವರು ಒಪ್ಪಿಕೊಂಡಿದ್ದಾರೆ. ಅಲ್ಲದೆ ಇನ್ನು ಮುಂದೆ ಈ ರೀತಿ ತೊಂದರೆಯಾಗದಂತೆ ಎಚ್ಚರಿಕೆ ವಹಿಸುವುದಾಗಿಯೂ ಸಹ ಅವರು ಹೇಳಿದ್ದಾರೆ. ಆದ್ದರಿಂದ ತಾವು ಈ ವಿಷಯವನ್ನು ಇಲ್ಲಿಗೆ ಬಿಟ್ಟುಬಿಡುವುದು ಒಳ್ಳೆಯದು.

ಶ್ರೀ ಭೀಮಣ್ಣ ಪಿಂಡ್ರೆ.—ಇದು ಬಹಳ ಮುಖ್ಯವಾದ ಬಿಲ್ ಆದ್ದರಿಂದ ಇವತ್ತು ಒಂದು ದಿವಸ ಬಿಟ್ಟು ನಾಳೆ ತೆಗೆದುಕೊಂಡರೆ ಒಳ್ಳೆಯದಾಗುತ್ತದಲ್ಲವೇ ?

ಭೀಮನ್.—ಇದು ಮೇಲ್ಮನೆಗೆ ಅಂಗೀಕಾರಕ್ಕೆ ಹೋಗಬೇಕಾಗುತ್ತದೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಸದಸ್ಯರಾದ ಬಂಗಾರಪ್ಪನವರು ಹೇಳುವಂತೆ ಕಾನೂನು ಪ್ರಕಾರ ಈ ಬಿಲ್ಲನ್ನು ನಾವು ಸದಸ್ಯರಿಗೆ ಮೊದಲೇ ಒದಗಿಸಬೇಕಾಗಿರುತ್ತದೆ. ಇಲ್ಲವೆಂದು ನಾನು ಹೇಳುವುದಿಲ್ಲ. ಈ ಟ್ರಾಕ್ಟೇಷನ್ ಬಿಲ್ಸ್‌ನ್ನು ಸಾಮಾನ್ಯವಾಗಿ ಒಂದೇ ದಿವಸ ಇಂಟ್ರೊಡ್ಯೂಸ್ ಮಾಡಿ ಅವತ್ತೇ ಪಾಸ್ ಮಾಡತಕ್ಕ ಪರಿಪಾಠವನ್ನು ಬಹಳ ಹಿಂದಿನಿಂದಲೂ ನಡೆಸಿಕೊಂಡು ಬಂದಿದ್ದಾರೆ. ಇದು ಸರಿಯಲ್ಲವೆಂಬುದು ನನಗೂ ಗೊತ್ತಿದೆ. ಈ ಪದ್ಧತಿಯನ್ನು ತಪ್ಪಿಸಬೇಕು. ಇನ್ನು ಮುಂದೆ ಈ ರೀತಿ ಆಗದಂತೆ ನೋಡಿಕೊಳ್ಳುವುದಾಗಿ ಮಾನ್ಯ ಕಾನೂನು ಸಚಿವರು ಹೇಳಿದ್ದಾರೆ. ಈ ೩೦ನೇ ತಾರೀಖಿನೊಳಗೆ ಈ ಬಿಲ್ ಇಲ್ಲಿ ಪಾಸ್ ಆಗಿ ಮೇಲ್ಮನೆಯಲ್ಲೂ ಕೂಡ ಪಾಸ್ ಆಗಬೇಕಾಗಿದೆ. ಇಲ್ಲದಿದ್ದರೆ ನಾವು ಟ್ರಾಕ್ಟೇಷನ್ ವಸೂಲ್ಯಾಡುವುದಕ್ಕಾಗುವುದಿಲ್ಲ. ಸಮಯದ ಒತ್ತಡದಿಂದಾಗಿ ಈ ರೀತಿ ಪರಿಪಾಠ ಬಂದಿರಬಹುದು. ಆದರೆ ತಾವು ಹೇಳಿದಂತೆ ಒಂದು ದಿವಸ ಮುಂಚಿತವಾಗಿ ಮಾನ್ಯ ಸದಸ್ಯರಿಗೆ ಕಳುಹಿಸಿದರೂ ಚರ್ಚೆ ಮಾಡುವುದಕ್ಕೆ ಅನುಕೂಲವಾಗುತ್ತದೆ ಎನ್ನುವ ಮಾತನ್ನು ನಾನು ಒಪ್ಪುತ್ತೇನೆ. ಹಿಂದಿನ ಪರಿಪಾಠದಂತೆಯೇ ಇವತ್ತೂ ನಡೆದಿದೆ. ಆದ್ದರಿಂದ ಮಾನ್ಯ ಸದಸ್ಯರು ಈ ವಿಚಾರದಲ್ಲಿ ದಯವಿಟ್ಟು ಸಹಕರಿಸಬೇಕು.

ಶ್ರೀ ಎಸ್. ಬಂಗಾರಪ್ಪ.—ಈ ಅಭಿಪ್ರಾಯವನ್ನು ಸಚಿವರೂ ಒಪ್ಪುತ್ತಿದ್ದಾರೆ. ಇದು ಸಂತೋಷ. ನಿನ್ನೆ ಯ ದಿವಸವೇ ಈ ಬಿಲ್ಲನ್ನು ಎಲ್ಲ ಸದಸ್ಯರಿಗೂ ಕಳುಹಿಸಿದ್ದರೆ ಬಹಳ ಅನುಕೂಲ ವಾಗುತ್ತಿತ್ತು. ಸರ್ಕಾರದವರು ಯಾವ ಏಜೆಂಸಿಗಳ ಮೇಲೆ ಮಾರಾಟ ತೆರಿಗೆಯನ್ನು ಹಾಕುತ್ತಿದ್ದಾರೆಂಬುದನ್ನು ಅಭ್ಯಾಸ ಮಾಡಿ ಕೆಲವು ಸಲಹೆಗಳನ್ನು ಕೊಟ್ಟಮೇಲೆ ಅಂಗೀಕಾರವಾಗಿ ಬೇಕಾಗಿದೆ ಹಿಂದೆ ಕೆಲವು ಸಂದರ್ಭಗಳಲ್ಲಿ ಮಂಡಿಸಿದ್ದ ವಿಧೇಯಕವನ್ನು ವಾಪಸು ತೆಗೆದುಕೊಂಡಿದ್ದಾರೆ. ಇವತ್ತು ಮಾರಾಟ ತೆರಿಗೆಯ ಬಗ್ಗೆ ಹೇಳುವುದಾದರೆ, ರಾಗಿ, ಅಕ್ಕಿ, ಜೋಳ, ಇವುಗಳಿಗೆ ಮಾರಾಟ ತೆರಿಗೆ ಇತ್ತು. ಅಕ್ಕಿಗೆ ಈಗಲೂ ಇದೆ. ಜೋಳ ಮತ್ತು ರಾಗಿಗೆ ತೆಗೆದುಹಾಕಿದ್ದಾರೆ. ಇದನ್ನು ಇಲ್ಲಿ ಹೊಸದಾಗಿ ಸೇರಿಸುವ ಪ್ರಶ್ನೆ ಬರುವುದಿಲ್ಲ. ಈ ಮಸೂದೆಯನ್ನು ೩೦ರೊಳಗೆ ಪಾಸ್ ಮಾಡಿ ಕೊಡುತ್ತೇವೆ. ಅದರಲ್ಲಿ ಭಿನ್ನಾಭಿಪ್ರಾಯ ಇಲ್ಲ. ಆದರೆ ಇಂಥ ಪದ್ಧತಿ ಏನಿದೆ ಇದು ಒಳ್ಳೆಯದಲ್ಲವೆಂದು ಹೇಳಬಹುದು. ಅಲ್ಲದೆ ಇದು ಒಳ್ಳೆಯ ಪದ್ಧತಿಯಲ್ಲ ಎಂಬುದನ್ನು ಮಾನ್ಯ ಸಚಿವರೂ ಒಪ್ಪಿ ಕೊಂಡಿದ್ದಾರೆ.

ಭೀಮನ್.—ಈ ಮಾತನ್ನು ಮಾನ್ಯ ಸಚಿವರೂ ಕೂಡ ಒಪ್ಪಿಕೊಂಡಿದ್ದಾರೆ.

ಶ್ರೀ ಎಸ್. ಬಂಗಾರಪ್ಪ.—ಇವತ್ತು ಈ ಸೇಲ್ಸ್‌ಟ್ಯಾಕ್ಸ್‌ಗೆ ಸಂಬಂಧಪಟ್ಟ ಬಿಲ್ಸ್‌ನ್ನು ಮಾತ್ರ ತೆಗೆದುಕೊಂಡು ಉಳಿದ ಬಿಲ್‌ಗಳನ್ನು ಇನ್ನೊಂದು ದಿವಸ ತೆಗೆದುಕೊಳ್ಳೋಣ. ಮಾನ್ಯ ಸದಸ್ಯರುಗಳು ಅವುಗಳನ್ನು ಚೆನ್ನಾಗಿ ಓದಿಕೊಂಡು ಬರುವುದಕ್ಕೆ ಅನುಕೂಲವಾಗುತ್ತದೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಕಳೆದ 31 ವರ್ಷಗಳಿಂದಲೂ ಇದೇ ರೀತಿ ನಡೆದುಕೊಂಡು ಬಂದಿದೆ. ಪ್ರತಿಸಾರ ತಾವು ಮಾಡುತ್ತಿರುವ ರೀತಿಯಲ್ಲೇ ನಾನೂ ಕೂಡ ತಾತ್ಪ್ರಿಕವಾಗಿ ದೀರ್ಘ ಮಾಡಿದ್ದೇನೆ. ಹಿಂದೆ ಏನೇನು ಆಗಿದೆ ಎಂಬುದನ್ನೆಲ್ಲಾ ಒಂದು ಕಡೆ ಜೋಡಿಸಿ ಇಟ್ಟಿದ್ದೇನೆ. ತಾವು ಇಷ್ಟಪಟ್ಟರೆ ಅದನ್ನೆಲ್ಲಾ ತೋರಿಸುತ್ತೇನೆ. ನಿಮ್ಮ ವಾದವನ್ನು ನಾನು ಒಪ್ಪಿಕೊಳ್ಳುತ್ತೇನೆ. ಈ 31ನೇ ತಾರೀಖು ನೊಳಗೆ ಈ ಬಿಲ್ಸ್‌ನ್ನು ಪಾಸ್ ಮಾಡಬೇಕೆಂದು ಬಿಸಿನೆಸ್ ಅಡ್ವೈಸರಿ ಕಮಿಟಿಯಲ್ಲಿ ತೀರ್ಮಾನವಾಗಿದೆ. ಇನ್ನು ಮುಂದೆ ಈ ರೀತಿ ತೊಂದರೆಯಾಗದಂತೆ ನೋಡಿಕೊಳ್ಳುತ್ತೇನೆಂದು ನಾನು ಈಗಾಗಲೇ ಭರವಸೆಯನ್ನು ಕೊಟ್ಟಿದ್ದೇನೆ. 31ನೇ ತಾರೀಖಿನೊಳಗೆ ಈ ಬಿಲ್ ಎರಡೂ ಸದನಗಳಲ್ಲಿ ಮಂಜೂರಾಗ ಬೇಕು. ನಿನ್ನೆ ತಾರೀಖಿನಿಂದ ನಾವು ತೆಗೆಯನ್ನು ವಸೂಲ್‌ನಾಡಬೇಕು. ಇಂಥ ವದ್ವಿತಿಯನ್ನು ಇನ್ನು ಮುಂದೆ ನಾನು ತಪ್ಪಿಸುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.—ಟ್ಯಾಕ್ಸ್‌ಮೆನ್ ಮೆಷರ್ಸ್ ಬಗ್ಗೆ ಮಾತನಾಡಬೇಕಾದರೆ ಬಿಲ್ಸ್ ಕಾಪಿಯನ್ನು ಮೊದಲೇ ಕಳುಹಿಸಿಕೊಡಬೇಕು.

ಶ್ರೀ ಎ. ಲಕ್ಷ್ಮೀಸಾಗರ್.—ನಾನು ಈಗಾಗಲೇ ಹೇಳಿದ್ದೇನೆ. ಅವರೂ ಅದಕ್ಕೆ ಉತ್ತರ ಕೊಟ್ಟಿದ್ದಾರೆ.

ಶ್ರೀ ಎಸ್. ಬಂಗಾರಪ್ಪ.—ನೀವು ಏತಕ್ಕೆ ತಪ್ಪು ಮಾಡಿದಿರಿ ?

ಶ್ರೀ ಎ. ಲಕ್ಷ್ಮೀಸಾಗರ್.—ಮಾಡಿದ ತಪ್ಪು ಹೇಗಾಯಿತು ಎಂಬುದಕ್ಕೆ ಈಗಾಗಲೇ ಉತ್ತರವನ್ನು ಕೊಟ್ಟಿದೆ.

ಶ್ರೀ ಎಸ್. ಬಂಗಾರಪ್ಪ.—ಅಂದ ಮೇಲೆ ನೀವು ಅವರ ದೊಡ್ಡಪ್ಪ ಅಂತ ಹೇಳಿದಂತಾಯ್ತು. ಅವರು ಮಾಡಿದ್ದನ್ನೇ ನೀವು ಮುಂದುವರಿಸಿದ್ದೀರಿ.....

Sri A. Lakshmi Sagar.—One step is enough for me. I have said it.

ಒಬ್ಬ ಮಾನ್ಯ ಸದಸ್ಯರು.—ಸ್ವಾಮಿ, ಹೋಟೆಲ್‌ಗಳನ್ನು ಎ.ಬಿ.ಸಿ.ಡಿ. ಎಂಬ ವರ್ಗಗಳನ್ನಾಗಿ ಮಾಡಿ ಅವರಿಗೆ ಅಧಿಕಾರವನ್ನು ಕೊಟ್ಟಿರುವುದರಿಂದ ಹೋಟೆಲ್‌ನವರು ಜನರನ್ನು ಶೋಷಣೆ ಮಾಡುತ್ತಿದ್ದಾರೆ. ಇದು ಸರಿಯಲ್ಲ. ಹೋಟೆಲ್‌ಗಳ ಮೇಲೆ ತಾವು ಹತ್ತೋಟಿಯನ್ನು ಇಟ್ಟುಕೊಳ್ಳಬೇಕು. ನಾನು ಏತಕ್ಕೆ ಹೇಳುತ್ತಿದ್ದೇನೆಂದರೆ, ಇಲ್ಲಿ ನಾವು ೧ ಪೈಸ ಹೆಚ್ಚು ಮಾಡಿದರೆ ಅವರು ೨ ಪೈಸ ಹೆಚ್ಚು ಮಾಡುತ್ತಾರೆ. ಅದರಿಂದ ಇದರ ಬಗ್ಗೆ ಕ್ರಮ ತೆಗೆದುಕೊಂಡು ಈಗ ಏನು ಎ.ಬಿ.ಸಿ.ಡಿ. ಎಂದು ವರ್ಗಗಳನ್ನು ಮಾಡಿದ್ದೀರಿ ಅದನ್ನು ತೆಗೆದುಹಾಕಬೇಕು.

ಇನ್ನು ಅಗ್ರಿಕಲ್ಚರ್ ಬಗ್ಗೆ ಹೇಳುವುದಾದರೆ ರಾಗಿ ಮತ್ತು ಜೋಳಕ್ಕೆ ೨ ಪರ್ಸೆಂಟ್ ತೆಗೆಯನ್ನು ಇಳಿಸಿದ್ದೀರಿ. ಸೇಂಗಕ್ಕೆ ಕೂಡ ತೆರಿಗೆ ಹಾಕುತ್ತಿದ್ದೀರಿ. ಇದು ಸರಿಯಲ್ಲ. ರಾಗಿ ಮತ್ತು ಜೋಳಕ್ಕೆ ಯಾವರೀತಿ ಮಾರಾಟ ತೆರಿಗೆಯನ್ನು ರಿಯಾಯಿತಿ ಮಾಡಿದ್ದೀರಿ ಅದೇ ರೀತಿ ಈ ಸೇಂಗಾಕ್ಕೂ ವಿನಾಯಿತಿ ನೀಡಬೇಕು.

ಶ್ರೀ ಕೆ. ಹೆಚ್. ರಂಗನಾಥ್.—ಸನ್ಮಾನ್ಯ ಅಧ್ಯಕ್ಷರೇ, ಸರ್ಕಾರದವರು ಏನು ಇವತ್ತು ಈ ವಸೂಲಿಯನ್ನು ಮಂಡಿಸಿದ್ದಾರೆ, ಇದನ್ನು ಅಭ್ಯಾಸ ಮಾಡಲಿಕ್ಕೆ ಸಾಕಷ್ಟು ಕಾಲಾವಕಾಶ ಇಲ್ಲವೆಂದೂ ಕೂಡ ಪ್ರಸ್ತಾಪವಾಗಿದೆ. ಮಾನ್ಯ ಮಂತ್ರಿಗಳು ಉತ್ತರ ಹೇಳಿದ್ದಾರೆ. ಈಗ ಹೇಳುತ್ತಿರುವ ಮಾತನ್ನೇ ಚುನಾವಣೆ ಸಂದರ್ಭದಲ್ಲಿ ಹೇಳಿದ್ದರೆ ಬಹುಶಃ ಜನರು ನಿಮ್ಮನ್ನು ಈ ಸ್ಥಾನಕ್ಕೆ ಆರಿಸಿ ಕಳುಹಿಸುತ್ತಿರಲಿಲ್ಲ. ಇದರಲ್ಲಿ ಕೆಲವು ಹೊಸ ವಿಚಾರಗಳಿವೆ. ಉದಾಹರಣೆಗೆ ಹೇಳುವುದಾದರೆ ಒಂದು ಜಾಂಬಂಟ್

ಕಮಿಷನರ್ ಹುದ್ದೆಯನ್ನು ಹೊಸದಾಗಿ ನೇಮಕ ಮಾಡುವ ವ್ಯವಸ್ಥೆ ಮಾಡಿದ್ದೀರಿ. ಇದಂ ಏತಕ್ಕೆ ? ತೆಗೆರತಕ್ಕ ಕಮಿಷನರವರೇ ಸಾಲದ? ಅಗ್ಗಿ ಕಲ್ಲು ರಲೆ ಇನ್‌ಕ್ವೆಂಟ್ರಿಕ್ಸ್‌ನ್ನು ನೆಜಿ ಮಾಡುತ್ತೇವೆಂದು ತಾವೇ ಹೇಳಿರುವುದರಿಂದ ಅಲ್ಲಿ ಅವರಿಗೆ ಕೆಲಸ ಕಡಿಮೆಯಾಗುತ್ತದೆ. ಅವರಿಗೆ ಈ ಕೆಲಸವನ್ನು ಒಪ್ಪಿಸ ಬಹುದು. ಹಾಗಿದ್ದಮೇಲೆ ಹೊಸದಾಗಿ ಈ ಜಾಯಿಂಟ್ ಕಮಿಷನರ್ ಹುದ್ದೆ ಏತಕ್ಕೆ ಬೇಕು ? ತಮ್ಮ ಅಬ್ಜೆಕ್ಟ್ಸ್ ಅಂತ್ ರೀಸರ್ಸ್‌ನಲ್ಲಿ ಅದನ್ನು ಸ್ಪಷ್ಟವಾಗಿ ಹೇಳಿಲ್ಲ. ಏತಕ್ಕಾಗಿ ತಾವು ಇದನ್ನು ಹಾಕಿಲ್ಲ ?

ತಾವು ಇದು ಕೆಲವರ ಸಮ್ಮತಿ ಅಸೆಸ್‌ಮೆಂಟ್ ಎಂದು ಹೇಳಿರುತ್ತೀರಿ. ಈ ರೀತಿಯ ಮಾರಾಟ ತೆರಿಗೆ ಇಲಾಖೆ ನೀವು ಬಯಸುವುದಕ್ಕಿಂತ ಹೆಚ್ಚು ಕೆಲಸ ಮಾಡುತ್ತಿಲ್ಲ ಎನ್ನುವುದು ನಮಗಲ್ಲರಿಗೂ ಗೊತ್ತಿರತಕ್ಕಂಥ ವಿಚಾರ. ಈವತ್ತು ರಾಜ್ಯದಲ್ಲಿ ಒಳ್ಳೆಯ ಆದಾಯ ಕೊಡುತ್ತಾ ಇರತಕ್ಕಂಥ ಇಲಾಖೆ ಎಂದರೆ ಮಾರಾಟ ತೆರಿಗೆ ಇಲಾಖೆ. ಇದು ನಮಗೆ ಬಹಳ ಪ್ರಮುಖವಾಗಿ ಇರತಕ್ಕಂಥ ಇಲಾಖೆ ನಾವು ಮತ್ತಷ್ಟು ಟ್ಯಾಕ್ಸ್‌ನ್ನು ಹಾಕುವ ಬದಲು ಈ ಇಲಾಖೆಯನ್ನು ಸರಿಯಾಗಿ ವ್ಯವಸ್ಥೆಗೊಳಿಸಿದರೆ ಇನ್ನೂ ಹೆಚ್ಚಿನ ಆದಾಯ ಬರುತ್ತದೆ ಎನ್ನ ತಕ್ಕಂಥದ್ದು ಸರ್ವಸಾಮಾನ್ಯವಾಗಿ ಎಲ್ಲರ ಆದಳಿತ ಮಾಡ ತಕ್ಕಂಥವರೂ ಕೂಡ ಒಪ್ಪಿಕೊಳ್ಳತಕ್ಕಂಥ ಮಾತೆಂದು ಹೇಳುತ್ತೇನೆ. ನನ್ನ ಕಣ್ಣು ಮುಂದೆ ನಡೆದಿರ ತಕ್ಕಂಥ ಕೆಲವು ವಿಚಾರಗಳನ್ನು ಹೇಳುವುದಾದರೆ ನಾನು ನನ್ನ ಕ್ಷೇತ್ರಕ್ಕೆ ಹೋದಾಗ ಪ್ರವಾಸಿಸುಂದಿರ ದಲ್ಲಿ ಉಳಿದುಕೊಳ್ಳತಕ್ಕಂಥ ವಸ್ತುತಿ ಇರುತ್ತದೆ. ಒಂದೊಂದು ಸಾರಿ ಅಲ್ಲಿಗೆ ಮಾರಾಟ ತೆರಿಗೆ ಇಲಾಖೆಯ ಅಧಿಕಾರಿಗಳು ಬಂದಿರತಕ್ಕಂಥ ಸಂದರ್ಭಗಳೂ ಉಂಟು. ಸಮ್ಮುಖರಿಸಿ ವ್ಯಾಪಾರಸ್ಥರೂ ಸಹ ಅಲ್ಲಿಗೆ ಬರುತ್ತಾರೆ. ಅವರಲ್ಲಿರತಕ್ಕಂಥ ಎಲ್ಲ ಆಕೌಂಟ್ಸ್ ಪುಸ್ತಕಗಳನ್ನೆಲ್ಲ ಅಲ್ಲಿಗೆನೇ ತರುತ್ತಾರೆ. ಅಧಿಕಾರಿಗಳು ಅಂಗಡಿಗೆ ಹೋಗಿ ಚಕ್ ಮಾಡತಕ್ಕಂಥದ್ದನ್ನು ಕಾಣಲೇ ಇಲ್ಲ. ಹನ್ನೆರಡು ವರ್ಷಗಳಿಂದ ನೋಡುತ್ತಿದ್ದೇನೆ. ಇದು ಏನು ತೋರಿಸುತ್ತದೆ ಎಂದರೆ ನೀವು ದೊಡ್ಡ ದೊಡ್ಡ ಹೆಸರುಗಳನ್ನು ಕೊಟ್ಟಿದ್ದೀರಿ ಕಮರ್ಷಿಯಲ್ ಆಫೀಸರ್, ಆಕೌಂಟ್ಸ್ ಆಫೀಸರ್, ಅಸಿಸ್ಟೆಂಟ್ ಸೆಲ್ಸ್ ಟ್ಯಾಕ್ಸ್ ಆಫೀಸರ್, ಕಮರ್ಷಿಯಲ್ ಟ್ಯಾಕ್ಸ್ ಆಫೀಸರ್ ಎಂಬುದಾಗಿ. ತಾವು ಇಷ್ಟೆಲ್ಲ ಅನುಕೂಲತೆಗಳನ್ನು ಅವರಿಗೆ ಕೊಟ್ಟಿರುವಾಗ ಅವರು ಸರ್ಕಾರಿ ಕೆಲಸವನ್ನು ಸರಿಯಾಗಿ ಮಾಡುತ್ತಿದ್ದಾರೆಯೇ ಎಂಬುದನ್ನು ತಾವು ನೋಡುತ್ತಿಲ್ಲ. ಅವರ ಮೇಲೆ ಯಾವ ಹೆತೋಟಿಯನ್ನು ಇಟ್ಟುಕೊಂಡಿರುತ್ತೀರಿ ಅದನ್ನು ತಾವು ಪ್ರಸ್ತುತ ಮಾಡಬೇಕಾಗುತ್ತದೆ. ತಾವು ೧೨-೧೩ ಅಮೆಂಡ್‌ಮೆಂಟ್‌ನ್ನು ತಂದು ಸಮಿತಿ ಅಸೆಸ್‌ಮೆಂಟ್ ಮಾಡಿರುತ್ತೇವೆಂದು ಹೇಳಿದ್ದೀರಿ ಇದನ್ನು ತಾವು ಕಾನೂನು ಪಂಡಿತರಿದ್ದೀರಿ ಮತ್ತು ಮಂತ್ರಿಗಳಾಗಿ ತಾವು ಹೇಳುವಾಗ ಒಂದು ವಿಷಯ ಗಮನಿಸಬೇಕಾಗುತ್ತದೆ.

“The total turnover of a dealer, for whom the authority prescribed under-section (1) of Section 10-1 is an Assistant Commercial Tax Officer, is not less than the limit specified under clause (a) of sub-section (5), the assessing authority may at his discretion, but subject to the provisions of sub-sections (3), (4) (5) and (6) assess such dealer on the basis of the original return or the revised return, as the case may be, without requiring his presence or the production by him of his books of accounts.”

ಎಂದು ಹೇಳುವಾಗ ಇದನ್ನು ಡ್ರಾಫ್ಟ್‌ನಲ್ಲಿ ನೋಡಿದ್ದೀರಾ, ಮತ್ತು ಕ್ಯಾಜಿಂಟ್ ಮುಂದೆ ಪರಾಂಬರಿ ಸಿದ್ದೀರಾ ಇದನ್ನು ನೋಡಿದರೆ ಬರೀ ಟೀಕೆ ಮಾಡಲಿಕ್ಕೆ ಸಾಧ್ಯವಾಗುತ್ತದೆಯೇ ದೊರತಂ ಹಣ ವ್ಯಯಲು ಮಾಡಲಿಕ್ಕೆ ಸಾಧ್ಯವಾಗುವುದಿಲ್ಲ. ತಾವು ಇದನ್ನು ಕೂಲಂಕಷವಾಗಿ ವಿಚಾರ ಮಾಡ ಬೇಕಾಗಿತ್ತು.

ಮತ್ತೆ ತಾವು ಏನು ಹೇಳಿರುತ್ತೀರಿ ಎಂದರೆ ಟೆಂಬರ್ ಮೇಲೆ ಹಾಕಿದ್ದೇವೆಂದು ಹೇಳಿದ್ದೀರಿ. ಮತ್ತೆ ಕೆಲವು ಐಟಿಮ್ಸ್ ಮೇಲೆ ಕಡಿಮೆ ಮಾಡಿದ್ದೇವೆಂದು ಹೇಳಿರುತ್ತೀರಿ. ಅದನ್ನು ಸ್ವಾಗತ ಮಾಡು ತ್ತೇನೆ. ಈಗ ಅಕ್ಟಿಯಮೇಲೆ ಟ್ಯಾಕ್ಸ್ ಹಾಕಿರತಕ್ಕಂಥದ್ದನ್ನು ತೆಗೆದದ್ದು ಒಂದು ರೀತಿ ಒಳ್ಳೆಯದಾಗಿರು ತ್ತದೆ. ಒಂದು ಸಂದರ್ಭದಲ್ಲಿ ನಾನೇ ಈ ರೀತಿ ಅಕ್ಟಿಯಮೇಲೆ ಟ್ಯಾಕ್ಸ್ ಹಾಕಿರತಕ್ಕಂಥದ್ದು ಸರಿಯಲ್ಲ

ವೆಂದು ಅಭಿಪ್ರಾಯವನ್ನು ವ್ಯಕ್ತಪಡಿಸಿದ್ದೆ. ಪ್ರಗತಿದಾಯಕವಾದ ಸರ್ಕಾರ ಕೊಡುತ್ತೇವೆಂದು ಹೇಳಿ ಕೊಂಡು ಪಶ್ಚಿಮ ಬಂಗಾಳದ್ದು ಆಹಾರಧಾನ್ಯಗಳ ಮೇಲೆ ತೆರಿಗೆಯನ್ನು ವಿಧಿಸಿದ್ದಾರೆ ನೀವು ಅಕ್ಕಿಯ ಮೇಲೆ ಸೇಲ್ಸ್ ಟ್ಯಾಕ್ಸ್ ತೆಗೆದ ಹಾಗೆ ರಾಗಿ ಜೋಳದ ಮೇಲೆಯೂ ತೆಗೆದಿದ್ದರೆ ಚೆನ್ನಾಗಿರುತ್ತಿತ್ತು. ಅಕ್ಕಿಯಮೇಲೆ ಸೇಲ್ಸ್ ಟ್ಯಾಕ್ಸ್ ನೀವು ತೆಗೆದಿದ್ದರೂ ರೆಗ್ಯುಲೇಟೆಡ್ ಮಾರ್ಕೆಟ್‌ನಲ್ಲಿ ಟ್ಯಾಕ್ಸ್‌ನ್ನು ತೆಗೆದುಕೊಳ್ಳುತ್ತಿರುತ್ತಾರೆ. ಈ ವ್ಯವಸ್ಥೆಯನ್ನು ವೈಯಕ್ತಿಕವಾಗಿ ನಾನು ವಿರೋಧವಾಡಿದ್ದೇನೆ. ಮಂತ್ರಿಮಂಡಲದಲ್ಲಿದ್ದಾಗ ಕೂಡ ವಿರೋಧವಾದ ಅಭಿಪ್ರಾಯವನ್ನು ವ್ಯಕ್ತಪಡಿಸಿದ್ದೇನೆ. ರೆಗ್ಯುಲೇಟೆಡ್ ಮಾರ್ಕೆಟ್‌ನಲ್ಲಿ ಏನಾಗುತ್ತದೆ ಎಂದರೆ ಅಲ್ಲಿ ಕೈಬದಲಾವಣೆಯಾಗುತ್ತದೆಯೇ ಎನಹ ಅಲ್ಲಿಂದ ಸರ್ಕಾರಕ್ಕೆ ಏನೂ ಉತ್ಪಾದನೆ ಬರುವುದಿಲ್ಲ. ಅಷ್ಟೇ ಅಲ್ಲ ರೆಗ್ಯುಲೇಟೆಡ್ ಮಾರ್ಕೆಟ್‌ನಿಂದ ಬೇರೆ ರಾಜ್ಯಗಳಿಗೆ ನಮ್ಮ ವ್ಯವಹಾರ ದೈವರ್ಜ ಆಗತಕ್ಕಂಥದ್ದು ಕೂಡ ಅನುಕೂಲವಿರುತ್ತದೆ. ಇಂಥ ಪರಿಸ್ಥಿತಿ ಯಲ್ಲಿ ಇದೆ. ಈವತ್ತು ಮನೆ ಕಟ್ಟಡ ಕಟ್ಟತಕ್ಕಂಥ ಕಟ್ಟಾವಸ್ಥೆಗಳು ಏನು ಇರುತ್ತವೆ ಅದರ ಬೆಲೆಗಳನ್ನು ಸರ್ಕಾರ ಕಡಿಮೆ ಮಾಡತಕ್ಕಂಥ ಕೆಲಸ ಮಾಡಬೇಕಾಗಿತ್ತು. ಯಾವುದೇ ಸರ್ಕಾರ ಪ್ರಗತಿಯ ಬಗ್ಗೆ ಮಾತನಾಡತಕ್ಕಂಥ ಸರ್ಕಾರ ಇನ್‌ಫ್ಲೇಕ್ಷನ್ ಆಗತಕ್ಕಂಥದ್ದನ್ನು ತಡೆಗಟ್ಟಬೇಕು. ವಾಸ್ತವ ಪರಿಸ್ಥಿತಿಯಲ್ಲಿ ಕುರಿತ ತೆರಿಗೆಗಳನ್ನು ತೆಗೆಯದೆ ಸಾಧಾರಣ ಮನುಷ್ಯನು ಬಳಸತಕ್ಕಂಥ ವಸ್ತುಗಳ ಮೇಲೆ ಮತ್ತಷ್ಟು ತೆರಿಗೆಗಳನ್ನು ಹಾಕುತ್ತಾಹೋದರೆ ಜನರೂ ಹೆಚ್ಚಿನ ಸಂಕಷ್ಟಕ್ಕೆ ಒಳಗಾಗುತ್ತಾರೆ. ಮರಮುಟ್ಟುಗಳ ಮೇಲೆ ತೆರಿಗೆ ಹಾಕುತ್ತೇವೆಂದರೆ ಈವತ್ತು ರೀ.22-23 ರಲ್ಲಿ ತೆಗೆದ ಮರ ಒಂದು ಸೆಲೆಗೆ 21-22 ರೂಪಾಯಿ ಇದ್ದದ್ದು ಈವತ್ತಿನ ದಿವಸ 20-21 ರೂಪಾಯಿಗಳ ವರೆಗೂ ಹೋಗಿದೆ ಎಂಬುದನ್ನು ಕೇಳಿದ್ದೇನೆ.

ಶ್ರೀ ಬೀವಿಜಯ.—ಇಂಡಸ್ಟ್ರೀಸ್‌ಗೆ ಸಪ್ಲೈ ಮಾಡತಕ್ಕಂಥ ಮರಮುಟ್ಟುಗಳಿಗೆ ಮಾತ್ರ ತೆರಿಗೆ ಯನ್ನು ಹಾಕಿದ್ದೇವೆ.

ಶ್ರೀ ಕೆ. ಎಚ್. ರಂಗನಾಥ್.—ಎಲ್ಲಿದೆ, ತಾವು ನೋಡಿ ಹೇಳಿ. ಛತ್ತೀಸ್ ಐಟನು ಟೆಂಬರ್ ರೋಸ್ ಉಡ್, ಸ್ಯಾಂಡಲ್, ಇವುಗಳ ಮೇಲೆ ಇಂಡಸ್ಟ್ರೀಸ್‌ಗೆ ಸಪ್ಲೈ ಆಗತಕ್ಕಂಥದ್ದು ಎಂದು ಎಲ್ಲಿ ಹೇಳಿದ್ದೀರಿ, ಯಾವ ಸೆಕ್ಷನ್‌ನಲ್ಲಿ ಬರುತ್ತದೆ. ತಾವು ಹೇಳಿದ್ದೀರಿ ಸರ್ಕಾರಿ ಫಾರೆಸ್ಟ್‌ನಿಂದ ಟೆಂಬರ್ ಡೀಲರ್‌ಗೆ ಒಂದು ಸಾರಿ ಕೊಟ್ಟ ಮೇಲೆ ಮತ್ತೆ ಅವನಿಗೆ ಕೊಟ್ಟಿದ್ದೇವೆಂದು ಯಾವ ಫಾರೆಸ್ಟ್ ಸಾಬೀತು ಮಾಡಬೇಕಾಗಿಲ್ಲ ಎಂದು ಇದರಿಂದ ತಮ್ಮ ವ್ಯವಹಾರ ಸರಿಯಾಗಿ ಇಲ್ಲವೆಂದು ಕಾಣುತ್ತದೆ. ಸರಿಯಾಗಿ ಇಲ್ಲದಂಥ ರೀತಿಯಲ್ಲಿ ಅವಸರ ಅವಸರವಾದ ರೀತಿಯಲ್ಲಿ ಕಾನೂನನ್ನು ತಂದಿದ್ದೀರಿ. ಈ ಕಾನೂನಿಗೆ ಏಕ್ಸ್‌ಪ್ಲನೇಶನ್ ಎಲ್ಲಿ ಇದೆ, ಪುಟ ೧: ರಲ್ಲಿ ಆ ಮಾತು ಇದೆಯೇ? ಮತ್ತೆ ನಾವು ಅನು ಕೂಲತೆಗಳನ್ನು ಮಾಡುತ್ತೇವೆಂದು ಹೇಳಿಕೊಂಡು ರೆಡಿಮೇಡ್ ಗಾರ್‌ಮೆಂಟ್ಸ್‌ಗೂ ಕೂಡ ತೆರಿಗೆಯನ್ನು ಹಾಕಿದ್ದೀರಿ. ಬಟ್ಟೆಗಳನ್ನು ತಯಾರು ಮಾಡುವಾಗ ತೆರಿಗೆ, ಹತ್ತಿಮೇಲೆ ತೆರಿಗೆ, ನೂಲಿನ ಮೇಲೆ ತೆರಿಗೆ, ಬಟ್ಟೆಯನ್ನು ತಯಾರು ಮಾಡುವವರಿಗೆ ತೆರಿಗೆ. ಈ ರೀತಿಯಾಗಿ ಎಲ್ಲ ಹಂತದಲೂ ತೆರಿಗೆ ಯನ್ನು ವಿಧಿಸುತ್ತಾಹೋದರೆ ನೀವು ಕೊಟ್ಟ ರತಕ್ಕಂದ ಅನುಕೂಲವಾದರೂ ಏನು. ನಿತ್ಯ ಬಳಕೆ ವಸ್ತುವಾದ ಈ ಬಟ್ಟೆಗೆ ನೀವು ಕೊಟ್ಟ ರತಕ್ಕಂಥ ರಿಯಾಯಿತಿ ಅಂದರೆ 21 ರೂಪಾಯಿಗಳ ಮೇಲ್ಪಟ್ಟಿದ್ದರೆ ತೆರಿಗೆಯಿಂದ ವಿನಾಯಿತಿ ಅಂದರೆ ೧೦-೧೧-೧೨ ರೂಪಾಯಿಗಳಿಗೆ ಯಾವ ಬಟ್ಟೆ ಬರುತ್ತದೆ. 21 ರೂಪಾಯಿ ಕೆಳಗೆ ಯಾವ ಬಟ್ಟೆ ಬರುತ್ತದೆ ಒಂದು ಚಡ್ಡಿ ಕೂಡ ಬರುವುದಿಲ್ಲ. ತಾವು ಇದನ್ನು ವಿಚಾರ ಮಾಡಬೇಕು. ಅವಸರ ಅವಸರವಾಗಿ ತಂದುಬಿಟ್ಟಿದ್ದೇವೆಂದರೆ ಇದರಿಂದ ಯಾರಿಗೆ ಅನುಕೂಲ ವಾಗುತ್ತದೆ ಈವತ್ತಿನ ದಿವಸ ಒಂದು 2-3 ವರ್ಷದ ಸಣ್ಣ ಮಗುವಿಗೆ ಒಂದು ಫ್ಯಾಕ್ ತೆಗೆಯ ಬೇಕೆಂದು 20-30 ರೂಪಾಯಿಗಳಿಗೆ ಕಡಿಮೆ ಸಿಕ್ಕುವುದಿಲ್ಲ. ಮಾನ್ಯ ಚಾರ್ಜ್‌ಖರೀದಿವರು ಈಗ ಒಪ್ಪು ತ್ತಾರೆಂದು ಕಾಣುತ್ತದೆ. ಅದರಿಂದ ಮಾನ್ಯ ಸಚಿವರು ಇದನ್ನು ಪುನರ್ ವಿಮರ್ಷೆ ಮಾಡ ತಕ್ಕಂಥದ್ದು ಬಹಳ ಅವಶ್ಯಕತೆ ಇದೆ ಎಂದು ಹೇಳುತ್ತೇನೆ.

ಇಲ್ಲಿಗೆ ಕೆಲವು ಅಂಶಗಳನ್ನು ಸ್ವಾಗತ ಮಾಡಬಹುದಾದರೂ ಕೂಡ ಈ ಬಗ್ಗೆ ಸರ್ಕಾರದವರು ಏನು ವಿಚಾರ ಮಾಡಿದ್ದಾರೆ ಅದಕ್ಕನುಗುಣವಾಗಿ ಡ್ರಾಫ್ಟ್ ತಯಾರಾಗಿದ್ದೇವೆಂದು ಹೇಳಬಹುದು ಈಗ ಮಾನ್ಯ ಮಂತ್ರಿಗಳೂ ಕೂಡ ಅವಸರದಲ್ಲಿ ಉತ್ತರ ಕೊಡುವ ಸ್ಥಿತಿಯಲ್ಲಿದ್ದಾರೆ. ಇದನ್ನು ತಕ್ಷಣ

ದಲ್ಲಿಯೇ ಪಾಸ್ ಮಾಡುವುದಕ್ಕಿಂತ ಇನ್ನೊಂದು ಸಲ ಇದನ್ನು ತಿದ್ದು ಪಡಿ ಮಾಡಲು ಅನುಕೂಲವಾಗುವಂತಹ ಪರಿಸ್ಥಿತಿ ಇದ್ದರೆ ತಾವು ಅದನ್ನು ಯೋಚನೆ ಮಾಡಬೇಕು. ಈಗ ೧೨ (ಸಿ)ನಲ್ಲಿ Summary Assessment of certain dealers ಎಂದು ಏನು ಹೇಳಿದ್ದೀರಿ. ಇದರಿಂದ ಲಂಚಕ್ಕೆ ಅನುಕೂಲ ಮಾಡಿಕೊಟ್ಟಂತೆ ಆಗುತ್ತದೆಯೇ ಹೊರತು ಸರ್ಕಾರಕ್ಕೆ ಇದರಿಂದ ಯಾವ ರೀತಿಯೂ ಅನುಕೂಲವಾಗುವುದಿಲ್ಲ. ದೊಡ್ಡ ಅಧಿಕಾರಿಗಳು ಚೆನ್ನಾಗಿರಬಹುದು. ಆದರೆ ಈ ಇಲಾಖೆಯ ಬಹು ಪಾಲು ಅಧಿಕಾರಿಗಳು ಚೆನ್ನಾಗಿದ್ದಾರೆಂದು ಹೇಳಲು ನಾನು ತಯಾರಿಲ್ಲ. ಒನ್ನೇ ಪಂಚವಾರ್ಷಿಕ ಯೋಜನೆಯಲ್ಲಿ ಈ ಬಾಬಿನಿಂದ ಕೆಳಗೆ ಕೋಟಿ ರೂಪಾಯಿಗಳಿಗೆ ಬದಲು ಒಟ್ಟು ಕೋಟಿ ರೂಪಾಯಿಗಳು ವಸೂಲಿಯಾಗಿದೆ ಎಂದು ಮಾನ್ಯ ಅಧಿಕಾರಿಗಳು ಹೇಳಿದ್ದಾರೆ. ಈ ರೀತಿ ಹೆಚ್ಚಲು ಕಾರಣವೆಂದರೆ ಎಲ್ಲ ವಸ್ತುಗಳ ಬೆಲೆಗಳು ಜಾಸ್ತಿಯಾಗಿದ್ದು ಮತ್ತು ತೆರಿಗೆ ಬರಗಳು ಜಾಸ್ತಿಯಾಗಿದ್ದು. ಸರ್ಕಾರಕ್ಕೆ ಹಣ ಬೇಕಾಗುತ್ತದೆಂದುಕೊಂಡು ಈ ರೀತಿ ತೆರಿಗೆ ಹೆಚ್ಚು ಮಾಡಲಾಗುತ್ತಿದೆ. ಇದಕ್ಕೆ ಬದಲು ಇದು ಪಂಚಕ ತೆರಿಗೆಯನ್ನೇ ಸರಿಯಾಗಿ ವಸೂಲಿ ಮಾಡಲು ಕ್ರಮ ತೆಗೆದುಕೊಂಡರೆ ಸಾಕಾಗುತ್ತದೆ. ಇದರ ಕಡೆಗೆ ಸರ್ಕಾರ ಹೆಚ್ಚು ನಿಗಾ ವಹಿಸಬೇಕಾಗುತ್ತದೆ. ಈ ವಿಚಾರದಲ್ಲಿ ನಾನು ಕೇಳಿದ ಒಂದು ಮಾತು ಎಂದರೆ, ಈ ಇಲಾಖೆಯಲ್ಲಿ ಅಧಿಕಾರಿಗಳ ಸಂಖ್ಯೆ, ಜಾಸ್ತಿಯಾಗುತ್ತಿದೆಯೇ ಹೊರತು, ಅವರ ಕೈಕೆಳಗೆ ಕೆಲಸ ಮಾಡುವಂತಹ ಸಿಬ್ಬಂದಿ ವರ್ಗ ಜಾಸ್ತಿಯಾಗಿಲ್ಲ ಎಂದು ತೆರಿಗೆ ವಸೂಲಿ ಮಾಡುವ ಸಿಬ್ಬಂದಿ ವರ್ಗ ಕಡಿಮೆ ಇರುವ ಕಾರಣದಿಂದ ಯಾವ ಒಂದು ಪ್ರಮಾಣದಲ್ಲಿ ತೆರಿಗೆ ವಸೂಲಿಯಾಗಬೇಕೋ ಆ ಪ್ರಮಾಣದಲ್ಲಿ ವಸೂಲಿ ಮಾಡುವುದಕ್ಕಾಗುತ್ತಿಲ್ಲವೆಂದು ನಾನು ಕೇಳಿದ್ದೇನೆ. ಈಗ ಕೆಲವು ವಸ್ತುಗಳ ಮೇಲಿನ ತೆರಿಗೆಗಳನ್ನು ಕಡಿಮೆ ಮಾಡಿರುವುದನ್ನು ನಾನು ಸ್ವಾಗತ ಮಾಡಿದರೂ ಕೂಡ ಈಗಿರುವಂತಹ ಮಾರಾಟ ತೆರಿಗೆಯ ವಸೂಲಿ ಕ್ರಮವನ್ನು ಸರಿಪಡಿಸಬೇಕಾಗುತ್ತದೆ. ಏಕೆಂದರೆ ಈಗ ಅಧಿಕಾರಿಗಳು ಟ್ರಾವೆಲಿಂಗ್ ಬಂಗಲೆಗಳಲ್ಲಿ ಬಂದು ಕುಳಿತುಕೊಂಡು ವರ್ತಕರನ್ನು ಅಲ್ಲಿಗೆ ಕರೆಸಿಕೊಂಡು ಟ್ಯಾಕ್ಸ್ ವಸೂಲಿ ಮಾಡುವ ಕ್ರಮ ಏನಿದೆ. ಇದು ಸರಿಯೇ ಎಂದು ಯೋಚನೆ ಮಾಡಬೇಕಾಗುತ್ತದೆ. ಇದಕ್ಕೆ ಒಂದು ಉದಾಹರಣೆ ಕೊಡುವುದಾದರೆ. ಈಗ ಚಳ್ಳಕೆರೆ ಕೂಡ ಒಂದು ವ್ಯಾಪಾರ ಸ್ಥಳವಾಗಿದೆ. ಇದು ಆಂಧ್ರ ಬಾರ್ಡರ್‌ನಲ್ಲಿ ಬರುತ್ತದೆ. ಇಲ್ಲಿ ಲೈಸ್ ಮಿಲಿಗಳು ಜಾಸ್ತಿ ಇವೆ. ಇದೇ ಕಾರಣದಿಂದ ಅಲ್ಲಿಗೆ ಒಂದು ಕಾರ್ಪೊರೇಟ್ ಟ್ಯಾಕ್ಸ್ ಅಧೀಕಾರಿ ಹುದ್ದೆಯನ್ನು ನಿರ್ಮಾಣ ಮಾಡಿದ್ದಾರೆ. ಈ ಹುದ್ದೆ ಪಡೆಯಲು ಅಲ್ಲಿಗೆ ವರ್ಗ ಮಾಡಿಕೊಳ್ಳಲು ಪ್ರೈವೇಟ್ ನಡೆಯುತ್ತಿದೆ. ಎಲ್ಲ ಕೆಲಸ ಮಾಡಿದರೂ ಒಂದೇ ಸಂಬಳವಿದ್ದರೂ ಸಹ ಈ ರೀತಿ ಒಂದು ಜಾಗಕ್ಕೆ ಪ್ರೈವೇಟ್ ನಡೆಸಲು ಕಾರಣ ಏನಿದೆ? ಕೆಲವು ಅಧಿಕಾರಿಗಳು ಬಹಳ ಕಾಲದಿಂದ ಒಂದೇ ಜಾಗದಲ್ಲಿ ಇದ್ದಾರೆ. ಬೆಂಗಳೂರಿನಲ್ಲಿರುವವರು ಬೇರೆ ಕಡೆಗಳಿಗೆ ಹೋಗಲು ಇಷ್ಟು ಪಡುವುದಿಲ್ಲ. ಏನಿದ್ದರೂ ಬೆಂಗಳೂರಿನಲ್ಲಿಯೇ ಬೇರೆಬೇರೆ ಕಡೆಗೆ ವರ್ಗ ಮಾಡಿಸಿ ಕೊಳ್ಳುತ್ತಾರೆ. ಅಂದರೆ ಇಲ್ಲಿ ಏನೇನು ವ್ಯವಹಾರಗಳು ನಡೆಯುತ್ತವೆಯೋ ನನಗೆ ಗೊತ್ತಿಲ್ಲ. ಇದರ ಕಡೆಗೂ ಸಹ ಸರ್ಕಾರ ಗಮನ ಕೊಡಬೇಕಾಗುತ್ತದೆ. ಎಲ್ಲ ರೀತಿಯ ಅವ್ಯವಹಾರಗಳನ್ನು ಹೋಗಲಾಡಿಸಿದಾಗ ಮಾತ್ರ ಈ ಇಲಾಖೆಗೆ ಗೌರವ ಬರುತ್ತದೆ ಇಲ್ಲದಿದ್ದರೆ ಜನರೂ ಲಘುವಾಗಿ ಮಾತನಾಡಿ ಕೊಳ್ಳಲು ಅವಕಾಶವಾಗುತ್ತದೆ. ಈಗ ಸರ್ಕಾರದವರು ಅವಸರ ಅವಸರದಿಂದ ಇದನ್ನು ತಂದಿದ್ದಾರೆ. ಇದರ ಕಡೆಗೆ ಒಪ್ಪು ಗಮನ ಕೊಡಬೇಕಾಗಿತ್ತೋ ಅಷ್ಟು ಕೊಡಲು ಈ ಸರ್ಕಾರಕ್ಕೆ ಸಾಧ್ಯವಾಗಿಲ್ಲವೆಂದ ಹೇಳಬಹುದು ಇದನ್ನು ನಾವು ತೆಗೆದುಕೊಂಡಿದ್ದರೆ ಚೆನ್ನಾಗಿರುತ್ತಿತ್ತು. ಇಲ್ಲಿ ಹೊಸದಾಗಿ ಜಾಯಂಟ್ ಕಮಿಷನ್ ಹುದ್ದೆಯನ್ನು ನಿರ್ಮಾಣ ಮಾಡಿದ್ದಾರೆ. ಈ ರೀತಿ ಅಧಿಕಾರಿಗಳನ್ನು ಜಾಸ್ತಿ ಮಾಡುವುದು ಸರಿಯೇ ಎಂಬ ಬಗ್ಗೆ ಮಾನ್ಯ ಮಂತ್ರಿಗಳು ಸ್ಪಷ್ಟೀಕರಣ ನೀಡಬೇಕು. ಕೆಳಮಟ್ಟದಲ್ಲಿ ಎಷ್ಟು ಜನ ನೋರರು ಇರಬೇಕಾಗುತ್ತದೆಂಬುದನ್ನು ತಾವೇನಾದರೂ ಲೆಕ್ಕ ಹಾಕಿ ನೋಡಿದ್ದೀರಾ ಇದರ ಕಡೆಗೆ ಗಮನ ಕೊಡದೆ ಬೇರೆ ಅಧಿಕಾರಿಗಳನ್ನು ಜಾಸ್ತಿ ಮಾಡಿ ಅವರ ಸಂಬಳವನ್ನು ಜಾಸ್ತಿ ಮಾಡುತ್ತಾ ಹೋದರೆ ಏನು ಬಂತು? ಒಟ್ಟಿನಲ್ಲಿ ಇದನ್ನು ಅವಸರದಲ್ಲಿ ತಂದಿರುವ ಕಾರಣ ಇದಕ್ಕೆ ನಾನು ಒಪ್ಪಿಗೆ ಕೊಡಲು ತಯಾರಿಲ್ಲ. ಮಾನ್ಯ ಅರ್ಜಿಯಾಗ ಅವರೂ ಸಹ ಕೆಲವೊಂದು ವಿಚಾರಗಳನ್ನು ಹೇಳಿದ್ದರೂ ಅವರು ಎಲ್ಲಿ ಇಲ್ಲದೆ ಇದಕ್ಕೆ ಕೈ ಎತ್ತಬೇಕಾಗುತ್ತದೆ. ಮಾನ್ಯ ಪಂಪಾಪತಿ ಅವರು ಮಾತನಾಡುವಾಗ ಅಕ್ಕಿ ಮತ್ತು ಜೋಳದ ಮೇಲಿನ ತೆರಿಗೆಯನ್ನು ತೆಗೆಯುವಂತೆ ಹೇಳುತ್ತಾರೆಂದು ನಾನು ಭಾವಿಸಿದ್ದೆ. ಆದರೆ ಅವರು ಹೇಳಿಲ್ಲ. ಈಗ ಅವರೂ ಸಹ ಎಲ್ಲಿ ಇಲ್ಲದೆ ಇದಕ್ಕೆ ಕೈ ಎತ್ತಬೇಕಾಗುತ್ತದೆ. ಒಟ್ಟಿನಲ್ಲಿ ಇದು ಪುನರ್ ಪರಿಶೀಲನೆ ಮಾಡಲು ಯೋಗ್ಯವಾಗಿದೆ ಎಂಬ ಮಾತನ್ನು ಪ್ರಸ್ತಾಪ ಮಾಡುತ್ತಾ ಈ ನನ್ನ ಎರಡು ಮಾತುಗಳನ್ನು ಮುಗಿಸುತ್ತೇನೆ.

ಶ್ರೀ ಸಿ. ಬೈರೇಗೌಡ (ವೇವುಗಲ್).—ಮಾನ್ಯ ಅಧ್ಯಕ್ಷರೇ, ಮಾನ್ಯ ಕಾನೂನು ಮಂತ್ರಿಗಳು ಮಾರಾಟ ತೆರಿಗೆ ಕಾಯಿದೆಗೆ ತಿದ್ದುಪಡಿ ತಂದಿದ್ದಾರೆ. ಇದನ್ನು ಅವಸರದಲ್ಲಿ ತರಲಾಗಿದೆ ಎಂದು ಅನೇಕ ಮಾನ್ಯ ಸದಸ್ಯರು ಈಗಾಗಲೇ ಈ ಸಭೆಯ ಗಮನಕ್ಕೆ ತಂದಿದ್ದಾರೆ. ಇದೇ ಮಾತನ್ನು ನಾನು ಸಹ ಒತ್ತಿ ಹೇಳುವುದಕ್ಕೆ ಇಷ್ಟಪಡುತ್ತೇನೆ. ನಾನು ಎರಡನೇ ಸಲ ಇಲ್ಲಿಗೆ ಸದಸ್ಯನಾಗಿ ಬಂದಿದ್ದರೂ ಸಹ ಈ ಸಲದ ಬಡ್ಡೆಟ್ ಭಾಷಣದಲ್ಲಿ ಹೇಳಿರುವುದನ್ನು ಮತ್ತು ಈ ತಿದ್ದುಪಡಿ ಮಸೂದೆಯಲ್ಲಿ ಹೇಳಿರುವುದನ್ನು ನಾನು ನೋಡಿದ ಮೇಲೆ ಒಂದಕ್ಕೊಂದನ್ನು ಅರ್ಥ ಮಾಡಿಕೊಳ್ಳಲು ಆಗುತ್ತಿಲ್ಲ. ನನಗೆ ಕೆಲವು ಅನುಮಾನಗಳು ಬಂದಿವೆ. ಬಡ್ಡೆಟ್ ಭಾಷಣದಲ್ಲಿ ‘ಬಸ್ ಮತ್ತು ಟ್ರಕ್ ಚಾಸಿ, ಲಘು ವಾಣಿಜ್ಯ ಡೀಸೆಲ್ ವಾಹನ ಮತ್ತು ಜೀಪುಗಳ ಸಂಬಂಧದಲ್ಲಿ ತೆರಿಗೆಯ ಮೂಲ ದರವನ್ನು ಶೇಕಡಾ ೧೨ರಿಂದ ಶೇಕಡಾ ೧೨ರ ಪರಿಗೆ ಇಳಿಸುವುದು’ ಎಂದು ಹೇಳಿದ್ದಾರೆ. ಆದರೆ ಈಗ ತಂದಿರುವ ತಿದ್ದುಪಡಿ ಕಾನೂನಿನಲ್ಲಿ ಇದೇ ಬಾಬುಗಳ ಮೇಲೆ ೧೫ ಪರ್ಸೆಂಟ್ ತೆರಿಗೆ ವಿಧಿಸಲಾಗುವುದೆಂದು ಹೇಳಲಾಗಿದೆ. ಇದು ನನಗೆ ಅರ್ಥವಾಗುತ್ತಿಲ್ಲ. ಈ ಬಾಬುಗಳ ಮೇಲಿನ ತೆರಿಗೆ ೧೫ ಪರ್ಸೆಂಟ್‌ನಿಂದ ೧೨ ಪರ್ಸೆಂಟ್‌ಗೆ ಇಳಿದಿದೆಯೇ ಅಥವಾ ಇಲ್ಲವೇ ಎಂಬುದನ್ನು ಮಾನ್ಯ ಮಂತ್ರಿಗಳು ತಿಳಿಸಬೇಕು. ಅದೇ ರೀತಿ ಈ ಸಲದ ಬಡ್ಡೆಟ್ ಭಾಷಣದಲ್ಲಿ ‘ನೇಗಿಲು, ಸಲಿಕೆ, ಗುದ್ದಲಿ, ಬೀಜ ಹಾಗೂ ರಸಗೊಬ್ಬರ ಡ್ರಾಲ್ ಮತ್ತು ಅದೇ ಬಗೆಯ ಸಲಕರಣೆಗಳೂ ಸೇರಿದಂತೆ ಎಲ್ಲ ವಸ್ತುವನ್ನೂ ಚಾಲಿತ ಅಥವಾ ಪ್ರಾಣಿಯಿಂದ ಎಳೆಯಲ್ಪಡುವ ಕೃಷಿ ಸಲಕರಣೆಗಳಿಗೆ ತೆರಿಗೆಯಿಂದ ವಿನಾಯಿತಿ ನೀಡುವುದು’ ಎಂದು ಹೇಳಿದ್ದಾರೆ. ಇಲ್ಲಿ ಬೀಜಕ್ಕೆ ಸುಂಕದ ವಿನಾಯಿತಿ ಕೊಟ್ಟಿರುವಂತೆ ಕೋರಿಕೆಗೂ ಮಾರಾಟ ತೆರಿಗೆಯಿಂದ ವಿನಾಯಿತಿ ಕೊಡಲಾಗಿದೆಯೇ ಎಂಬುದನ್ನು ಮಾನ್ಯ ಮಂತ್ರಿಗಳು ಸ್ಪಷ್ಟ ಪಡಿಸಬೇಕು. ಏಕೆಂದರೆ ವ್ಯವಸಾಯಕ್ಕೆ ಸಾಕಷ್ಟು ಉತ್ತೇಜನ ಮತ್ತು ರಿಯಾಯಿತಿಗಳನ್ನು ಕೊಡಲಾಗುತ್ತಿದೆ ಎಂದು ಈ ಸರ್ಕಾರ ಹೇಳುತ್ತಿರುವಾಗ ಇಲ್ಲಿ ಹೇಳಿರುವುದನ್ನು ಬಿಟ್ಟು ಬೇರೆ ಯಾವ ಯಾವ ಬಾಬುಗಳ ಮೇಲೆ ತೆರಿಗೆ ವಿನಾಯಿತಿ ಕೊಡಲಾಗಿದೆ ಎಂಬುದನ್ನು ತಿಳಿಸಬೇಕು. ಈಗ ಬೀಜದ ಮೇಲೆ ಮಾರಾಟ ತೆರಿಗೆ ವಿಧಿಸಲಾಗುತ್ತಿದೆ. ಈಗ ನಮ್ಮ ಕೋಲಾರ ಜಿಲ್ಲೆಯಲ್ಲಿ ಯತೇಚ್ಛವಾಗಿ ಬೀಜವನ್ನು ಉತ್ಪಾದನೆ ಮಾಡಲಾಗುತ್ತಿದೆ ನಮ್ಮ ಕರ್ನಾಟಕ ರಾಜ್ಯಕ್ಕೆ ಮಾತ್ರವಲ್ಲ, ಮಹಾರಾಷ್ಟ್ರ ರಾಜ್ಯಕ್ಕೂ ಸಹ ಸಾಕಾಗುವಷ್ಟು ಬೀಜವನ್ನು ಉತ್ಪಾದನೆ ಮಾಡಲಾಗುತ್ತಿದೆ. ಇಂತಹ ಬೀಜದ ಮೇಲೆ ಮಾರಾಟ ತೆರಿಗೆ ಹಾಕುತ್ತಾರೆ. ಇದಕ್ಕೆ ರಿಯಾಯಿತಿ ಕೊಟ್ಟಿಲ್ಲ. ಅಂದಮೇಲೆ ಇವರು ಇನ್ನು ಎಷ್ಟು ಮಾತ್ರ ರಿಯಾಯಿತಿ ಕೊಟ್ಟಿದ್ದಾರೆಂಬುದನ್ನು ಕೇಳುವುದಕ್ಕೆ ಇಷ್ಟಪಡುತ್ತೇನೆ. ಗೊಬ್ಬರಕ್ಕೆ ಸಾಕಷ್ಟು ರಿಯಾಯಿತಿ ಕೊಟ್ಟಿದ್ದೇವೆಂದು ಹೇಳಿದ್ದಾರೆ. ಆದರೆ ಗೊಬ್ಬರದಲ್ಲಿ ಆರ್ಗಾನಿಕ್ ಮತ್ತು ಇನ್-ಆರ್ಗಾನಿಕ್ ಎಂದು ಎರಡು ವಿಧ ಇದೆ. ಈಗ ರೈತರೂ ಹೆಚ್ಚಾಗಿ ರಸಗೊಬ್ಬರವನ್ನು ಉಪಯೋಗ ಮಾಡುತ್ತಿರುವ ಕಾರಣ ಭೂಮಿಯೆಲ್ಲಾ ಸಿಟ್ಟುಯವಾಗುತ್ತಿದೆ. ನಮ್ಮ ರಾಜ್ಯದಲ್ಲಿ ಮಾತ್ರ ವಲ್ಲ, ಬೇರೆ ರಾಜ್ಯಗಳಲ್ಲಿಯೂ ಸಹ ಇದೇ ರೀತಿ ಆಗುತ್ತಿದೆ. ಅದೇ ಕೃತಕ ಗೊಬ್ಬರವನ್ನು ಬಿಟ್ಟು ಆರ್ಗಾನಿಕ್ ಗೊಬ್ಬರವನ್ನು ಉಪಯೋಗ ಮಾಡಿದರೆ ಭೂಮಿ ಕೆಡುವುದಿಲ್ಲ ಮತ್ತು ಒಂದೇ ತರಹದ ಭಸಲನ್ನು ಕೊಡುವಂತಹ ಗುಣವನ್ನು ಭೂಮಿ ಹೊಂದಿರುತ್ತದೆ ಆದ್ದರಿಂದ ಫಿಸ್-ಮೀಟ್, ಲೆದರ್-ಮೀಟ್ ಹಾಗೂ ಇನ್ನೂ ಅನೇಕ ತರಹದ ಮೀಟ್‌ಗಳ ಮೇಲೆ ಇರುವ ತೆರಿಗೆಯನ್ನು ರದ್ದು ಮಾಡಬೇಕು. ಅದೇ ರೀತಿ ಬೇವಿನ ಹಿಂಡಿ, ಹಿವ್ವೆ ಹಿಂಡಿ, ಹೊನ್ನೆ ಹಿಂಡಿಗಳ ಮೇಲಿನ ತೆರಿಗೆಯನ್ನು ರದ್ದು ಮಾಡಬೇಕು. ಮನುಷ್ಯರ ಮತ್ತು ಪ್ರಾಣಿಗಳ ಮಲ-ಮೂತ್ರಗಳಿಂದ ತಯಾರಾದ ಗೊಬ್ಬರ ಹಾಗೂ ಸಸ್ಯಗಳಿಂದ ತಯಾರಾದ ಗೊಬ್ಬರಕ್ಕೆ ತೆರಿಗೆಯಿಂದ ವಿನಾಯಿತಿ ಕೊಡಬೇಕು ಇವೆಲ್ಲಾ ಆರ್ಗಾನಿಕ್ ಗೊಬ್ಬರಗಳಾದ ಕಾರಣ, ತೆರಿಗೆ ವಿನಾಯಿತಿ ಕೊಡಬೇಕು. ಈ ರೀತಿ ತೆರಿಗೆ ವಿನಾಯಿತಿ ಕೊಟ್ಟರೆ ರೈತರು ಹೆಚ್ಚು ಕೃತಕ ಗೊಬ್ಬರವನ್ನು ಉಪಯೋಗಿಸಿ ಭೂಮಿಯಲ್ಲಿರುವ ಗುಣವನ್ನು ಕಡಿಮೆ ಮಾಡುವುದು ಸಹ ತಪ್ಪುತ್ತದೆ.

ಡಿ. ಪಿ. ಎಂ.

ಚೆಕ್‌ಪೋಸ್ಟ್‌ಗಳಲ್ಲಿ ಲಾರಿಯ ಮಾಲೀಕರು ಬಿಲ್ಲನ್ನು ತೆಗೆದುಕೊಂಡು ತೋರಿಸಬೇಕೆಂದು ಇದೆ. ಚೆಕ್‌ಪೋಸ್ಟ್‌ಗಳ ವ್ಯವಹಾರ ಎಷ್ಟು ಹೇಳಿದರೂ ಬಹಳ ಕಡಿಮೆ. ಬೆಂಗಳೂರಿನಿಂದ ನಮ್ಮ ಊರಿಗೆ ಹೋಗಬೇಕಾದರೆ ಹಳೇಮದ್ದುಸ ರಸ್ತೆಯಲ್ಲಿ ಲಾರಿಗಳ ದೊಡ್ಡ ಗುಂಪೇ ನಿಂತಿರುತ್ತದೆ. ಮೈಲಿಗಟ್ಟಲೆ ಲಾರಿಗಳು ನಿಂತಿರುತ್ತವೆ. ಸರ್ಕಾರಕ್ಕೆ ಕೊಡಬೇಕಾದ ಸುಂಕವನ್ನು ಕೊಡಲಿಕ್ಕೆ ಏತಕ್ಕೆ ಈ ತಡ. ಒಂದೆರಡು ನಿಮಿಷಗಳಲ್ಲಿ ಬಂದಂತಹ ಲಾರಿಗಳು ಸುಂಕವನ್ನು ಕೊಟ್ಟು ಹೋಗುವಂತಹ ವ್ಯವಸ್ಥೆಯನ್ನು ಏತಕ್ಕೆ ಮಾಡುವುದಿಲ್ಲ? ಮಾನ್ಯ ರಂಗನಾಥ್‌ರವರು ಕೂಡ ಇದೇ ಮಾತನ್ನು ಹೇಳಿದ್ದಾರೆ, ಪೂನಾ ರಸ್ತೆಯಲ್ಲಿ ಇದೇ ರೀತಿ ಮೈಲಿಗಟ್ಟಲೆ ಲಾರಿಗಳು ಸುಂಕ ಕೊಡಲು ನಿಂತಿರುತ್ತವೆ. ನೂರಾರು ಮೈಲಿಗಳು ಓಡತಕ್ಕ ಲಾರಿಗಳು ಹೀಗೆ ಗಂಟೆಗಟ್ಟಲೆ ನಿಂತರೆ ಹೇಗೆ? ಹಾಗೆ ರಸ್ತೆಯಲ್ಲಿ ನಿಲ್ಲುವುದರಿಂದ ಟ್ರಾಫಿಕ್‌ಗೆ ತೊಂದರೆಯಾಗಿ ಅಪಘಾತಗಳು ಸಹ ಆಗುತ್ತವೆ. ಯದ್ವಾತದ್ವಾ ರಸ್ತೆಯಲ್ಲಿ ಲಾರಿಗಳು ನಿಂತಿರುತ್ತವೆ. ನಮ್ಮ ರಸ್ತೆಯಲ್ಲಂತೂ ಕಾರಿನಲ್ಲಿ ನಮ್ಮ ಊರಿಗೆ ಹೋಗಬೇಕಾದರೆ ಆ ಲಾರಿಗಳು ನಿಂತಿರುವ ಜಾಗದಿಂದ ಹಾದು ಹೋಗಬೇಕಾದರೆ ೧೦-೧೫ ನಿಮಿಷಗಳು ಹಿಡಿಯುತ್ತದೆ. ಅಲ್ಲಿ ಲಾರಿಗಳು ೧-೨ ಗಂಟೆ ನಿಲ್ಲುವಂತಹ ಪರಿಸ್ಥಿತಿ ಇದೆ. ಸರ್ಕಾರಕ್ಕೆ ಸುಂಕವನ್ನು ಕೊಡಬೇಕು ಮತ್ತು ಲಾರಿಯಲ್ಲಿರುವ ಮಾಲಿನ ಬಿಲ್ಲನ್ನು ತೋರಿಸುವುದರ ಜೊತೆಯಲ್ಲಿ ನೋಟಿಸ್ ಕಟ್ಟನ್ನು ಸಹ ಸಹ ತೆಗೆದುಕೊಂಡು ಹೋಗಬೇಕು. ನೋಟಿಸ್‌ನ್ನು ಯಾರು ಕೊಡುವುದಕ್ಕೆ ತಯಾರಾಗಿಲ್ಲ ಅಂತಹವರ ಲಾರಿಗಳು ದಿವಸಗಟ್ಟಲೆ ನಿಲ್ಲಬೇಕಾಗುತ್ತದೆ. ಹೀಗೆ ಲಕ್ಷಾಂತರ-ಕೋಟ್ಯಾಂತರ ರೂಪಾಯಿಗಳನ್ನು ಅಲ್ಲಿ ವಸೂಲಿ ಮಾಡುತ್ತಿದ್ದಾರೆ. ಆದ್ದರಿಂದ ಜನತೆಗೆ ಅನುಕೂಲವಾಗುವಂತಹ ಮಸೂದೆಗಳನ್ನು ಸರ್ಕಾರದವರು ತರಬೇಕು. ಕೊನೆಯದಾಗಿ ಈ ಮಸೂದೆ ಸಮರ್ಪಕವಾಗಿದೆ ಎಂದು ಹೇಳಿ ಈ ಮಸೂದೆಗೆ ನನ್ನ ಬೆಂಬಲವನ್ನು ಸೂಚಿಸಿ ನನಗೆ ಮಾತನಾಡಲು ಅವಕಾಶ ಕೊಟ್ಟು ಅಧ್ಯಕ್ಷರಿಗೆ ಪಂದಿಸಿ ನನ್ನ ಮಾತುಗಳನ್ನು ಮುಗಿಸುತ್ತೇನೆ.

ಶ್ರೀ ಎಸ್. ಭೀಮಣ್ಣ ಖಂಡ್ರೆ. — ಮಾನ್ಯ ಉಪಾಧ್ಯಕ್ಷರೇ, ನಮ್ಮ ಪಕ್ಷದ ಹಿರಿಯ ಸದಸ್ಯರಾದ ರಂಗನಾಥ್‌ರವರು ಕೆಲವು ವಿಷಯಗಳನ್ನು ಪ್ರಸ್ತಾಪ ಮಾಡಿದ್ದಾರೆ. ನಾನು ಮತ್ತೊಮ್ಮೆ ಹೇಳುತ್ತಿದ್ದೇನೆ ಅಸಿಸ್ಟೆಂಟ್ ಕಮಿಷನರ್‌ರವರಿಗೆ ೧೨(ಸಿ)ಯಲ್ಲಿ ಏನು ಅಧಿಕಾರ ಕೊಟ್ಟಿದ್ದೀರಿ ಅದು ಸರಿಯಾಗಿ ಆಗುತ್ತಾ ಇಲ್ಲ. ಆದ್ದರಿಂದ ಅನ್ಯಾಯವಾಗುತ್ತದೆ. ಅದರ ಬಗ್ಗೆ ಮತ್ತೊಮ್ಮೆ ತೀರ್ಮಾನ ಮಾಡಿ ಮಾನ್ಯ ಲಕ್ಷ್ಮೀನಾಗ್‌ರವರು ಈ ಕಡೆ ಇದ್ದಾಗ ಒಳ್ಳೆಯ ಮಾತುಗಳನ್ನು ಹೇಳುತ್ತಿದ್ದರು. ಆ ಕಡೆ ಹೋದ ಮೇಲೆ ಅದನ್ನು ಫಾಲೋ ಮಾಡುತ್ತಿಲ್ಲ. ಮೊದಲು ಏನು ಮಾಡುತ್ತಿದ್ದರು ಅದಕ್ಕೆ ತಿದ್ದಿರದ್ದವಾಗಿ ಈಗ ಮಾಡುತ್ತಿದ್ದಾರೆ. ವ್ಯವಸಾಯಗಾರರಿಗೆ ಹಿಂದಿನ ಸರ್ಕಾರ ಏನೇನು ರಿಯಾಯಿತಿಗಳನ್ನು ಕೊಟ್ಟಿತ್ತು ಅದಕ್ಕೆ ವಿರುದ್ಧವಾಗಿ ಇವರು ಈಗ ಮಸೂದೆಯ ಮೂಲಕ ಮಾಡುತ್ತಿದ್ದಾರೆಂದು ನಾನು ಹೇಳುತ್ತಿದ್ದೇನೆ. ಸೇಲ್ಸ್‌ಟ್ಯಾಕ್ಸ್ ಕಡಿಮೆ ಮಾಡಿದ್ದೇವೆಂದು ಹೇಳುತ್ತಿದ್ದಾರೆ. ನಮ್ಮ ಪಕ್ಷದ ರಾಜ್ಯಗಳಾದ ಆಂಧ್ರಪ್ರದೇಶ ಮತ್ತು ಮಹಾರಾಷ್ಟ್ರ ರಾಜ್ಯಗಳಲ್ಲಿ ರಾಗಿ ಜೋಳ ಆಕ್ಸಿ ಮೆಟ್ರಿಡರ್ ಆಹಾರಪದಾರ್ಥಗಳು ಏನಿವೆ ಅವುಗಳಿಗೆ ಯಾವುದೇ ರೀತಿಯ ಟ್ಯಾಕ್ಸ್ ಇಲ್ಲ. ಯಾವುದೋ ಒಂದು ಉದ್ದೇಶದಿಂದ ಈಗ ಇರತಕ್ಕ ಸೇಲ್ಸ್‌ಟ್ಯಾಕ್ಸ್‌ನ್ನು ಹೆಚ್ಚು ಮಾಡಿ ಅದನ್ನು ಕಾರಿಯಂ ಆಗಿ ವಸೂಲಿ ಮಾಡುವುದಕ್ಕೆ ತಾವು ಪ್ರಯತ್ನ ಮಾಡುತ್ತಿದ್ದೀರಿ. ನಮ್ಮ ಸರ್ಕಾರ ಇದ್ದಾಗ ಯಾವುದೇ ಲಾಸ್ ಅಥವಾ ಬೆನಿಫಿಟ್ ಇಲ್ಲದ ರೀತಿಯಲ್ಲಿ ಮಾಡುತ್ತಿದ್ದ ರೆವಿನ್ಯೂನನ್ನು ತಾವು ತಿಳಿದುಕೊಳ್ಳಬೇಕು. ಭಾಲ್ಕಿ ಏರಿಕೆಯಲ್ಲಿ ಮಹಾರಾಷ್ಟ್ರ ಬಾರ್ಡರ್ ಬರುತ್ತದೆ. ಸೇಲ್ಸ್‌ಟ್ಯಾಕ್ಸ್ ನಮ್ಮದು ೧ ರೂಪಾಯಿ ಮಾರ್ಕೆಟ್ ಸೆಸ್ ೫೦ ಪ್ರೆಸ್ ಇದ್ದಾಗ ನಮ್ಮ ಆದಾಯ ೫ ಲಕ್ಷ ರೂಪಾಯಿ ಇತ್ತು. ಇದರ ಬಗ್ಗೆ ನಾನು ರಿಕಾರ್ಡ್ ಸಿದ್ಧ ಮಾಡಿ ಇಟ್ಟಿದ್ದೇನೆ ಅದನ್ನು ಬೇಕಾದರೆ ನೋಡಿ. ಯಾವಾಗ ನಿಮ್ಮ ೪ ಪರ್ಸೆಂಟ್ ಸೇಲ್ಸ್‌ಟ್ಯಾಕ್ಸ್ ಹಾಕಿ ೨ ಪರ್ಸೆಂಟ್ ಮಾರ್ಕೆಟ್ ಸೆಸ್ ಹೆಚ್ಚಿಸಿದರೂ ಮೂರೂವರೆ ವರ್ಷಗಳಲ್ಲಿ ಅಲ್ಲಿನ ಆದಾಯ ೩ ಲಕ್ಷ ರೂಪಾಯಿಗಳಿಗೆ ಇಳಿದಿದೆ. ಸೇಲ್ಸ್‌ಟ್ಯಾಕ್ಸ್ ೧ ರೂಪಾಯಿ ಮಾರ್ಕೆಟ್ ಸೆಸ್ ೫೦ ಪ್ರೆಸ್ ಇದ್ದಾಗ ವರ್ಷಕ್ಕೆ ೫ ಲಕ್ಷ ರೂಪಾಯಿ ಆದಾಯ ಇತ್ತು. ಇದನ್ನು ಜಾಸ್ತಿ ಮಾಡಿದರೂ ಕೂಡ ಮೂರೂವರೆ ವರ್ಷಗಳಿಂದ ೩ ಲಕ್ಷ ರೂಪಾಯಿ ಕೂಡ ಆದಾಯವಿಲ್ಲ. ಇದನ್ನು ತಾವು ಅರ್ಥಮಾಡಿ ಕೊಳ್ಳಬೇಕು. ಅಗ್ರಿಕಲ್ ರಲ್ಸ್ ಗೂಡ್ ಏನಿದೆ ಅದಲ್ಲೂ ಮಹಾರಾಷ್ಟ್ರಕ್ಕೆ ಹೋಗಿ ಮಾರಾಟವಾಗುತ್ತಿದೆ. ಯಾರೊಬ್ಬರು ಲೆಕ್ಕವನ್ನು ಸರಿಯಾಗಿ ಇಡುತ್ತಿಲ್ಲ ಸೇಲ್ಸ್‌ಟ್ಯಾಕ್ಸ್ ಅಫೀಸರ ಜೊತೆ ಪ್ರಾಪರಿ

ಗಳಂ ಸೇರಿಕೊಂಡು ಬಿಟ್ಟಿರುತ್ತಾರೆ. ಇಲ್ಲಿ ಯಾವಾಗ ಟ್ಯಾಕ್ಸ್ ಜಮಾಾಗುತ್ತದೆ ಆಗ ಅವರು ಹೊರ ರಾಜ್ಯಗಳಲ್ಲಿ ತೆಗೆದುಕೊಂಡು ಹೋಗಿ ಮಾರಾಟ ಮಾಡಿ ಬರುತ್ತಾರೆ.

ಶ್ರೀ ಎ. ಲಕ್ಷ್ಮೀಸಾಗರ್. — ಮಾನ್ಯ ಸದಸ್ಯರು ಮಾರ್ಕೆಟ್‌ಸೆಸ್ ಬಗ್ಗೆ ಮಾತನಾಡುತ್ತಿದ್ದಾರೆ. ಸೇಲ್ಸ್‌ಟ್ಯಾಕ್ಸ್ ಬಗ್ಗೆ ಮಾತನಾಡಿ.

ಶ್ರೀ ಎಸ್. ಭೀಮಣ್ಣ ಖಂಡ್ರೆ. — ಸೇಲ್ಸ್‌ಟ್ಯಾಕ್ಸ್ ಬಗ್ಗೆ ಹೇಳುತ್ತಿದ್ದೇನೆ. ಮಹಾರಾಷ್ಟ್ರ ಮತ್ತು ಅಂಕು ರಾಜ್ಯಗಳಲ್ಲಿ ಸೇಲ್ಸ್‌ಟ್ಯಾಕ್ಸ್ ಇಲ್ಲ. ಯಾವಾಗ ತಾವು ಹೆಚ್ಚು ಹಾಕುತ್ತೀರಿ ಅದರ ಪರಿಣಾಮ ಏನಾಗುತ್ತಿದೆ ಎಂಬುದನ್ನು ಅರ್ಥಮಾಡಿಕೊಳ್ಳಬೇಕು. ಬೆಳಗಂ ವಿರಿಯಾದಲ್ಲಿ ಬೆಳೆಯುವ ಪದಾರ್ಥಗಳು ಎಲ್ಲಾ ಮಹಾರಾಷ್ಟ್ರಕ್ಕೆ ಹೋಗುತ್ತದೆ. ಬೆಲೆಯಲ್ಲಿ ೨ ಸಾವಿರ ವ್ಯತ್ಯಾಸ ವಿರುವುದರಿಂದ ಲಾರಿಗಳಲ್ಲಿ ಗೂಡ್ಸ್ ಮಹಾರಾಷ್ಟ್ರಕ್ಕೆ ಹೋಗಿ ಅಲ್ಲಿ ಮಾರಲನ್ನು ಮಾರಿ ಬರುತ್ತಾರೆ. ಅದರ ಕಲ್ಪನೆ ಏನು ಇದೆಯೇ? ತಾವು ಹೊಸ ಸರ್ಕಾರ ಮಾಡುವಾಗ ಯಾವ್ಯಾವ ರೀತಿ ಮಾತನಾಡುತ್ತಿದ್ದೀರಿ, ಈಗ ಏತಕ್ಕೆ ಈ ರೀತಿ ಮಾಡುತ್ತೀರಿ? ನಾನು ರಾಜ್ಯದ ಹಿತದೃಷ್ಟಿಯಿಂದ ಸರ್ಕಾರದ ಹಿತದೃಷ್ಟಿಯಿಂದ ಸರ್ವಜನಿಕರ ಹಿತದೃಷ್ಟಿಯಿಂದ ಈ ಮಾತನ್ನು ಹೇಳುತ್ತಿದ್ದೇನೆ. ಸೇಲ್ಸ್ ಟ್ಯಾಕ್ಸ್ ಆಗಲಿ. ಮಾರ್ಕೆಟ್‌ಸೆಸ್ ಆಗಲಿ ಯಾವುದೇ ಆಗಲಿ ಇದರ ಬಗ್ಗೆ ವಿಚಾರ ಮಾಡಬೇಕು. ಕಾಟನ್‌ಗೆ ಸೇಲ್ಸ್‌ಟ್ಯಾಕ್ಸ್‌ನ್ನು ೩ ರಿಂದ ೬ರವರೆಗೆ ಏರಿಸಿದ್ದೀರಿ ಇದು ಬಹಳ ಅನ್ಯಾಯ. ಕರ್ನಾಟಕ ರಾಜ್ಯದಲ್ಲಿ ೧೦ ಪರ್ಸೆಂಟ್‌ನಿಂದ ಹಾಕಿರುವ ಸೇಲ್ಸ್‌ಟ್ಯಾಕ್ಸ್‌ನ್ನು ತೆಗೆದು ನೋಡಿದರೆ ೫೦ ಪರ್ಸೆಂಟ್ ಕಡಿಮೆಯಾಗಿದೆ. ನಮ್ಮ ಹೈದರಾಬಾದ್ ಕರ್ನಾಟಕ ವಿರಿಯಾದಲ್ಲಿ ಕಡಲೆಕಾಯಿ ಬೆಲೆ ಏನಿತ್ತು ಅದು ಯೂನಿ ವರ್ಸಿಟಿ ರಿಕಾರ್ಡ್ ಪ್ರಕಾರ ೧೨ ಪರ್ಸೆಂಟ್ ಇದ್ದದ್ದು ಎರಡೂವರೆ ಪರ್ಸೆಂಟ್‌ಗೆ ಇಳಿದಿದೆ ಕಡಲೆಕಾಯಿಗೆ ರೇಟ್ ಸರಿಯಾಗಿ ಬರುತ್ತಿಲ್ಲ. ಕಡಲೆಕಾಯಿ ಬೆಲೆಯವರಿಗೆ ನೀರು ಇಲ್ಲ ಮಳೆ ಇಲ್ಲ ನೀವು ಮತ್ತೆಷ್ಟು ಪರ್ಸೆಂಟ್ ಸೇರಿಸಿ ಅವರನ್ನು ಹಾಳುಮಾಡುತ್ತಿದ್ದೀರಿ. ಈ ರೀತಿ ನೀವು ಹತ್ತಿ ಮತ್ತು ಕಡಲೆಕಾಯಿಗೆ ಟ್ಯಾಕ್ಸ್ ಹೆಚ್ಚು ಮಾಡಿರುವುದರಿಂದ ರೈತರಿಗೆ ರಿಯಾಯಿತಿ ಕೊಡುತ್ತಿದ್ದೇವೆಂದು ಏನು ಹೇಳುತ್ತಿದ್ದೀರಿ, ಅದು ಬರೀ ತಮಾಷೆಯ ಮಾತಾಗಿ ಉಳಿಯಿತು. ಆ ಮಾತನ್ನು ನಾನು ಘಟಾಘೋಷವಾಗಿ ಹೇಳುತ್ತೇನೆ. It is a mockery.

ಶ್ರೀ ಎ. ಲಕ್ಷ್ಮೀಸಾಗರ್. — ಮಾನ್ಯ ಖಂಡ್ರೆಯವರು ರೈತರ ಬಗ್ಗೆ ಮಾತನಾಡುತ್ತಿದ್ದಾರೆ. ವಿಷಯ ತಿಳಿದುಕೊಂಡು ಮಾತನಾಡಿದರೆ ಒಳ್ಳೆಯದು. ನೀವು ಏನು ಬೇಕಾದರೂ ಹೇಳಿ. ರೈತರಿಗೆ ಕಡಿಮೆ ಕೊಟ್ಟಿದ್ದಾರೆಂದು ಹೇಳುತ್ತಿದ್ದಾರೆ.

ಶ್ರೀ ಎಸ್. ಭೀಮಣ್ಣ ಖಂಡ್ರೆ. — ನಾನು ಸ್ವತಃ ವ್ಯವಸಾಯಗಾರನಿದ್ದೇನೆ. Is it not my right to take up this matter and tell about it?

ಶ್ರೀ ಧರ್ಮಸಿಂಗ್. — ಮಾನ್ಯ ಖಂಡ್ರೆಯವರಿಗೆ ಸಾಕಷ್ಟು ಅನುಭವವಿದೆ. ಅವರು ಏನು ಹೇಳುತ್ತಾರೆ ಎನ್ನುವುದನ್ನು ತಾವು ಕೇಳಬೇಕು, ಮತ್ತು ತಿಳಿದುಕೊಳ್ಳಬೇಕು.

ಶ್ರೀ ಲಕ್ಷ್ಮೀಸಾಗರ್. — ನಾನು ಚೆನ್ನಾಗಿ ತಿಳಿದುಕೊಂಡಿದ್ದೇನೆ.

ಶ್ರೀ ಎಸ್. ಬೀಮಣ್ಣ ಖಂಡ್ರೆ. — ಸ್ವಾಮಿ ತಾವು ಅಗ್ರಿಕಲ್ಚರ್ ಪ್ರೊಡ್ಯೂಸರ್ಸ್ ವೇಲೆ ಸೇಲ್ಸ್ ಟ್ಯಾಕ್ಸ್‌ನ್ನು ಏನು ತಂದಿದ್ದೀರಿ ಇದರಿಂದ ರೈತರಿಗೆ ಡೈರೆಕ್ಟ್ ಆಗಿ ಮತ್ತು ಇನ್‌ಡೈರೆಕ್ಟ್ ಆಗಿ ತೊಂದರೆ ಯಾಗುತ್ತದೆ. ಆದೃಷ್ಟಿಯನ್ನು ಇಟ್ಟುಕೊಂಡು ನಾನು ಹೇಳುತ್ತಿದ್ದೇನೆ. ಅದರ ನಮ್ಮ ಇಂಟರ್ ನ್ಯಾಷನಲ್ ಫೆಡರೇಷನ್ ಆಫ್ ಆಕೌಂಟೆಂಟ್ಸ್‌ನ ಅಧ್ಯಕ್ಷರು ಒಂದು ಮಾತನ್ನು ಹೇಳಿದ್ದಾರೆ. ಅದು ಈ ರೀತಿ ಇದೆ,

Higher taxes create black money.

Deccan Herald, dt 27-3-1983.

A high rate of taxation is the prime cause for evasion of taxes and generation of un-accounted money, according to Mr. Washington Sycip, president of the International Federation of Accountants. Reduction in rates was bound to reduce the growth of parallel economy, he said. Mr. Sycip, a citizen of the Philippines, said that recently the rate of taxation in his country was reduced— the ceiling which was about 70 per cent was reduced to 35 percent— and no part of the income was eligible for tax exemption. The US Government has now plans to adopt this model since it would bring down evasion substantially. Mr. Sycip felt that it would be easy to levy tax on the basis of expenditure than of income which could be hidden. Expenditure incurred to buy houses, cars jewellery, trips abroad and even a second girl friend were visible, assessable and could be taxed."

ಶ್ರೀ ಕೆ. ಹೆಚ್. ರಂಗನಾಥ್.— ಸ್ವಾಮಿ ಅಲ್ಲಿ ಇಲ್ಲಿ ಅಲ್ಲ ಹೇಳಿರುವುದು ಅದೂ ವಾಶಿಂಗ್ಟನ್ ನಲ್ಲಿ ಹೇಳಿರುವಂಥ ಮಾತು.

ಶ್ರೀ ಎ. ಲಕ್ಷ್ಮೀಸಾಗರ್.— ಮಾನ್ಯ ಸದಸ್ಯರು ಬಡ್ಡೆಟ್ ಮೇಲೆ ಮಾತನಾಡುವ ಹಾಗೆ ಮಾತನಾಡುತ್ತಿದ್ದಾರೆ. ವಿಷಯಕ್ಕೆ ಸಂಬಂಧಪಟ್ಟ ಹಾಗೆ ಮಾತನಾಡಿದರೆ ಒಳ್ಳೆಯದು.

ಛೇರ್ಮನ್.— ಟ್ಯಾಕ್ಸ್ ಹೆಚ್ಚು ಹಾಕಿದರೆ ಬ್ಲಾಕ್ ಮಾರ್ಕೆಟ್ ಮಾಡುವುದಕ್ಕೆ ಅವಕಾಶವಾಗುತ್ತದೆ ಎನ್ನುವ ಮಾತಿನಲ್ಲಿ ಮಾನ್ಯ ಸದಸ್ಯರು ಮಾತನಾಡುತ್ತಿದ್ದಾರೆ.

ಶ್ರೀ ಎ. ಲಕ್ಷ್ಮೀಸಾಗರ್.— ಮಾನ್ಯ ಸದಸ್ಯರು ಸೇಲ್ಸ್ ಟ್ಯಾಕ್ ಬಗ್ಗೆ ಏನಾದರೂ ಮಾತನಾಡಿದರೆ ಒಳ್ಳೆಯದು.

ಶ್ರೀ ಬೀವಣ್ಣ ಬಂಡ್ರೆ.— ಸ್ವಾಮಿ ನಮ್ಮ ಪಕ್ಕದ ರಾಜ್ಯದಲ್ಲಿ ಯಾವ ರೀತಿಯ ತೆರಿಗೆಯನ್ನು ಹಾಕಿದ್ದಾರೆ ಎಂಬುದನ್ನು ಮಾನ್ಯ ಮಂತ್ರಿಗಳು ನೋಡಿ ಆ ಒಂದು ರೀತಿಯ ತೆರಿಗೆಯನ್ನು ನಮ್ಮ ರಾಜ್ಯದಲ್ಲಿಯೂ ಕೂಡ ಹಾಕಿದ್ದರೆ ಚೆನ್ನಾಗಿರುತ್ತಿತ್ತು. ಮತ್ತು ಆಗ್ರಿಕಲ್ಚರ್ ಪ್ರೊಡ್ಯೂಸರ್ಸ್ ಸೇಲ್ಸ್ ಟ್ಯಾಕ್ಸ್‌ನ್ನು ಹಾಕುವುದರಿಂದ ಬ್ಲಾಕ್ ಮಾರ್ಕೆಟ್ ಮಾಡುವುದಕ್ಕೆ ಅವಕಾಶವಾಗುತ್ತದೆ, ಅದ್ದರಿಂದ ಈ ಸೇಲ್ಸ್ ಟ್ಯಾಕ್ಸ್‌ನ್ನು ತೆಗೆದು ಹಾಕಬೇಕೆಂದು ನಾನು ಸಲಹೆ ಮಾಡುತ್ತೇನೆ.

ಶ್ರೀ ಎಂ. ಎಸ್. ಪಾಟೀಲ್.— ಸ್ವಾಮಿ ಇದುವರೆಗೂ ಅನೇಕ ಜನ ಮಾನ್ಯ ಸದಸ್ಯರು ಮತ್ತು ವಿರೋಧಪಕ್ಷದ ನಾಯಕರು ಅನೇಕ ವಿಷಯಗಳನ್ನು ಮಾನ್ಯ ಮಂತ್ರಿಗಳ ಗಮನಕ್ಕೆ ತಂದಿದ್ದಾರೆ ಆದರೂ ಕೂಡ ನಾನು ಕೆಲವಾರು ವಿಷಯಗಳನ್ನು ಪ್ರಸ್ತಾಪ ಮಾಡಬೇಕಾಗುತ್ತದೆ. ಇವತ್ತು ಸರ್ಕಾರದವರು ಈ ಸೇಲ್ಸ್ ಟ್ಯಾಕ್ಸ್‌ನ್ನು ಹಾಕುವುದರಿಂದ ರೈತರ ಮೇಲೆ ನೇರವಾಗಿ ಹೊರೆ ಬೀಳುತ್ತದೆ ಎನ್ನುವ ಮಾತನ್ನು ನಾನು ಈ ಸಂದರ್ಭದಲ್ಲಿ ಹೇಳಬಯಸುತ್ತೇನೆ. ಇದರಲ್ಲಿ ಮುಖ್ಯವಾಗಿ ರೈತನು ಬೆಳೆಯತಕ್ಕಂಥ ಮಣಿಸಿಕಾಯಿಯ ಮೇಲೆ ನೀವು ಹಾಕತಕ್ಕಂಥ ಟ್ಯಾಕ್ಸ್‌ನ್ನು ಕಡಿಮೆ ಮಾಡದಿದ್ದರೆ ಈ ಖಾರ ಬಡವರನ್ನು ಮುಟ್ಟುತ್ತದೆ ಎನ್ನುವ ಮಾತನ್ನು ಕೂಡ ನಾನು ಈ ಸಂದರ್ಭದಲ್ಲಿ ಹೇಳಬಯಸುತ್ತೇನೆ ಆದ್ದರಿಂದ ಈಗ ತಾವು ಏನು ಪರ್ಸೆಂಟ್ ಟ್ಯಾಕ್ಸ್‌ನ್ನು ಹಾಕಿದ್ದೀರಿ ಅದನ್ನು ತೆಗೆದು ಹಾಕಬೇಕೆಂದು ನಾನು ಕೇಳಿಕೊಳ್ಳುತ್ತೇನೆ. ಮತ್ತು ಎಷ್ಟೇ ಮೇಲೆ ಟ್ಯಾಕ್ಸ್

ಹಾಕಿದ್ದೀರಿ. ಇದರಿಂದ ಸಾಮಾನ್ಯವಾಗಿ ಬಡವರಿಗೆ ತೊಂದರೆಯಾಗುತ್ತದೆ ಎನ್ನುವ ಮಾತನ್ನು ಕೂಡ ನಾನು ಹೇಳುತ್ತೇನೆ. ಇನ್ನು ಮೊಲಾಸಸ್ ಮೇಲೆ ೧೪ ಪರ್ಸೆಂಟ್ ಟ್ಯಾಕ್ಸ್‌ನ್ನು ಹಾಕಿದ್ದೀರಿ ಮತ್ತು ಅರೆಕ್ ಮೇಲೆ ೮ ಪರ್ಸೆಂಟ್ ಟ್ಯಾಕ್ಸ್‌ನ್ನು ಹಾಕಿದ್ದೀರಿ. ಇದು ಬಡವರಿಗೆ ದುಬಾರಿಯಾಗುತ್ತದೆ. ಈ ಅರೆಕ್ ಕುಡಿಯುವವರಿಗೆ ಬಹಳ ತೊಂದರೆಯಾಗುತ್ತದೆ. ಈ ವಿಷಯವನ್ನು ಮಾನ್ಯ ಸದಸ್ಯರಾದಂಥ ಶ್ರೀಮಾನ್ ರಂಗನಾಥರವರು ಪ್ರಸ್ತಾಪ ಮಾಡಬೇಕಾಗಿತ್ತು. ಆದರೆ ಅವರು ಪ್ರಸ್ತಾಪ ಮಾಡಲಿಲ್ಲ. ಇನ್ನು ಬಡ ರೈತನು ಉಪಯೋಗ ಮಾಡತಕ್ಕಂಥ ಬೆಟ್ಟಿಯು ೨೫ ರೂಪಾಯಿಗಳಿಗಿಂತ ಕಡಿಮೆ ಬೆಲೆಯಲ್ಲಿ ಸಿಗುವುದಿಲ್ಲ. ಇದಕ್ಕೂ ಕೂಡ ನೀವು ಟ್ಯಾಕ್ಸ್ ಹೆಚ್ಚು ಮಾಡಿದ್ದೀರಿ. ಆದ್ದರಿಂದ ಮಾನ್ಯ ಮಂತ್ರಿಗಳು ಈ ಎಲ್ಲಾ ವಸ್ತುಗಳ ಮೇಲೆ ಏನು ತೆರಿಗೆಯನ್ನು ಹಾಕಿದ್ದೀರಿ ಆ ತೆರಿಗೆಯನ್ನು ಕಡಿಮೆ ಮಾಡಬೇಕೆಂದು ಹೇಳಿ ಮಾನ್ಯ ಮಂತ್ರಿಗಳು ತಂದಿರತಕ್ಕಂಥ ಜಿಲ್ಲೆಯ ನಾನು ವಿರೋಧ ಮಾಡುತ್ತಾ ನನ್ನ ನಾಲಕ್ಕು ಮಾತುಗಳನ್ನು ಮುಗಿಸುತ್ತೇನೆ.

ಶ್ರೀ ಜಿ. ಡಿ. ಸೋಮಪ್ಪ.—ಸನ್ಮಾನ್ಯ ಅಧ್ಯಕ್ಷರೇ ಮಾನ್ಯ ಮಂತ್ರಿಗಳಾದಂಥ ಶ್ರೀಮಾನ್ ಲಕ್ಷ್ಮೀ ಸಾಗರ್‌ರವರು ವಿರೋಧಪಕ್ಷದಲ್ಲಿ ಕುಳಿತಿದ್ದಾಗ ಬಡವರ ಬಗ್ಗೆ ಕಳಕಳಿಯನ್ನು ವ್ಯಕ್ತಪಡಿಸುತ್ತಿದ್ದರು, ಆದರೆ ಈಗ ಅವರು ಹಾಕಿರತಕ್ಕಂಥ ಟ್ಯಾಕ್ಸ್‌ನ್ನು ನೋಡಿದರೆ...

ಶ್ರೀ ಕೆ. ಹೆಚ್. ರಂಗನಾಥ.—ಅವರ ಕ್ಷೇತ್ರ ಏನಾವುದು ಗೊತ್ತೇನು ? ಚಿಕ್ಕವೇಟೆಯಲ್ಲಿ ಯಾರೂ ಬಡವರು ಇಲ್ಲ.

ಶ್ರೀ ಎ. ಲಕ್ಷ್ಮೀಸಾಗರ್.—ಎಲ್ಲಾ ಕಡೆಯಲ್ಲಿ ಬಡವರು ಇದ್ದಾರೆ.

ಶ್ರೀ ಜಿ. ಡಿ. ಸೋಮಪ್ಪ.—ಮಾನ್ಯ ಮಂತ್ರಿಗಳು ೮ ಪರ್ಸೆಂಟ್ ತೆರಿಗೆಯನ್ನು ಹಾಕಿದ್ದಾರೆ. ಆದರೆ ಅವರು ರಾಮನ ಲೆಕ್ಕ ಮತ್ತು ಲಕ್ಷ್ಮಣನ ಲೆಕ್ಕವೆಂದು ಎರಡು ರೀತಿಯ ಲೆಕ್ಕ ಇಟ್ಟಿರುತ್ತಾರೆ ಅಂಥವರಿಗೆ ಹೆಚ್ಚು ತೆರಿಗೆಯ ಹೊರ ಬೀಳುವುದಿಲ್ಲ. ಆದರೆ ಫಾರಿಸ್ ಇಲಾಖೆಯಲ್ಲಿ ಈ ರೀತಿಯ ರಾಮನ ಲೆಕ್ಕ ಮತ್ತು ಲಕ್ಷ್ಮಣನ ಲೆಕ್ಕವಿಟ್ಟಿರುವುದಕ್ಕೆ ಸಾಧ್ಯವೇ ? ಅಥವಾ ಇತ್ತೀಚೆಗೆ ಏನಾದರೂ ಅಂಥ ಲೆಕ್ಕವನ್ನು ಇಟ್ಟಿದ್ದಾರೆಯೋ ಏನೋ ನನಗೆ ಗೊತ್ತಿಲ್ಲ. ಸ್ವಾಮಿ. ಬಡವರ ಬಾದಾಮಿ ಕಡಲೆ ಕಾಯಿಯ ಮೇಲೆ ಮಾನ್ಯ ಮಂತ್ರಿಗಳು ತೆರಿಗೆಯನ್ನು ಹಾಕಿವಾಗಿ. ಯಾರಾದರೂ ರಸ್ತೆಯಲ್ಲಿ ಹೋಗುವಾಗ ಕಡಲೆಕಾಯಿ ತಿನ್ನುತ್ತಾ ಹೋಗುತ್ತಾರೆ ಆ ಕಡಲೆಕಾಯಿ ತಿನ್ನುವವರು ಯಾರೂ ಬಡವರು. ನಮ್ಮಲ್ಲಿ ರೈತರು ಯಾರೂ ಲಾರಿಯನ್ನು ಇಟ್ಟಿಲ್ಲ. ಯಾರು ಲಾರಿಯನ್ನು ಇಟ್ಟಿರುತ್ತಾರೋ ಅಂಥವರಿಗೆ ೧೫ ಪರ್ಸೆಂಟ್‌ನಿಂದ ೧೨ ಪರ್ಸೆಂಟ್‌ಗೆ ಇಳಿಸಿದ್ದಾರೆ. ಅರಿಗಳನ್ನು ಇಟ್ಟುಕೊಂಡಿರುವವರು ಟಾಟಾ ಮತ್ತು ಬಿರ್ಲಾ ಅಂಥ ದೊಡ್ಡ ದೊಡ್ಡ ಮನುಷ್ಯರು ಇದರಿಂದ ಬಸ್ಸುಗಳ ದರಗಳು ಕೂಡ ಏರುವುದರಿಂದ ಬಡವರು ತೊಂದರೆಯಾಗುತ್ತಾರೆ. ಇಂತಹ ಒಂದು ಸಂದರ್ಭದಲ್ಲಿ ನಮ್ಮ ಕಾನೂನು ಮಂತ್ರಿಗಳು ಬಹಳ ಬಡವನ ಬಗ್ಗೆ ಕಳಕಳಿ ಇರತಕ್ಕಂಥವರು ಆದರೂ ಏಕೆ ಈ ಆಮೆಂಡ್‌ಮೆಂಟ್ ತಂದಿದ್ದಾರೋ ಅರ್ಥವಾಗುತ್ತಿಲ್ಲ. ಇದನ್ನು ಮರುಪರಿಶೀಲನೆ ಮಾಡಬೇಕು. ಇಲ್ಲದಿದ್ದರೆ ಇದನ್ನು ಬಿಟ್ಟುಬಿಡುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್ (ಸನ್ಮಾನ್ಯ ಕಾನೂನು ಸಚಿವರು)—ಮಾನ್ಯ ಅಧ್ಯಕ್ಷರೇ, ಈ ಸಭೆಯ ಒಂಭತ್ತು ಮಂದಿ ಸದಸ್ಯರು ಈ ಮಾರಾಟ ತೆರಿಗೆ ತಿದ್ದುಪಡಿ ಮಸೂದೆಯ ಬಗ್ಗೆ ಮಾತನಾಡಿದ್ದಾರೆ, ಮತ್ತು ಒಳ್ಳೆಯ ಸಲಹೆಗಳನ್ನು ಕೊಟ್ಟಿದ್ದಾರೆ. ಹಾಗೆಯೇ ಇದರಲ್ಲಿ ಚಿಂತನೆಗೆ ಒಳಗಾಗತಕ್ಕಂಥ ವಿಷಯಗಳನ್ನು ಕೂಡ ಪ್ರಸ್ತಾಪ ಮಾಡಿದ್ದಾರೆ. ಮೊಟ್ಟಮೊದಲನೆಯದಾಗಿ ಡಾಕ್ಟರ್ ಆಚಾರ್ಯ ರವರು ಕೈಮಗ್ಗ ರೇಷ್ಮೆ ಪರ್‌ಫರ್ಮಾನ್ ಮೇಲೆ ಬಟ್ಟೆ ತೆರಿಗೆಯನ್ನು ತೆಗೆಯಬೇಕೆಂದು ಹೇಳಿದ್ದಾರೆ. ಇದನ್ನೆಲ್ಲಾ ಪರಿಷ್ಕಾರ ಮಾಡಿಯೇ ಸರ್ಕಾರ ಒಂದೇ ವಿಧವಾದ ಪರ್‌ಫರ್ಮಾನ್ ಲೂಂ ಮತ್ತು ಕೈಮಗ್ಗದ ಬಟ್ಟೆ ಮೇಲೆ ತೆರಿಗೆಯನ್ನು ಹಾಕಿವೆ. ಮೊದಲು ಬಟ್ಟೆಗಳಲ್ಲಿ ಅದಲು ಬದಲು ಆಗತಕ್ಕಂಥ ರೀತಿಯಲ್ಲಿ ವ್ಯಾಪಾರ ನಡೆಯುತ್ತಿತ್ತು. ಇದನ್ನು ತಪ್ಪಿಸುವುದಕ್ಕಾಗಿ ತೆರಿಗೆಯನ್ನು ಹಾಕಿದ್ದೇವೆ ಎಂಬ ಮಾತನ್ನು ಈ ಸಂದರ್ಭದಲ್ಲಿ ಹೇಳುವುದಕ್ಕೆ ಇಷ್ಟಪಡುತ್ತೇನೆ. ಇದಾದ ಮೇಲೆ ಹೋಟೆಲ್‌ಗಳ ಮೇಲೆ ತೆರಿಗೆ ಹಾಕಿದ್ದೇವೆ. ಸುಪ್ರೀಂ ಕೋರ್ಟ್ ತೀರ್ಮಾನವಾದ ಮೇಲೆ ಈ ತೆರಿಗೆಯನ್ನು ವಿಧಿಸಬೇಕು ಎನ್ನುವ ಬಗ್ಗೆ ಸ್ವಲ್ಪ ಕಾಲ ವಿಳಂಬವಾಯಿತು. ಮಾನ್ಯ ಮೊಯಿಲಿಯವರು ಇದರ ಬಗ್ಗೆ ತಂಬಾ

ವಿಚಾರ ಮಾಡಿದಂಥವರು. ಹೊಸದಾಗಿ ಈ ಒಂದು ತೆರಿಗೆ ಪಟ್ಟಿಯನ್ನು ಕೊಟ್ಟಿದ್ದಾರೆ ಇದನ್ನು ವಿಚಾರ ಮಾಡೋಣ. ಒಂದು ವರ್ಷ ಇದು ಜಾರಿಯಲ್ಲಿ ಇರಲಿ. ಇದರ ಪರಿಣಾಮ ಏನು ಆಗುತ್ತದೋ ನೋಡೋಣ. ಮಾನ್ಯ ಅಧ್ಯಕ್ಷರೇ, ತೆರಿಗೆ ಕೊಡುವುದಕ್ಕೆ ಯಾರೂ ಉತ್ಸುಕರಾಗಿರುವುದಿಲ್ಲ. ಆದರೆ ಸರ್ಕಾರ ನಡೆಯಬೇಕು ಮತ್ತು ಸರ್ಕಾರದ ಯಂತ್ರವನ್ನು ನಡೆಸತಕ್ಕಂಥ ಸಂದರ್ಭದಲ್ಲಿ ಅನೇಕ ವಿಧವಾದ ಜನರಹಿತ ಸಾಧಕ ಕೆಲಸಗಳು ಆಗಬೇಕಾಗಿವೆ.

ಶ್ರೀ ಕೆ ಹೆಚ್. ರಂಗನಾಥ್.—ತೆರಿಗೆ ಕೊಡುವುದಕ್ಕೆ ಯಾರೂ ಉತ್ಸುಕರಾಗಿರುವುದಿಲ್ಲ ಎಂದು ಹೇಳಿದಿರಿ. ಆದರೆ ಹಣದುಬ್ಬರಕ್ಕೆ ಆಸ್ಪದವಾಗುವಂತೆ ತೆರಿಗೆ ಹಾಕುತ್ತಾ ಹೋದರೆ ತೊಂದರೆ ಯಾರಿಗೆ ಆಗುತ್ತದೆ ?

ಶ್ರೀ ಎ. ಲಕ್ಷ್ಮೀಸಾಗರ್.—ತೆರಿಗೆ ಹಾಕಿದ ಮಾತ್ರಕ್ಕೆ ಹಣದುಬ್ಬರ ಆಗುತ್ತದೆ ಎಂದು ಹೇಳುತ್ತೀರಿ. ಇದನ್ನು ಪರಿಷ್ಕಾರ ಮಾಡುವುದಕ್ಕೆ ಸಾಧ್ಯ ಇದೆ ಈ ವರ್ಷ ಇದನ್ನು ನೋಡೋಣ.

ಶ್ರೀ ಭೀಮಣ್ಣ ಶಿಂದ್ರೆ.—ಇದಕ್ಕೆ ಸೈಂಟಿಫಿಕ್ ಬೇಸ್ ಏನು ? Is there any scientific basis for this ?

ಶ್ರೀ ಎ. ಲಕ್ಷ್ಮೀಸಾಗರ್.—ಟರ್ನರ್ ಓವರ್ ಬಗ್ಗೆ ವಿಚಾರಗಳನ್ನು ಡಾಕ್ಟರ್ ಆಚಾರ್ಯ ಅವರು ಪ್ರಸ್ತಾಪ ಮಾಡಿದ್ದಾರೆ. ಇದರ ಬಗ್ಗೆ ಚಿಂತನೆ ಮಾಡುವುದು ಅವಶ್ಯಕ ಎಂದು ಹೇಳುವುದಕ್ಕೆ ಇಷ್ಟ ಪಡುತ್ತೇನೆ. ಡ್ರಗ್ಸ್, ಎಂಡ್ ಫಾರ್ಮಾಸಿಟಿಕಲ್ಸ್ ಬಗ್ಗೆ ವಿಚಾರ ಮಾಡಿದ್ದೀರಿ. ಸೇಲ್ಸ್ ಟ್ಯಾಕ್ಸ್ ವಸೂಲಾತಿಯಲ್ಲಿ ಕಿರುಕುಳ ಆಗುತ್ತದೆ ಎಂದು ನಾನು ಈಗಾಗಲೇ ಪ್ರಸ್ತಾಪ ಮಾಡಿದ್ದೇನೆ. ತೆರಿಗೆ ವಸೂಲಾ ಮಾಡುವುದಕ್ಕೆ ಹೋದರೆ ಎಲ್ಲರಿಗೂ ತೊಂದರೆ ಇದ್ದೇ ಇರುತ್ತದೆ. ಸಂತೋಷವಾಗಿ ತೆರಿಗೆ ಯನ್ನು ಯಾರೂ ಕೊಡುವುದಿಲ್ಲ. ಅನೇಕ ಸಾರಿ ನಾನು ಒಂದು ಮಾತನ್ನು ಹೇಳಿದ್ದೇನೆ. ಮನುಷ್ಯ ನಿಗೆ ಎರಡು ವಿಷಯಗಳು ಕಡ್ಡಾಯವಾಗಿ ಇರುತ್ತದೆ. ಒಂದನೆಯದು ಮರಣ ಮತ್ತು ಎರಡನೆಯದು ತೆರಿಗೆಯನ್ನು ಕೊಡುವುದು. ಅದರಿಂದ ಇದನ್ನು ಯಾರಿಂದಲೂ ತಪ್ಪಿಸುವುದಕ್ಕೆ ಆಗುವುದಿಲ್ಲ; ತೊಂದರೆಯಿಡಾಗತಕ್ಕ ಪರಿಸ್ಥಿತಿ ಏನು ಇರುತ್ತದೆ ಅದನ್ನು ಸರಳವಾಗಿ ಮಾಡುವುದಕ್ಕೆ ಏನು ಮಾಡಬೇಕೋ ಅದನ್ನು ಆಯವಯಂ ಪಟ್ಟಿಯಲ್ಲಿ ಸೂಚಿಸಿದೆ. ನಾನು ಇದನ್ನು ಓದಬಾರದು ಅಂತ ಇದ್ದೇ ಆದರೆ ಮಾನ್ಯ ರಂಗನಾಥ್ ರವರು ನನಗೆ ಇದನ್ನು ಓದಬೇಕು ಎನ್ನುವ ಹಾಗೆ ಮಾಡಿದ್ದಾರೆ. ಮಾನ್ಯ ರಂಗನಾಥ್ ರವರೇ ನೀವು ಇದನ್ನು ಕೇಳಬೇಕು—

ವಾಣಿಜ್ಯ ತೆರಿಗೆಗಳ ವ್ಯವಸ್ಥೆಗೊಳಿಸಲು ಇಲಾ ಯಲ್ಲಿ ಈ ಕೆಳಕಂಡಂತೆ ಕೆಲವು ಅಡಳಿತ ವ್ಯವಸ್ಥೆಗಳನ್ನು ಮಾಡಲಾಗುವುದು ಎಂದರೆ,—

- (ಎ) ಸಹಾಯಕ ವಾಣಿಜ್ಯ ತೆರಿಗೆ ಅಧಿಕಾರಿಗಳಿಂದ ತೆರಿಗೆ ನಿರ್ಧಾರಣೆಗೆ ಬಳಪಡುವ ದಿಲ್ಲ ವ್ಯಾಪಾರಿಗಳಿಗಾಗಿ ಒಂದು ವ್ಯವಸ್ಥಿತ ಸಂಕ್ಷಿಪ್ತ ತೆರಿಗೆ ನಿರ್ಧಾರಣೆ ಕ್ರಮವನ್ನು ಜಾರಿಗೊಳಿಸಲಾಗುವುದು.
- (ಬಿ) ಅವಶ್ಯವಿರುವಲ್ಲಿ ಹೆಚ್ಚು ಸಂಖ್ಯೆಯಲ್ಲಿ ತೆರಿಗೆ ನಿರ್ಧಾರಣಾ ಅಧಿಕಾರಿಗಳನ್ನು ನೇಮಿಸುವ ಮೂಲಕ ಎರಡು ವರ್ಷದ ಅವಧಿಯೊಳಗಾಗಿ ತೆರಿಗೆ ನಿರ್ಧಾರಣಾ ಬಾಕಿಯನ್ನು ವಿಲೇ ಮಾಡುವುದು.

ಶ್ರೀ ಕೆ ಹೆಚ್. ರಂಗನಾಥ್.—ಅಧಿಕಾರಿಗಳು ಜಾಸ್ತಿಯಾಗಿದ್ದಾರೆ. ನಾನು ಹೇಳಿದ್ದು ಸೇಲ್ಸ್ ಟ್ಯಾಕ್ಸ್ ಡಿಪಾರ್ಟ್‌ಮೆಂಟ್‌ನಲ್ಲಿ ವರ್ಕ್ ಲೋಡ್ ಜಾಸ್ತಿಯಾಗಿದೆ. ಆದರೆ ಸ್ಟಾಫ್ ಜಾಸ್ತಿಯಾಗಿದ್ದು ಎಂದು.

ಶ್ರೀ ಎ. ಲಕ್ಷ್ಮೀಸಾಗರ್.—ಅಸಸ್‌ಮೆಂಟ್ ಮಾಡುವಲ್ಲಿ ವಿಳಂಬವಾಗಿದೆ. ಮಾರಾಟ ತೆರಿಗೆ ಯನ್ನು ವಸೂಲಾ ಮಾಡುವಲ್ಲಿ ಏನೇನು ದೋಷಗಳಿವೆ, ಅದನ್ನು ಗಮನದಲ್ಲಿಟ್ಟುಕೊಂಡು ಕೆಲವೊಂದು ಶಿಫ್ಟ್‌ಪಡ್ಡಗಳನ್ನು ಮಾಡಬೇಕೆಂದು ಇದರಲ್ಲಿ ಉದ್ದೇಶಿಸಲಾಗಿದೆ. ಮತ್ತೊಂದು ವಿಷಯವೆಂದರೆ “ಸ್ಟೇಟ್‌ಮೆಂಟ್ ಆಫ್ ಆರ್ಟಿಕಲ್ಸ್ ಅಂಡ್ ರೀಸನ್ಸ್” ಅನ್ನು ಕೂಡ ತಾವು ಸ್ವಲ್ಪ ನೋಡಿ ಯೋಚನೆ ಮಾಡಬೇಕು. ಅಕೌಂಟ್ಸ್ ಬುಕ್ ಇಲ್ಲದಿದ್ದರೆ ಎರಡನೇ ಸಲ ಮಾಡುವುದಕ್ಕೆ ಅವಕಾಶ ಇದೆ.

ಶ್ರೀ ಕೆ. ಹೆಚ್. ರಂಗನಾಥ್. — ಎಲ್ಲಾ ರಿಟರ್ನ್ಸ್ ಕೊಟ್ಟರೆ ಸಾಕು, ಹೊಸ ಪುಸ್ತಕವನ್ನು ಪೈಲೊಟ್ ಮಾಡಬೇಕಾಗಿಲ್ಲ.

SRI L. LAKSHISAGAR.—It is clearly mentioned in the Statement of Objects and Reasons that in order to plug certain loop holes leading to tax evasion and to rationalise the system of penalties, etc.

SRI K. H. RANGANATH.—Remedy seems to be worse than disease.

SRI A. LAKSHMISAGAR.—That is your opinion. But, this is based on experience and therefore, certain guidelines have been formed for the rationalisation of the entire tax structure. ಮಾನ್ಯ ಅಧ್ಯಕ್ಷರೇ, ಈ ಮಾರಾಟ ತೆರಿಗೆ ವಸೂಲಾತಿಯಲ್ಲಿ ಕೋಟಿಗಳಲ್ಲಿ ತಡೆಯಾಜ್ಞೆ ಪಡೆದು ಮಾರಾಟ ಗಾರರು ತೆರಿಗೆ ಪಾವತಿ ಮಾಡುವಲ್ಲಿ ತೊಂದರೆ ಮಾಡುತ್ತಿದ್ದಾರೆ ಎನ್ನುವ ವಾದ ಇದೆ. ಇದನ್ನು ಪರಿಶೀಲಿಸಲಾಗುತ್ತಿದೆ. ಯಾವ ರೀತಿ ನಿಂತು ಹೋಗಿರುವ ತೆರಿಗೆ ಹಣವನ್ನು ವಸೂಲು ಮಾಡಬೇಕು. ತಡೆಯಾಜ್ಞೆಗಳನ್ನು ಹೇಗೆ ತೆರವು ಮಾಡಬೇಕು ಎನ್ನುವ ಬಗ್ಗೆ ವಿಚಾರ ನಡೆದಿದೆ. ಅದರಿಂದ ಇದರ ಬಗ್ಗೆ ನಾನು ಇಷ್ಟನ್ನು ಮಾತ್ರ ಹೇಳಬಯಸುತ್ತೇನೆ. ಈ ಎಲ್ಲಾ ಅಂಶಗಳನ್ನು ಗಮನದಲ್ಲಿಟ್ಟು ಕೊಂಡು ಈ ವಾಣಿಜ್ಯ ತೆರಿಗೆಯನ್ನು ಜೆನ್ನಾಗಿ ವಸೂಲು ಮಾಡುವುದಕ್ಕೆ ಕ್ರಮ ಕೈಗೊಳ್ಳಲಾಗುವುದು.

ಶ್ರೀ ಕೆ.ಹೆಚ್. ರಂಗನಾಥ್.—೫೦ ಪರ್ಸೆಂಟ್ ಡಿಪಾಸಿಟ್ ಮಾಡಿ ಅಪೀಲ್ ಹೋಗದ ಹಾಗೆ ಮಾಡಿ.

ಶ್ರೀ ಎ. ಲಕ್ಷ್ಮೀಸಾಗರ್.—ಕಾನೂನಿಗೆ ಸಂಬಂಧಪಟ್ಟ ಎಲ್ಲಾ ವಿಚಾರಕ್ಕೆ ಕ್ರಮಗಳನ್ನು ತೆಗೆದು ಕೊಂಡು ಸರ್ಕಾರಕ್ಕೆ ಈ ಮಾರಾಟ ತೆರಿಗೆ ಸರಿಯಾಗಿ ಸಂದಾಯ ಆಗುವಂತೆ ಮಾಡಲು ಪ್ರಯತ್ನ ಮಾಡಲಾಗುತ್ತದೆ. ಮಾನ್ಯ ಅಧ್ಯಕ್ಷರೇ, ಇದಾದ ನಂತರ Efficiency measures ಬಗ್ಗೆ ಶ್ರೀಯುತರುಗಳಾದ ಭೀಮಣ್ಣ ಖಂಡ್ರೆ, ಸೋಮಪ್ಪ, ರಂಗನಾಥ್ ಮತ್ತು ಪಂಪಾಪತಿಯವರು ಹೇಳಿದ್ದಾರೆ. ಅಕ್ಕಿ ಬೆಲೆಯನ್ನು ಕಡಿಮೆ ಮಾಡತಕ್ಕಂಥ ಒಂದು ನಿರ್ಣಯವನ್ನು ಸರ್ಕಾರ ತೆಗೆದು ಕೊಂಡಿದೆ. ತಕ್ಷಣ ಇಷ್ಟು ಮಾತ್ರ ಮಾಡುವುದಕ್ಕೆ ಸಾಧ್ಯವಾಗಿದೆ ಎಂದು ಈ ಸಂದರ್ಭದಲ್ಲಿ ಹೇಳುವುದಕ್ಕೆ ಇಷ್ಟಪಡುತ್ತೇನೆ. ತೆರಿಗೆನ ನಾರಿನ ಮೇಲೆ ತೆರಿಗೆ ಹಾಕಿದ್ದೀರಿ ಎಂದು ಹೇಳಿದ್ದಾರೆ. ಇದರ ಮೇಲೆ ಹಾಕಿಲ್ಲ. ಆದರೆ ರಬ್ಬರ್ ಜೊತೆ ತೆರಿಗೆನ ನಾರು ಸೇರದೇ ಇದ್ದರೆ ಅದಕ್ಕೆ ಟ್ಯಾಕ್ಸ್ ಇಲ್ಲ. ಮಾನ್ಯ ಸದಸ್ಯರಲ್ಲಿ ನಾನು ಮನವಿ ಮಾಡಿಕೊಳ್ಳುವುದು ಇಷ್ಟೆ. ಹೊಸ ತೆರಿಗೆಯನ್ನು ಹಾಕಿಲ್ಲ. ಇರತಕ್ಕಂಥ ತೆರಿಗೆಗಳನ್ನು ಸ್ವಲ್ಪ ಜಾಸ್ತಿ ಮಾಡಿದ್ದೇವೆ. ಅದರಲ್ಲಿ ಮನಸ್ಸಿಗೆ ಜಾಸ್ತಿ ಮಾಡುವುದಕ್ಕೆ ಹೋಗಿಲ್ಲ. ಎಲ್ಲೆಲ್ಲ ಜಾಸ್ತಿ ಮಾಡುವುದು ಸೂಕ್ತವಾಗಿ ಕಂಡಿದೆಯೋ ಅಲ್ಲಿ ಮಾತ್ರ ಜಾಸ್ತಿ ಮಾಡಿದ್ದೇವೆ.

೩-೨೦ ಪಿ.ಎಂ.

ಅದರಿಂದ ಈ ವಿಚಾರವನ್ನು ಗಮನದಲ್ಲಿಟ್ಟುಕೊಂಡಿದ್ದೇವೆ. ಇದರಿಂದ ಬರತಕ್ಕಂತಹ ಒಟ್ಟು ಉತ್ಪತ್ತಿ ಎಷ್ಟು? ಎಲ್ಲ ತೆರಿಗೆಗಳಿಂದ ಬರತಕ್ಕಂತಹ ಉತ್ಪತ್ತಿ ೧೦೦೦ ಕೋಟಿ ರೂಪಾಯಿಗಳಾದರೂ ಕೂಡ ಕೇರಳ ೬೦ ಕೋಟಿ ರೂಪಾಯಿಗಳು ಇದ್ದೇ ಇರುತ್ತದೆ. ಈ ವಿಚಾರ ಗಮನದಲ್ಲಿಟ್ಟು ಕೊಂಡೇ ಇದನ್ನು ಮಾಡಿದ್ದೇವೆಂದು ಹೇಳುತ್ತಾ, ನಾವು ತೆರಿಗೆ ಇಲ್ಲದೆ, ಅಥವಾ ತೆರಿಗೆಯನ್ನು ಹಾಕದೆ ಸರ್ಕಾರವನ್ನು ನಡೆಸುವಂತಹ ಪ್ರವಸ್ಥೆಯನ್ನು ರೂಪಿಸಿಕೊಳ್ಳುವಂತಹ ಸ್ಥಿತಿಯಲ್ಲಿ ಇಲ್ಲದಿರುವುದರಿಂದ, ತೆರಿಗೆಯನ್ನು ಹಾಕದೆ ಸರ್ಕಾರವನ್ನು ನಡೆಸುವುದಕ್ಕೆ ಸಾಧ್ಯವಿಲ್ಲವೆಂದು ಹೇಳಬಯಸುತ್ತೇನೆ.

ಶ್ರೀ ಕೆ. ಎಚ್. ರಂಗನಾಥ್.— ನಾವ್ಯಾರೂ ಆ ರೀತಿ ಹೇಳಲಿಲ್ಲ.

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಬಹಳ ಇಂಟರೆಸ್ಟ್ ಆಗಿದೆ. ಮಾನ್ಯ ಮಂತ್ರಿಗಳಾಗಿರುವಂ ಹ ಶ್ರೀ ಲಕ್ಷ್ಮೀಸಾಗರ್‌ರವರು ಇಲ್ಲಿ ಕುಳಿತುಕೊಂಡು ಹೇಳಿದಂತಹ ವಿಧೇಯಕ್ಕೆ ಇಂತಹ ಅಪರೇ ಉತ್ತರ ಕೊಡುತ್ತಿದ್ದಾರೆ.

ಶ್ರೀ ಎ. ಲಕ್ಷ್ಮೀಸಾಗರ್. — ತೆರಿಗೆಯನ್ನು ಹಾಕಬೇಡಿ ಅಂತ ಹೇಳಿಲ್ಲ.

ಶ್ರೀ ಕೆ. ಎಚ್. ರಂಗನಾಥ್. — ಮಾತನಾಡಿದಂತಹ ಯಾರೂ ತೆರಿಗೆಯನ್ನು ಹಾಕಬೇಡಿ ಅಂತ ಹೇಳಿಲ್ಲ.

ಶ್ರೀ ಎ. ಲಕ್ಷ್ಮೀಸಾಗರ್. — ಆಹಾರ ಸಾಧನಗಳ ಮೇಲೆ ಹಾಕಬೇಡಿ, ಕಡಲೆಕಾಯಿ ಮತ್ತು ಕಡಲೆಕಾಯಿ ಎಣ್ಣೆಯ ಮೇಲೆ ತೆರಿಗೆಯನ್ನು ಹಾಕಬೇಡಿ ಎಂಬುದಾಗಿ ಮಾನ್ಯ ಸದಸ್ಯರು ಹೇಳಿದ್ದರು. ಆ ರೀತಿಯ ಪಟ್ಟಿಯನ್ನು ಮಾಡುತ್ತಾ ಹೋದರೆ ತೆರಿಗೆಯನ್ನು ಹಾಕಬೇಕಾದಂತಹ ವಸ್ತುಗಳ ಪಟ್ಟಿ ಸಿಕ್ಕುವುದೇ ಇಲ್ಲ.

ಶ್ರೀ ಕೆ. ಎಚ್. ರಂಗನಾಥ್. — ಈಗ ದಯಮಾಡಿ ವಿಚಾರ ಮಾಡಿ. ಕಡಲೆಕಾಯಿ ರೇಟು ಏನು ಇದೆ? ಕಡಲೆಕಾಯಿ ಬೀಜದ ರೇಟು ಏನು ಇದೆ? ಅದೇ ರೀತಿ ಕಡಲೆಕಾಯಿ ಎಣ್ಣೆಯ ರೇಟು ಏನು ಇದೆ ಎಂಬುದನ್ನು ವಿಚಾರ ಮಾಡುವುದಾದರೆ ಇವತ್ತು ರೈತ ಬಿತ್ತನೆಗೋಸ್ಕರ ಕಡಲೆಕಾಯಿ ಯನ್ನು ತೆಗೆದುಕೊಳ್ಳಬೇಕಾದರೆ ಸಗದು ಹಣವನ್ನು ಕೊಟ್ಟು ಕೊಂಡುಕೊಳ್ಳಬೇಕಾಗುತ್ತದೆ. ಇವತ್ತು ಒಂದು ಕ್ವಿಂಟಾಲ್‌ನ ಬೆಲೆ ೭೦೦ ರೂ. ಯಿಂದ ಹಿಡಿದು ೮೦೦ ರೂ. ಗಳವರೆಗೆ ಇದೆ. ಇದರ ಮೇಲೆ ದುರಾಟ ತೆರಿಗೆಯನ್ನು ಕೊಡಬೇಕಾದರೆ ಎಷ್ಟಾಗುತ್ತದೆ ಎಂಬುದನ್ನು ನೀವೇ ಯೋಚನೆ ಮಾಡಿ. ಮತ್ತೆ ಸಾಲವಾಗಿ ತೆಗೆದುಕೊಳ್ಳಬೇಕೆಂದರೆ ಒಂದು ಕ್ವಿಂಟಾಲ್ ಬಿತ್ತನೆ ಬೀಜದ ಬೆಲೆ ೯೦೦ ರೂ. ಗಳವರೆಗೂ ಹೋಗುತ್ತದೆ. ಆದರೆ ರೈತ ಬೆಳೆದಂತಹ ಕಡಲೆಕಾಯಿಯ ಬೆಲೆ ೫೬೦ ರೂ. ಒಂದು ಕ್ವಿಂಟಾಲ್‌ಗೆ ಇದ್ದದ್ದು ೪೦೦ ರೂ. ಗೆ ಇಳಿದಿದೆ ಇದರಿಂದ ಒಂದು ವಾರದಲ್ಲಿ ೧೦೦ ರೂ. ಇಳಿದು ಹೋಯಿತು. ಇದರಿಂದ ಕಡಲೆಕಾಯಿಯನ್ನು ಬೆಳೆದಂತಹ ರೈತನ ಗತಿ ಏನು? ಅದೇ ರೀತಿ ಕಡಲೆ ಕಾಯಿ ಎಣ್ಣೆಯ ಬೆಲೆ ಒಂದು ಕೇಜಿಗೆ ೧೫-೧೦ ರೂ. ಇದ್ದದ್ದು ನೀವು ಟ್ಯಾಕ್ಸ್ ಹಾಕಿದ ಮೇಲೆ ಇವತ್ತು ಒಂದು ಕೇಜಿ ಕಡಲೆಕಾಯಿ ಎಣ್ಣೆಯ ಬೆಲೆ ೧೪ ರಿಂದ ೧೫ ರೂಪಾಯಿಗಳಾಗಿದೆ. ಬಡ ರೈತನಿಗೆ ಒಗ್ಗು ರಣಗೂ ಎಷ್ಟೆ ಬೇಡವೆ? ಅವನು ಎಣ್ಣೆಯಲ್ಲಿ ಕರೆದು ತಿನ್ನುವುದನ್ನು ಬಿಟ್ಟು ಬಿಡಿ. ಇದನ್ನು ಸ್ವಲ್ಪ ಯೋಚನೆ ಮಾಡಿ. ಕಡಲೆಕಾಯಿಗೂ ತೆರಿಗೆಯನ್ನು ಹಾಕದ್ದೀರಿ. ಅದೇ ರೀತಿ ಕಡಲೆ ಬೀಜಕ್ಕೂ ತೆರಿಗೆಯನ್ನು ಹಾಕದ್ದೀರಿ. ಕಡಲೆಕಾಯಿ ಎಷ್ಟಾಗೂ ತೆರಿಗೆಯನ್ನು ಹಾಕದ್ದೀರಿ.

ಶ್ರೀ ಎ. ಲಕ್ಷ್ಮೀಸಾಗರ್. — ನಾನು ಇಲ್ಲ ಅಂತಹ ಹೇಳಿಲ್ಲ.

ಶ್ರೀ ಕೆ. ಎಚ್. ರಂಗನಾಥ್. — ತಾವು ಇಲ್ಲೇ ಚಿಕ್ಕಪೇಟೆಯಲ್ಲಿದ್ದೀರಿ. ನಾವು ಬೆಳೆಯುವ ಜಾಗದಲ್ಲಿದ್ದೇವೆ. ನೀವು ಹೇಳುತ್ತಿರುವುದನ್ನು ಮಾನ್ಯ ಸದಸ್ಯರಾದ ಶ್ರೀ ಚನ್ನಬಸವನಗೌಡರು ಒಪ್ಪುತ್ತಾರೆಯೇ ಕೇಳಿ.

ಶ್ರೀ ಎ. ಲಕ್ಷ್ಮೀಸಾಗರ್. — ನಿಮ್ಮ ಕಡೆ ಯಾರೂ ಬರುವುದಿಲ್ಲ.

ಶ್ರೀ ಕೆ. ಎಚ್. ರಂಗನಾಥ್. — ನೀವು ಹೇಳುತ್ತಿರುವುದನ್ನು ಸಚಿವರಾಗಿರತಕ್ಕಂತಹ ಶ್ರೀ ಪಟೇಲ್‌ರವರೂ ಒಪ್ಪುವುದಿಲ್ಲ.

ಶ್ರೀ ಜೆ. ಎಚ್. ಪಟೇಲ್. — ಈಗ ತೆರಿಗೆಯನ್ನು ಹಾಕದೆ ಸರ್ಕಾರವನ್ನು ನಡೆಸುವುದಕ್ಕೆ ಸಾಧ್ಯ ಎಂಬುದಾಗಿ ಒಬ್ಬ "ಡೈ" ಎಂಬ ಏಕನಾಮಿಸ್ಥ ಪ್ರವೇಶಕ ಕೊಟ್ಟಿರುವರು. ಅದನ್ನು ಕನ್ನಡದ ಮೂಡಿ ಒಪ್ಪಿಕೊಂಡ ಮೇಲೆ ಹೇಳುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್. — ನಾನು ಅದನ್ನೇ ಅಷ್ಟು ಕಷ್ಟದಲ್ಲಿ ಹೇಳುತ್ತಿದ್ದೇನೆ. ತೆರಿಗೆ ಇಲ್ಲದೆ ಸರ್ಕಾರವನ್ನು ನಡೆಸುವುದಾದರೆ ಅದು ಬಹಳ ಸಂತೋಷದ ವಿಚಾರ. ಆದರೆ ಅದು ಸಾಧ್ಯವಿಲ್ಲ ಎನ್ನುವುದು ನನ್ನಂತ ದಡ್ಡನಿಗೂ ಗೊತ್ತಾಗಿದೆ.

ಶ್ರೀ ಕೆ. ಎಚ್. ರಂಗನಾಥ್. — ಸಾಧ್ಯ. ತೆರಿಗೆ ಇಲ್ಲದೆ ಸರ್ಕಾರವನ್ನು ನಡೆಸುವಂತಹ ವ್ಯವಸ್ಥೆ ಯನ್ನು ನಾನು ನೀವೇ ಕಾಯಂ ಆಗಿ ಇದ್ದುಬಿಡಿ. ನಮ್ಮದೇನೂ ಸಂಕಟ ಇಲ್ಲ.

ಶ್ರೀ ಎ. ಲಕ್ಷ್ಮೀಸಾಗರ್. — ಅದರ ಬಗ್ಗೆ ನಿಮ್ಮ ಸಲಹೆಯನ್ನೂ ಕೇಳುತ್ತೇನೆ. ಈಗ ತಮಗೆ ಆ ಚಿಂತೆ ಬೇಡ. ಮೂರಾಟ ತೆರಿಗೆಯಲ್ಲಿ ಸುಧಾರಣೆ ಆಗಬೇಕು ಎಂಬುದಾಗಿ ಹೇಳಿದ್ದಾರೆ. ಆ ರೀತಿಯ ಸುಧಾರಣೆಯ ಬಗ್ಗೆ ಕೆಲವು ಅಂಶಗಳನ್ನು ಇಲ್ಲಿ ಪ್ರಸ್ತಾಪ ಮಾಡಿದ್ದೇವೆ. ಅದರಲ್ಲಿ ಯಾವ ಸುಧಾರಣೆ

ಯಾಗಬೇಕಾಗಿದ್ದರೂ, ಸುಧಾರಣೆ ಒಂದೇ ವರ್ಷದಲ್ಲಿ ಪದೇ ಪದೇ ನಡೆಯುತ್ತಿದೆ. ಒಬ್ಬೊಬ್ಬ ವ್ಯಕ್ತಿಯ ಅನುಭವದ ಮೇಲೆ ನಡೆಯುತ್ತಿದೆ. ಸರ್ಕಾರಕ್ಕೆ ಅನುಭವ ಬಂದ ಮೇಲೆ ಅದರ ಮೇಲೆ ನಡೆಯುತ್ತದೆ. ಅದೇ ರೀತಿ ಮರ ಮುಟ್ಟುಗಳ ಮೇಲೆ ತೆರಿಗೆಯನ್ನು ಹಾಕಿದ್ದೀರಿ ಎಂಬುದಾಗಿ ಮಾನ್ಯ ರಂಗನಾಥರವರು ಹೇಳಿದ್ದಾರೆ.

ಮಾನ್ಯ ರಂಗನಾಥರವರು ಪುಟ 41ರಲ್ಲಿ ಇದ್ದುದನ್ನು ಗಮನಿಸಲಿಲ್ಲ ಅಂತ ಅಂದುಕೊಂಡಿದೆ ನೆನ. ಅದು ಈ ರೀತಿ ಇದೆ.

"I propose to raise the rate of forest development tax from 8% to 12% on timber, fire wood and charcoal when sold to industries, bamboo when sold to pulp and paper industries, sandalwood when sold to private persons, sandal wood when sold to sandalwood oil factories, eucalyptus and other forest plantation produce and a few minor items. In order to dispel doubts about the effect of this increase I shall make it clear that bamboo and sandalwood when sold to artisans, religious institutions and cottage industries would be taxed at the present rate of 8% only."

So there is no increase. Further,

"Similarly, firewood when sold to persons other than industries and minor forest produce when sold to LAMPS and grass and fodder would continue to be taxed at 8% only".

ಮಾನ್ಯ ಅಧ್ಯಕ್ಷರ, ಮೋಟಾರ್ ವೆಹಿಕಲ್ ಮೇಲೆ ಹಾಕಿರುವಂತಹ ತೆರಿಗೆ ಅರ್ಧವಾಗಲಿಲ್ಲವೆಂದು ಮಾನ್ಯ ಸದಸ್ಯರಾದ ಸಿ. ಬೈರೇಗೌಡರು ಹೇಳಿದರು. ಅವರಿಗೆ ಗೊತ್ತಾಗುತ್ತದೆ ಎಂದು ನಾನು ಭಾವಿಸುತ್ತೇನೆ. ಇದು ಬಹಳ ಕ್ಲಿಯರ್ ಆಗಿದೆ "Reduction in the basic rate of tax in respect of bus and truck chassis, light commercial diesel vehicles and jeeps from 15% to 12%" ಮುಂದೆ ಕಡಿಮೆ ಮಾಡುವುದಕ್ಕೆ ನೋಡೋಣ.

ಶ್ರೀ ಸಿ. ಬೈರೇಗೌಡ.— ನಾನು ಹೇಳಿದ್ದು ಏನೆಂದರೆ. ಇದರ ಬಗ್ಗೆ ಬೇರೆ ಜಿಲ್ಲೆಗಳಲ್ಲಿ ಯಾವ ರೀತಿ ಮಾಡುತ್ತೀರಾ, ಅದೇ ರೀತಿ ಇಲ್ಲಿ ಯಾವ ರೀತಿ ಮಾಡುತ್ತೀರೆಯೆಂದು ನನಗೆ ಇರುವ ಅನುಮಾನ.

ಶ್ರೀ ಎ. ಲಕ್ಷ್ಮೀನಾಗರ್ — ಉತ್ತರ ಹೇಳಿದ್ದೇನೆ. ಮತ್ತೆ ಚೆಕ್‌ಪೋಸ್ಟ್‌ನಲ್ಲಿ ಬೇಗ ಮಾರಾಟ ತೆರಿಗೆಯ ವಸೂಲಿಯ ಕ್ರಮ ಇಲ್ಲದೆ ಲಾರಿಗಳು ಬಹಳ ಉದ್ದಕ್ಕೂ ನಿಂತಿರುತ್ತವೆ ಎನ್ನುವ ಮಾತನ್ನು ಹೇಳಿದ್ದಾರೆ. ಅದರ ಬಗ್ಗೆ ಸೂಕ್ತವಾದ ಕ್ರಮವನ್ನು ತೆಗೆದುಕೊಳ್ಳುತ್ತೇನೆಂಬ ಆಶ್ವಾಸನೆಯನ್ನು ಕೊಡುತ್ತೇನೆ. ಮಾನ್ಯ ಭೀಮಣ್ಣ ಖಂಡ್ರೆಯವರು ಬಹಳ ವಿಶಾಲವಾದ ವೇದಿಕೆಯನ್ನಾಗಿ ಮಾಡಿ ಕೊಂಡು ಅನೇಕ ವಿಷಯಗಳ ಬಗ್ಗೆ ಚರ್ಚೆ ಮಾಡಿದ್ದಾರೆ. ಅದರಲ್ಲಿ ಸೇಲ್ಸ್‌ಟ್ಯಾಕ್ಸ್ ಬಗ್ಗೆ ಯಾವ ಮಾತು ನಾಡಿದ್ದಾರೆ. ಬಹಳ ಕಷ್ಟವಾದ ವಿಚಾರವನ್ನು ಪ್ರಸ್ತಾಪ ಮಾಡಿದ್ದಾರೆ. ಅವರಿಗೆ ಬೇರೆ ಸಮಯದಲ್ಲಿ ಉತ್ತರ ಕೊಡುತ್ತೇನೆ.

ಶ್ರೀ ಭೀಮಣ್ಣ ಖಂಡ್ರೆ.— ಮಹಾರಾಷ್ಟ್ರ ಮತ್ತು ಆಂಧ್ರ ಪ್ರದೇಶದಲ್ಲಿ ಒಂದೇ ಸಾಲಿಗೆ ತೆರಿಗೆ ಕಡಿಮೆ ಮಾಡಿದ್ದಾರೆ. ಅದರ ನಮ್ಮ ಅರ್ಧ ಮಂತ್ರಿಯವರು ತಮ್ಮ ಆಯವ್ಯಯದಲ್ಲಿ ಅನಂತರ ಕಡಿಮೆ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇವೆಂದು ಹೇಳಿ ರೂಟ್ ಡೈವರ್ಚ್ ಆಗಬಾರದು ಎನ್ನುವ ಸದುದ್ದೇಶದಿಂದ ಆ ಮಾತನ್ನು ಹೇಳಿದ್ದೇನೆ.

ಶ್ರೀ ಎ. ಲಕ್ಷ್ಮೀನಾಗರ್ — ನಮಗೆ ಇರತಕ್ಕಂತಹ ಕೊರತೆಯನ್ನು ಗಮನದಲ್ಲಿಟ್ಟುಕೊಂಡರೆ ಹಾಕಿತಕ್ಕ ಕರಬಾರ ಬಹಳ ಕಡಿಮೆ. ಕೆಲವು ವರ್ಷಗಳ ಮೇಲೆ ಕಡಿಮೆ ಮಾಡುವುದಕ್ಕೆ ಪ್ರಯತ್ನ

ಮಾಡಲಾಗುವುದು. ಈಗ ಹಾಕಿರತಕ್ಕಂತಹ ತೆರಿಗೆಯಿಂದ ಬರತಕ್ಕಂತಹ ವರಮಾನ ಬಹಳ ಕಡಿಮೆ. ಆದ್ದರಿಂದ ಮಾನ್ಯ ಸದಸ್ಯರು ಹೇಳಿರತಕ್ಕಂತಹ ಎಲ್ಲ ಸೂಚನೆಗಳನ್ನು ಗಮನದಲ್ಲಿಟ್ಟುಕೊಂಡಿರುತ್ತೇವೆ. ಆದ್ದರಿಂದ ಈ ತಿದ್ದುಪಡಿಯನ್ನು ಸರ್ವಾನುಮತದಿಂದ ಒಪ್ಪಿಕೊಳ್ಳಬೇಕೆಂದು ಮಾನ್ಯ ಸದಸ್ಯರನ್ನು ಶ್ರಮ್ತು ಮೂಲಕ ಮನವಿ ಮಾಡಿಕೊಳ್ಳುತ್ತೇವೆ.

ಮೈಸ್ ಛೇರ್ಮನ್.— ಪರ್ಯಾಲೋಚನಾ ಪ್ರಸ್ತಾವವನ್ನು ಈಗ ಸಭೆಯ ಮತಕ್ಕೆ ಹಾಕುತ್ತೇನೆ. ಪ್ರಸ್ತಾವ ಏನೆಂದರೆ.—

ಕರ್ನಾಟಕ ರಾಜ್ಯದ ಮಾರಾಟ ತೆರಿಗೆ (ತಿದ್ದುಪಡಿ) ವಿಧೇಯಕ ೧೯೮೩ನ್ನು ಸಭೆಯು ಪರಿಶೀಲಿಸುವುದು.

ಪ್ರಸ್ತಾವನೆ ಅಂಗೀಕರಿಸಲ್ಪಟ್ಟಿತು.

ಖಂಡಗಳ ಪರಿಶೀಲನೆ

ಮೈಸ್ ಛೇರ್ಮನ್.— ಈಗ ವಿಧೇಯಕವನ್ನು ಖಂಡ ಖಂಡವಾಗಿ ಮತಕ್ಕೆ ಹಾಕುತ್ತೇನೆ. ಪ್ರಸ್ತಾವ ಏನೆಂದರೆ, ೨೦ರಿಂದ ೨೨ನೇ ಖಂಡಗಳು ವಿಧೇಯಕದ ಅಂಗಗಳು.

ಪ್ರಸ್ತಾವ ಅಂಗೀಕರಿಸಲ್ಪಟ್ಟಿತು

(೨೦ರಿಂದ ೨೨ನೇ ಖಂಡಗಳು ವಿಧೇಯಕಕ್ಕೆ ಸೇರಿಸಲ್ಪಟ್ಟವು.

ಮೊದಲನೆಯ ಖಂಡ ಇತ್ಯಾದಿ

ಮೈಸ್ ಛೇರ್ಮನ್.— ಪ್ರಸ್ತಾವವೇನೆಂದರೆ.—

ಮೊದಲನೆಯ ಖಂಡ, ಹೆಸರು ಮತ್ತು ಅವತರಣಿಕೆಗಳು ವಿಧೇಯಕದ ಅಂಗಗಳು.

ಪ್ರಸ್ತಾವ ಅಂಗೀಕರಿಸಲ್ಪಟ್ಟಿತು.

ಪ್ರಥಮ ಖಂಡ, ಹೆಸರು ಮತ್ತು ಅವತರಣಿಕೆಗಳು ವಿಧೇಯಕದ ಅಂಗವಾಗಿ ಸೇರಿಸಲ್ಪಟ್ಟವು.

ಅನುಮೋದನ ಪ್ರಸ್ತಾವ

ಮೈಸ್ ಛೇರ್ಮನ್.— ಮಾನ್ಯ ಮಂತ್ರಿಗಳು ಪ್ರಸ್ತಾವವನ್ನು ಮಂಡಿಸಬಹುದು.

ಶ್ರೀ ಎ. ಲಕ್ಷ್ಮೀಸಾಗರ್.— ಈ ಕೆಳಗಿನ ಪ್ರಸ್ತಾವವನ್ನು ಮಂಡಿಸುತ್ತೇನೆ. ಕರ್ನಾಟಕ ರಾಜ್ಯ ಮಾರಾಟ ತೆರಿಗೆ (ತಿದ್ದುಪಡಿ) ವಿಧೇಯಕ ೧೯೮೩ನ್ನು ಸಭೆಯು ಅನುಮೋದಿಸುವುದು.

ಮೈಸ್ ಛೇರ್ಮನ್.— ಪ್ರಸ್ತಾವ ಏನೆಂದರೆ ಕರ್ನಾಟಕ ರಾಜ್ಯ ಮಾರಾಟ ತೆರಿಗೆ (ತಿದ್ದುಪಡಿ) ವಿಧೇಯಕ ೧೯೮೩ನ್ನು ಸಭೆಯು ಅನುಮೋದಿಸುವುದು.

(ಪ್ರಸ್ತಾವ ಅಂಗೀಕರಿಸಲ್ಪಟ್ಟು ವಿಧೇಯಕ ಅನುಮೋದಿಸಲ್ಪಟ್ಟಿತು)

ಕರ್ನಾಟಕ ರಾಜ್ಯ ಮನರಂಜನಾ ತೆರಿಗೆ (ತಿದ್ದುಪಡಿ) ವಿಧೇಯಕ ೧೯೮೩.

ಪರಿಶೀಲನಾ ಪ್ರಸ್ತಾವ

ಶ್ರೀ ಎ. ಲಕ್ಷ್ಮೀಸಾಗರ್ (ಕಾನೂನು, ಸಂಸದೀಯ ವ್ಯವಹಾರಗಳ ಸಚಿವರು).— ಈ ಕೆಳಗೆ ಕಂಡ ಪ್ರಸ್ತಾವನೆಯನ್ನು ಮಂಡಿಸುತ್ತೇನೆ. ಕರ್ನಾಟಕ ರಾಜ್ಯದ ಮನರಂಜನಾ ತೆರಿಗೆ (ತಿದ್ದುಪಡಿ) ವಿಧೇಯಕ ೧೯೮೩ನ್ನು ಸಭೆಯು ಪರಿಶೀಲಿಸುವುದು.

ಪ್ರಸ್ತಾವವನ್ನು ಸಭೆಯಲ್ಲಿ ಮಂಡಿಸಲಾಯಿತು.